

● పెన్సన్ ప్రైవేటీకరణను అడ్డుకోండి

● ప్రైవేటు రంగంలోనూ రిజర్వేషన్లు ఉండాలి



# కార్మికలోకం

ఏప్రిల్, 2005

మాస పత్రిక

వెల రూ : 5

పనిహక్కుపై సదస్సు



అంగన్వాడీ



గ్రామ సేవకులు




వ్యవసాయ మార్కెట్  
యార్డ్ సిబ్బంది



పారామెడికల్

## ఉద్యతమైన ఉద్యమాల 'మూర్తి'





# ATLANTA SYSTEMS HYDERABAD

ఉగాది పుట్టినంతలో ....



## **SALIENT FEATURES**

### **ATLANTA - 2000 - DMP / MKP / EMP**


- ☐ ON-LINE programming
- ☐ Print & display of called station name with backlite
- ☐ Next call can be made while printing last call details
- ☐ Remote programming facility
- ☐ Two booth display (optional)
- ☐ 10,000 station names
- ☐ Battery backup upto 40 hours
- ☐ Citizen 555L printer (alphanumeric model)/460A / 42V
- ☐ Automatic booth display & console display backlite OFF after 3 min.
- ☐ 1500 call storage, 60 days audit storage
- ☐ Print / display of (memory scrolling) stored calls & audit report
- ☐ 16 Khz based tariffing for exact synchronization with exchange meter
- ☐ View of user set options
- ☐ User programmable advertisement

### **ATLANTA - 2000 (EMP)**

- ☐ System self-diagnosis with memory check
- ☐ Cash accounting for conference calls
- ☐ Takes care of group call and service charges can be programmable for LOCAL/ STD/ISD Group calls
- ☐ Display of serial number and call unit meter reading
- ☐ Audit day report at will, automatic printout at 00.00 hours
- ☐ Selective printer, buzzer ON/OFF facility
- ☐ Selective STD/ISD/LOCAL/COLLECT CALL barring
- ☐ Pulse rate finding for any LOCAL/STD/ISD code
- ☐ Secret code dialing
- ☐ Last 'N'calls total
- ✱ **Auto Line reversal facility available (optional)**
- ✱ **Compatible for Reliance, Tata lines (Land line WLL & CDMA)**

## **Use New One Rupee Coin**

### **ATLANTA - 2000 AL - 39**



### **Wall Mounted Coin Operated Pay Phone**

## **SALIENT FEATURES**

- ✱ **Totally Line Powered (Battery is not Required)**
- ✱ **Display Calls Number upto 16 Digits with 16 x 1 LCD with optional Backlight.**
- ✱ **Protection against surges & Spikes of Telephone line.**
- ✱ **Push Button Dialing, with Hi-Q speech compensation.**
- ✱ **Works with "NEW ONE RUPEE" Coin only.**
- ✱ **4x3 Key Pad for Dialing and Programming.**
- ✱ **Display Message Prompts for easy operation.**
- ✱ **Works efficiently for long & short line lengths.**
- ✱ **Pulse (Decadic) & DTMF (Tone) dialing.**
- ✱ **One touch redial facility of last dialed number with using key.**
- ✱ **Free calls for Police, Fire, Ambulance & Fault repair.**
- ✱ **Works behind EPABX (Intercom free External Paid)**
- ✱ **Auto Detection of line reversal or manual reversal can be given using \*Key.**
- ✱ **Receives incoming calls.**
- ✱ **Display number of coins in the cash box**
- ✱ **Display of cumulative coins can be selected.**
- ✱ **Programmable call duration for all telephonic numbers starting with digit '1' to digit '9'.**
- ✱ **Warning tone for the last 20 seconds of call duration.**
- ✱ **Coin free dialing in owner mode (STD / ISD / LOCAL)**
- ✱ **Accepts VCC dialing.**
- ✱ **Auto Line reversal facility available (optional)**

Note : Specifications listed above are subject to change without notice.

**Raj Mansion, I & II Floor, Plot No. 59, Brindavan Colony, Dr.A.S.Rao Nagar,  
ECIL Post, Hyderabad - 500 062.**

**Ph : 040-27132475, 27123475, 27128475, 27131133**

**Fax : 040-27142233 e-mail : atlantapco@yahoo.com / atlantapco@hotmail.com**



ఏప్రిల్ - 2005

# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 20 సంఖ్య 4  
విడి ప్రతి వెల : రూ. 5  
సం||ర చందా : రూ. 50

## విషయ సూచిక

సంపాదకీయం	1
కవర్ స్టోరీ-	
ఉద్యతమైన ఉద్యమాల మార్చి	3-5
వడదెబ్బ	6
పనిహక్కును ప్రాథమిక హక్కుగా...	7
ఉద్యమవార్తలు	8-12
అంతర్జాతీయ మహిళా దినోత్సవం	
సదస్సులు	15
పెన్షన్ నిధుల నియంత్రణ, అభివృద్ధి	16-17
ప్రైవేటీకరణలోనూ రిజర్వేషన్లు ఉండాలి	19
కథ- అదొక సంస్కృతి	20-21
హే గాంధీ మీ వారసులు వీరా?	22
స్టీల్ వర్కర్ దశమ వారికోత్సవం	25
ప్రాఫైల్- కనకముఖర్జీ	26
అంతర్జాతీయం	27
అరుదైన అతిథి	28
పదునెక్కుతున్న వీధినాటకం	30

మేనేజర్

కార్మికలోకం

యన్.వి.జి. స్మారక కేంద్రం, 1-1-60/4,  
ఆర్జీసీ క్రాస్ రోడ్, ముషీరాబాద్, హైదరాబాద్ - 20.  
ఫోన్ : 27612474 ఫ్యాక్స్ : 27610128

## సంపాదక వర్గం

సర్వా సత్యనారాయణ  
ఎం.ఎ. గఫూర్, ఎస్. వీరయ్య  
ఆర్. సుధాధాస్కర్, రోజా  
జ్యోతి, డి.యస్.వి. రమణ

ఎడిటర్ : వై. సిద్ధయ్య  
మేనేజర్ : పి.రాజారావు

## సంపాదకీయం

## ప్రజాస్వామ్యవిరుద్ధం

రాష్ట్రంలో కాంగ్రెస్, టి.ఆర్.ఎస్. ప్రభుత్వం ఏర్పడి 9మాసాలు గడుస్తున్నది. ఈ ప్రభుత్వం ఏర్పాటుకు ప్రజల తీర్పును ప్రభావితం చేసిన అంశం- గత టి.డి.పి., బి.జె.పి. పాలనకు వ్యతిరేకంగా వెల్లువలా సాగిన ప్రజాఉద్యమాలు.

మన రాష్ట్ర పాలకులు ఈ వాస్తవం గుర్తించారా? అంతా తమ గొప్పవల్లే ప్రజలు తమకు అధికారం కట్టబెట్టారన్న ధోరణి పాలకుల వైఖరిలో స్పష్టమౌతున్నది. ఈ అసెంబ్లీ బడ్జెట్ సమావేశాల కాలంలో ప్రజాసమస్యలు, పలు కార్మికపోరాటాలు, ఉద్యమాలపట్ల ప్రభుత్వ వైఖరి ఇందుకు అద్దంపడుతున్నది.

కార్మికులు తమ జీవిత సమస్యల పరిష్కారం కోసం జరుపుతున్న పలు ఉద్యమాల పట్ల ప్రభుత్వం తనబాసలకు కట్టుబడిలేదు. పైగా ధర్నాలు, ప్రదర్శనలు, బహిరంగసభలకు పర్మిషన్ పేర పోలీసు జోక్యం వేధింపులకు దారితీస్తున్నది. చంద్రబాబు ప్రజల నిరసనను ఇందిరాపార్కుకే పనిమితం చేశాడు. ప్రదర్శనలను ఇందిరాపార్కు- సుందరయ్యపార్కుల మధ్యకే కుదించాడు. వై.ఎస్.రాజశేఖరరెడ్డి ప్రభుత్వం ఆ అవకాశాన్ని కూడా రద్దు చేసింది. ప్రజల సంచారం పల్చగావుండే రాంనగరు నుండి సుందరయ్యపార్కు వరకు, గోశాల నుండి ఇందిరాపార్కు వరకు నగరంలో రెండే ప్రత్యామ్నాయాలు. ఇతర మార్గాలకు పర్మిషన్ దొరకని పరిస్థితిని కల్పించి ప్రజాస్వామ్యాన్ని కుదించివేశారు.


అసెంబ్లీ బడ్జెట్ సమావేశాల కాలంలో హైదరాబాద్ నగరం ప్రజాఉద్యమాల కేంద్రబిందువు అయ్యింది. ఇందులో కొన్ని కేటగిరీల సమస్యలపట్ల రాష్ట్రప్రభుత్వం మొండిగా వ్యవహరించింది. అల్పజీవులపై బ్రహ్మాస్త్రాలు ప్రయోగించింది. ఎంపిఇఓలు, పిఎసిఎస్ ల పట్ల ప్రభుత్వం వ్యతిరేకంగా వ్యవహరించింది. చంద్రబాబు కాలంలో మొదలైన ప్రజాస్వామ్య విరుద్ధ చర్యలు కొనసాగుతున్నాయి.

అంగన్ వాడీల దీర్ఘకాల కోర్కె అదనపుపనికి అదనపువేతనంపై ఎన్నికలముందు, అనంతరం కూడా ఆశలుపెట్టింది. ఎట్టకేలకు రూ.100-200 లుగా విడిచింది. ఈ పేరుతో రెండు గంటలు పనిభారం వారినెత్తిన రుద్దటం అన్యాయం. గ్రామసేవకుల వేతనాలు కూడా పోరాడిన తర్వాతనే పెంచింది.



అసెంబ్లీ సమావేశాలలోనూ ప్రజా సమస్యలు పక్కకుపోయాయి. బడ్జెట్ లోని 36 పద్దులను చర్చలేకుండా ఆమోదించారు. అధికార కూటమి, టిడిపి వ్యక్తిగత నిందారోపణలు, ప్రజలకు సంబంధంలేని అంశాలతో శాసనసభా సమయం వృధాచేయడం బాధ్యతారాహిత్యం. రాష్ట్ర ప్రభుత్వం ఇప్పటికైనా తన వైఖరిని పునరాలోచించుకోవాలి. ప్రజల మనోభావాలకు విలువనిస్తుందా లేక గత పాలకులబాటలోనే నడుస్తుందా తేల్చుకోవాలి. లేనట్లయితే కార్మికవర్గానికి ప్రతిఘటన తప్ప మరోమార్గం లేదు.



# కామ్రూపు



వివిధ పత్రికల సాజన్యంతో





# ఉద్యమమైన ఉద్యమాల 'కూర్చి'

తెలుగుదేశం, కాంగ్రెస్, టి.ఆర్.ఎస్ పార్టీలు ప్రజా ప్రతినిధులు పరిటాల రవి హత్య, రాజీవ్ ఇంటర్వేషన్ ల్ ఎయిర్పోర్టు, ప్రత్యేక తెలంగాణ... తదితర అంశాలపై అసెంబ్లీలో 'యుద్ధం' చేశారు!. ప్రజా సమస్యలు వారి దృష్టికి రాకకాదు, స్వప్రయోజనాల ముందు ప్రజా సమస్యలు కుచించుకుపోయాయి!! బయట కార్మికవర్గం నిర్వహించే పోరాటాలకు వామపక్షాలు, ముఖ్యంగా సిపియం అండగా నిలిచింది. ఈ క్రమంలో లాఠీచే విరిగినా, ఆంక్షలు అడ్డొచ్చినా, పస్తులు ముంచెత్తినా, కార్మికుల గమనం ఆగలేదు. లక్ష్యసాధనలో విశ్రమించలేదు. అందుకు సజీవ ప్రతీక మార్చి నెలలో జరిగిన ఉద్యమాలే.



వివిధ ప్రజాసంఘాల ఆధ్వర్యంలో కొంగులు బిగిశాయి, పిడికెళ్లు ఎగిశాయి, నిరసన గళాలతో రాజధాని హైదరాబాద్ రహదారిపై హోరెత్తించారు. ఈ క్రమంలో తమ డిమాండ్లలో కనీసంగానైనా సాధించుకోగలిగారు. వీటిలో ప్రధానంగా చెప్పుకోవాల్సింది ఆంధ్రప్రదేశ్ గ్రామసేవకుల సంఘం నిర్వహించిన ఫలో అసెంబ్లీ కార్యక్రమం, అంగన్వాడీ వర్కర్స్ అండ్ హెల్పర్స్ యూనియన్ నిర్వహించిన భారీ ర్యాలీ, ఎ.పి.మెడికల్ అండ్ హెల్త్, వైద్య విధాన పరిషత్ ఎంప్లాయిస్ యూనియన్ ఆధ్వర్యంలో జరిగిన ఆమరణ నిరాహారదీక్షలు.

ఇదంతా చూస్తున్నప్పుడు చాలా మందికి గత ఏడాది డిసెంబరులో జరిగిన ఉద్యమాలు జ్ఞాపకం రాకమానదు. అయితే అప్పటికీ ఇప్పటికీచాలా తేడా ఉంది. అప్పట్లో తమ సమస్యలు ప్రభుత్వం దృష్టికి తీసుకు వెళ్లేందుకే ఫలో అసెంబ్లీ, ఫలో హైదరాబాద్ ఉద్యమాలు చేపట్టారు. ముఖ్య మంత్రి, సంబంధిత మంత్రులకు వినతి పత్రాలు సమర్పించుకున్నారు. సమస్యలు పరిష్కరించమని సవినయంగా చెప్పుకున్నారు. నాడది కొత్త ప్రభుత్వం. ఇంకా భ్రమలు బలంగా ఉన్నతరుణం. ఇప్పుడు బడ్జెట్ సమావేశాల కాలం. బడ్జెట్ కేటాయింపుల్లో తమవాటా

ఎంతో తేల్చుకోవలసిన సమయం. ఉద్యోగులు, కార్మికులు బతిమాలుకునే స్థాయి నుండి డిమాండ్ చేసే స్థాయికి ఎదిగారు. ప్రభుత్వ పరంగా చూస్తే తెలుగుదేశం బాటలోనే కాంగ్రెస్ ప్రభుత్వం పరుగులు పెడుతోంది. అందుకే ఉద్యోగులు, కార్మికులు ప్రత్యక్ష కార్యాచరణకు పూనుకున్నారు. ఫలితంగానే మార్చి నెలలో ఉద్యమాలు వెల్లువెత్తాయి. ఎట్టకేలకు ప్రభుత్వం ఓ మెట్టు దిగొచ్చింది. ఈ నేపథ్యంలోనే గ్రామసేవకులు, అంగన్వాడీ ఉద్యోగులు జీతాలు పెంచుకోగలిగారు. వైద్య, ఆరోగ్య సిబ్బంది కొంత మేరకు నిర్దిష్ట హామీలు జీవోల రూపంలో సాధించింది. ఈ క్రమాన్ని చూద్దాం...

గ్రామసేవకుల పోరాటం ఈనాటిదికాదు. ఎన్నో ఏళ్లుగా కొనసాగుతోంది. గతంలో టి.డి.పి. ప్రభుత్వం గ్రామసేవకులకున్న హక్కులను రద్దు చేసింది. ఈ విధంగా హక్కులు కోల్పోయిన వాటిలో ప్రధానంగా చెప్పుకోవాల్సింది వారసత్వపు హక్కు. దాన్ని టి.డి.పి. ప్రభుత్వం హరించింది. దీనిఫలితంగా గ్రామసేవకుడు చనిపోతే కుటుంబ సభ్యుల్లో ఒకరు ఉద్యోగం పొందే అర్హత కోల్పోయారు. పైగా 2/94 యాక్ట్ తో కృష్ణ, ప్రకాశం జిల్లాల్లో 360 మందిని తొలగించింది. గ్రామవంచాయతీ కార్యదర్శి ప్రమోషన్లకు కూడా ఎసరుపెట్టింది. సర్వీసు రూల్స్ రద్దు చేసింది.



ఇక కర్నూలు జిల్లాలో 'నీరడీ'లకు ఆరు నెలలు మాత్రమే జీతం ఇస్తారు. మిగతా ఆరు నెలలు ఎలా బతకాలి? తెలంగాణా జిల్లాల్లో 'వాటాబంది' విధానం అమలు జరుగుతుంది. అంటే ఒక గ్రామసేవకుడికి ఐదుగురు కుమారులుంటే ఒక్కొక్కరు రెండు సంవత్సరాల చొప్పున గ్రామసేవకునిగా పని చేసుకోవచ్చు. అంటే పెద్ద కుమారుడు తిరిగి గ్రామసేవకుడిగా పని చేయాలంటే పది సంవత్సరాలు పడుతుంది. ఇక వీరికి గ్రాట్యూటీ, ఇన్సూరెన్స్, ప్రమోషన్... వంటి సర్వీసు రూల్స్ వర్తించవు.

1993లో వీరి వేతనం 300 రూపాయలే!. సంఘం పోరాటాల ఫలితంగా 1175 రూపాయలకు చేరింది. ఉద్యమ ఫలితంగా ఈ మధ్య 300 రూపాయలు పెంచుకోగలిగారు. అయితే దీంతో తృప్తిపడట్లేదంటారు ఆంధ్రప్రదేశ్ గ్రామసేవకుల సంఘం రాష్ట్ర కార్యదర్శి యం. బాపూజీ. "వారసత్వపు హక్కును పునరుద్ధరించాలన్న ముఖ్యమైన డిమాండ్ ఆమోదించకపోవటం కొరతగా ఉంది. సమస్యల పరిష్కారం కోసం ప్రభుత్వం కొంత టైం చెప్పింది. మేం వేచిచూస్తాం... పరిష్కరించకపోతే ఉద్యమం తప్పదు..." అని బాపూజీ నిస్పర్ధగా చెప్పారు.

★★★

అంగన్వాడీ ఉద్యోగుల ప్రస్తావన వస్తే ఎవరికైనా స్ఫురణకొచ్చేది టి.డి.పి. ప్రభుత్వంలో గుర్రాలతో తొక్కించినా, లారీలు, నీటి ఫిరంగులతో దాడి చేసినా, మదెమ తిప్పని మహిళా ఉద్యోగినులు. నిరంతరం సమస్యల దొంతరలను ఛేదించుకుని ముందుకు పోయే క్రమంలో అలుపెరుగని ధీరవనితలు. ప్రస్తుతం అదనపుపనికి అదనపు వేతనం, జీతాలను బడ్జెట్ కంట్రోల్ నుండి తొలగించి ప్రతినెల చెల్లింపు, ప్రమోషన్, రిటైర్మెంట్ బెనిఫిట్స్... తదితర డిమాండ్ల సాధన కోసం మార్చి 14న 'ఫలో హైదరాబాద్'కు ఉద్యమించారు. ఈ కార్యక్రమానికి 23 జిల్లాల నుండి 15వేల మందికిపైగా హాజరయ్యారు. రామ్ నగర్ చౌరస్తా నుండి సుందరయ్య విజ్ఞానకేంద్రం వరకు ప్రదర్శన జరిపి, నినాదాల హోరుతో ముంచెత్తారు. అనంతరం జరిగిన బహిరంగసభ ప్రభుత్వానికి ఒక హెచ్చరికగా నిలిచింది. ఐసిడిఎస్ ను పంచాయితీలకు అప్పజెప్పాలని కేంద్ర ప్రభుత్వం, కాదు కాదు మదర్స్ కమిటీలకు అప్పజెప్పాలని రాష్ట్ర ప్రభుత్వం నిర్ణయించాయి. ఈ నేపథ్యంలో అటువంటి ఆలోచనా ధోరణిని ఐక్యంగా ప్రతిఘటించటం ద్వారా తిప్పికొట్టారు.

అయితే ఇది ఈ ఒక్క ఉద్యమంతో సాధించిందికాదు. ఈ కార్యక్రమానికి ముందు అనేకసార్లు ఐసిడిఎస్, స్త్రీ శిశు సంక్షేమ ఉన్నతాధికారులకు, మంత్రులకు, ముఖ్యమంత్రికి సిపియం సహకారంతో వారంరోజుల్లో మూడుసార్లు కలిసి వినతిపత్రాలు అందజేశారు. పార్టీకి చెందిన తొమ్మిదిమంది ఎమ్మెల్యేలు ఒకదకంగా ఏర్పడి వినతిపత్రం ఇచ్చారు.

ఈ విధంగా అన్ని వైపుల నుండి చేసిన వత్తిడితో ప్రభుత్వం దిగివచ్చింది. నెలనెలా జీతాలు ఇచ్చేందుకు అంగీకరించింది.

ఆర్థిక శాఖ ద్వారా ఏడాదికి సరిపడా బడ్జెట్ కు ముందే ఆధరజేషన్ ఇచ్చింది. అంతకుముందు 100- 50 రూపాయలు ఇవ్వాలనుకున్న అదనపు వేతనాన్ని 200- 100 రూపాయలకు పెంచుతూ ఉత్తర్వులు జారీచేసింది. గతంలో జి.వో.లు ఉండి అమలుకునోచుకోని ఇళ్లస్థలాలు, అర్బన్ లో టి.ఏ.లకు తిరిగి ఉత్తర్వులు జారీచేసింది. ప్రమోషన్లకు త్వరలో టెస్టులు నిర్వహిస్తామని హామీ ఇచ్చింది.

అయితే ప్రభుత్వ ఉద్యోగులుగా గుర్తించాలన్న ప్రధాన కోర్కె మాత్రం అవరిష్కృతంగానే ఉంది. అదనపు వేతనం పెంచటంతోపాటు రెండు గంటల పనిని పెంచారు. దీన్ని అంగన్వాడీ ఉద్యోగులు తీవ్రంగా వ్యతిరేకిస్తున్నారు. ఇ.సి.ఇ. సెంటర్ల నిర్వహణ కోసం పెంచిన పనిగంటలకు అదనపు వేతనం ఇవ్వాలని, లేకుంటే నాలుగున్నర గంటలు మాత్రమే పనిచేస్తామని అంగన్వాడీ ఉద్యోగులు నిర్ణయించారు. పెంచిన పనిగంటలు వెంటనే ఉపసంహరించుకోవాలని డిమాండ్ చేస్తున్నారు. పనిగంటల పెంపు ఉత్తర్వులను అమలుచేయవద్దని యూనియన్ చేసిన ప్రకటన కొంత ఊరట కలిగించింది.

★★★

గత తెలుగుదేశం ప్రభుత్వం అన్ని రంగాలలో సంస్కరణలు, ప్రైవేటీకరణ, కాంట్రాక్టీకరణ, చేపట్టిన విధంగానే వైద్య ఆరోగ్య రంగంలో కూడా ప్రైవేటీకరణ, కాంట్రాక్టీకరణ చేపట్టింది. ప్రజలకు ఉచితంగా ఆరోగ్య సేవలు అందించాల్సింది పోయి, ప్రపంచ బ్యాంకు షరతుల మూలంగా ఆ బాధ్యతల నుండి తప్పుకుని ప్రజలపై యూజర్ చార్జీల భారం వేసింది. అంతేకాకుండా సిబ్బంది నియామకం విషయంలో ఖాళీ పోస్టులు భర్తీ చేయకుండా కాంట్రాక్టు పద్ధతిలో ఏ సంవత్సరానికి ఆ సంవత్సరం రెన్యువల్ చేసుకునే విధానం తీసుకువచ్చి పారామెడికల్, నర్సింగ్ సిబ్బందిని నియమించింది. ఈరకంగా 2002, 2003 లో దాదాపు ఏడు వేలమందిని నియమించింది.

వైద్య ఆరోగ్య శాఖలో కాంట్రాక్టు కార్మికులకు వేతనాలు నామమాత్రం, హక్కులు లేవు. పర్మినెంట్ కార్మికులకంటే బాధ్యతలు ఎక్కువ. అంటే హక్కులులేవు, బాధ్యతలు మాత్రం ఉంటాయి. ఈ ప్రక్రియలో భాగంగా 2001, 2002లో ప్రభుత్వమే జీవో విడుదల చేసి నోటిఫికేషన్ ద్వారా రాతపరీక్షలు నిర్వహించి మెరిట్ ఆధారంగా నియామకాలు చేసింది. రూల్ ఆఫ్ రిజర్వేషన్, రోష్టర్ పాయింట్లను పాటించింది. 1999 పిఆర్ సి ప్రకారం బేసిక్ పే, హెచ్ ఆర్ ఏ, డిఎ కలిపి నూరు శాతం గ్రాన్ శాలరీ ఇస్తున్నారు. టి.ఏ., డి.ఏ.లు, జీవో 12 ప్రకారం 35 సిఎల్ ట్యు కూడా అమలు చేస్తున్నారు. ఏ రకంగా చూసినా వీరు రెగ్యులరైజేషన్ కు పూర్తి అర్హులైనా ఆ పని మాత్రం చేయట్లేదు..

ఈ క్రమంలో సిబ్బటియు అనుబంధ సంఘంగా నిరంతరం పోరాటంచేసి కొన్ని సమస్యలు పరిష్కరించుకోగలిగారు. మూడు సంవత్సరాలు పూర్తయినవారిని జీవో 12 ద్వారా గత ఏడాది తొలగించాలని ప్రభుత్వం ఆదేశిస్తే యూనియన్ ఆధ్వర్యంలో



ఉద్యమించి హక్కును సాధించుకో గలిగారు. నెలల తరబడి వేతనాలు, టి.ఎ., ఎఫ్.టి.ఎ.ల బకాయిలు సాధించుకోవడానికి, రెగ్యులరైజేషన్ డిమాండ్ ప్రభుత్వ దృష్టికి తీసుకువెళ్ళడానికి గత ఏడాది హైదరాబాద్ లో రాష్ట్ర స్థాయి ప్రదర్శన, సదస్సు నిర్వహించారు. ఫలితంగా ప్రభుత్వం వేతనాలు విడుదల చేసింది. మూడు నెలల పాటు జిల్లాల్లో ప్రదర్శనలు, ధర్నాలు, రౌండ్ టేబుల్ సమావేశాలు నిర్వహించింది.

సమస్యలను మరోమారు ప్రభుత్వం దృష్టికి తీసుకు వెళ్లేందుకు శీతాకాలం అసెంబ్లీ సమావేశాలను పురస్కరించుకుని డిసెంబరు 14న 'ఛలో హైదరాబాద్'ను కొనసాగించారు. వందలాది మంది కదం తొక్కారు. ముఖ్యమంత్రి మరోమారు వాగ్దానం చేశారు. 3 నెలలు వేచిచూసినా ప్రభుత్వం ఇచ్చిన మాట ఆచరణలోకిరాక పోవటంతో తాడో పేడో తేల్చుకోవాలని నిర్ణయించి హైదరాబాద్ లో మార్చి 7నుండి 16వ తేదీ వరకూ రిలే నిరాహార దీక్షలు చేపట్టారు. జిల్లాల నుండి వేలాదిమంది పాల్గొన్నారు.

ప్రభుత్వం మొండి వైఖరి అవలంబించటంతో మార్చి 17నుండి నిరవధిక దీక్షను యూనియన్ ప్రధాన కార్యదర్శి వి.రాజగోపాల్, కాంట్రాక్టు ఉద్యోగుల నాయకులు ఎ.ఓదెలు (ఆదిలాబాద్), కె.మధుసూధన్ (కర్నూల్), యం.ప్రసాద్ (కడప), చిన్న ప్రహ్లాద్ (గుంటూరు) ప్రారంభించారు. 3వ రోజు రాత్రి పోలీసు దౌర్జన్యంగా రాజగోపాల్ ను అరెస్టు చేశారు. పోరాటం ఆపరాదని యూనియన్ రాష్ట్ర కార్యదర్శి భూపాల్ నిరవధిక దీక్షలో పాల్గొన్నారు. ప్రభుత్వ చర్య ఉద్యోగుల్లో ఆగ్రహాన్ని తెప్పించింది. స్వల్పవ్యవధిలోనే వేలాది మంది దీక్షా శిబిరానికి చేరుకున్నారు. ఈ పరిస్థితిలో సిఐటియు రాష్ట్ర కేంద్రం సహకారంతో సరైన డైరెక్షన్ ఇస్తూ స్ఫూర్తిదాయకంగా నడిపింది. సిపియం ఎమ్మెల్యేలు ప్రత్యేకంగా కృషి చేశారు. శాసనసభాపక్ష నాయకులు నోముల నరసింహయ్య, యం.ఎ.గృహ్, తమ్మినేని వీరభద్రంగారు ముఖ్యమంత్రిని కలవటం, అసెంబ్లీలో చర్చపెట్టటం వల్ల ఆర్థిక శాఖ మంత్రి కె.రోశయ్య రెగ్యులరైజ్ చేస్తామని ప్రకటించారు. ప్రభుత్వ చీఫ్ విప్ కిరణ్ కుమార్ రెడ్డి శిబిరానికి వచ్చి దీక్షవిరమింపజేశారు. ఉద్యోగుల్లో ఈ పోరాటం ఉత్సాహాన్ని నింపింది.

★★★

ఇక వ్యవసాయ మార్కెట్ యార్డులలో పనిచేస్తున్న హమాలీలు, సెక్యూరిటీ గార్డులు, దడవాయి (వే మెన్లు), మహిళా కార్మికులు కలిసి రాష్ట్రంలో 80 వేలమంది ఉన్నారు. వీరికి ఉద్యోగ భద్రత కల్పించాలని ఎపి మార్కెట్ కమిటీ సెక్యూరిటీ గార్డుల సంఘం పిలుపునిచ్చింది. కారణమేమంటే నాలుగు దశాబ్దాల కిందట మార్కెట్ కమిటీలను రెగ్యులేటరీ యాక్టు ద్వారా ప్రభుత్వపరం చేస్తే వాటిని తిరిగి ప్రైవేటు వ్యక్తుల చేతికప్పగించాలని ప్రభుత్వం యోచిస్తోంది. ఇదే జరిగితే మార్కెట్ యార్డుల్లో పనిచేస్తున్న 80 వేలమంది ఉద్యోగ భద్రతకు ముప్పు. పైగా పనిభారం పెరిగే ప్రమాదం ఉంది.

మారుతున్న పరిణామాలు గ్రహించిన సంఘం 'ఛలో హైదరాబాద్'కు పిలుపిచ్చింది. వేలాది మంది రాజధానిలో ప్రదర్శనలు నిర్వహించటంతో ఉన్నతాధికారులు హామీలతో వారిని తృప్తి పరిచారు. ప్రధానంగా దడవాయిలకు రాష్ట్ర మంతటా ఒకే విధమైన రేటులేదు. సెక్యూరిటీ గార్డులకు కనీస వేతనం ఇవ్వట్లేదు. వీటిని అమలుజరిపేందుకు ఆలోచిస్తామని ఉన్నతాధికారులు హామీ ఇచ్చారు. హామీలుకాదు ఆచరణలో చూపాలంటారు సంఘం ప్రధాన కార్యదర్శి ఎరవెల్లి ముత్యం రావు. "ర్యాలీల ద్వారా సెక్యూరిటీ గార్డులు 600 రూపాయలు జీతం పెంచుకోగలిగారు. అయితే ఇక్కడ ప్రధానమైన సమస్య ఉద్యోగ భద్రత. ఏప్రిల్ నెలతో మార్కెట్ కమిటీలు రద్దయి కొత్త చైర్మన్లు వస్తారు. ఎంతమంది కార్మికులను పనిలో ఉంచుతారో, ఎంతమందిని తీసేస్తారో తెలీదు. మేం కోరేది ఒక్కటే ఉన్నవారి ఉద్యోగాలు ఊడగొట్టద్దు. అదే జరిగితే ఉద్యమిస్తాం..." అంటారు.

★★★

సమస్యల సాధన కోసం ఎం.పి.ఇ.ఓలు నిరాహారదీక్షలు చేపట్టారు. నాల్గవ రోజు ప్రభుత్వం హామీ ఇవ్వటంతో దీక్షలు విరమించారు. డిగ్రీ, ఇంటర్, 10వ తగరతి చదివి ఎం.పి.ఇ.ఓ.లుగా పని చేసిన వారందరికీ 15 వేయిటేజి మార్కులు వివిధ డిపార్టుమెంట్లలోని రెగ్యులర్ పోస్టుల నియామకాలలో ఇస్తామని, కాంట్రాక్టు నియామకాల్లో ఎం.పి.ఇ.ఓ.లను నియమిస్తామని వ్యవసాయ శాఖా మంత్రి రఘువీరారెడ్డి జి.వో. విడుదల చేస్తామని హామీఇచ్చారు. ఈ మేరకు సిపియం ఎమ్మెల్యే తమ్మినేనివీరభద్రం నిమ్మరసం ఇచ్చి దీక్షలను విరమింపజేశారు.

ఇక్కడ మనం గ్రహించాల్సి అంశమేమంటే... గ్రామసేవకులు, అంగన్వాడీ, వైద్య ఆరోగ్య ఉద్యోగులు, తదితరులు నిరంతర రాయబారాలు, పోరాటాలు చేశాక మాత్రమే కొంత మేరకైనా విజయం సాధించగలిగారు. ఇప్పటికీ మరోవైపు అనేక ప్రభుత్వ రంగ సంస్థలను ప్రైవేటీకరించాలని కేంద్ర, రాష్ట్ర ప్రభుత్వాలు ప్రయత్నిస్తున్నాయి. ప్రపంచబ్యాంకు విధానాలను వేగవంతం చేయటంలో అవి పోటీపడుతున్నాయి. కార్మిక హక్కులపై దాడి, ఉద్యమాలపై నిర్బంధం, సంక్షేమ పథకాల బాధ్యతల నుండి వైదొలగాలని ప్రయత్నిస్తున్నాయి. ఇటువంటి పరిస్థితుల్లో కార్మికులు, ఉద్యోగులు తమ హక్కుల కోసం సంఘటితమై పోరాటాలు చేయాలి. పైన పేర్కొన్న సంఘాల నిరంతర పోరాట విజయాలు ఈ విషయాన్ని స్పష్టం చేస్తున్నాయి. ఆ దిశలో ముందుకు సాగాలి. అటు చూస్తే రాజశేఖర రెడ్డి ప్రభుత్వం కార్మికుల సమస్యలు గాలికొదిలేసి ఏప్రిల్, మే నెలల్లో విజయోత్సవాలకు సన్నాహాలు చేస్తోంది. సినిమాలు శత జయంతి ఉత్సవాలు చేసుకున్నట్లు రాష్ట్ర ప్రభుత్వం రోజులు లెక్కపెట్టుకొంటోంది. కార్మికలను విస్మరించిన ఏ ప్రభుత్వం మనుగడ సాధించ లేదు. అందుకు తెలుగుదేశం ప్రభుత్వమే మంచి ఉదాహరణ. కనుక ఎప్పుడైనా, ఎక్కడైనా అంతిమ విజయం కార్మికునిదే.

■ అమృత



ఎండలు తీవ్రంగా ఉన్నప్పుడు మనిషి శరీరం మెదడులోని ఉష్ణోగ్రతను నియంత్రించే కేంద్రం దెబ్బతినటం వల్ల వడదెబ్బ వస్తుంది. శరీర ఉష్ణోగ్రత దాదాపు 108° F నుండి 110° F వరకు పెరగవచ్చు. వడదెబ్బ తగిలిన వారిలో 40 శాతం మరణాలు సంభవిస్తాయి. ఇది చాలా ప్రమాదకరమైనది. ప్రాణాంతకమైనది.

వేసవి కాలములో సాధారణంగా అపాయానికి గురిచేసేది వడ దెబ్బ. దానినే “హీట్ స్ట్రోక్” లేదా “సన్ స్ట్రోక్” అంటారు. తీవ్ర స్థాయిలో వడదెబ్బ తగిలితే ప్రాణాలుపోయే ప్రమాదం కూడా ఉంది. కనుక వడదెబ్బ తగిలిన వ్యక్తికి తక్షణమే వైద్య సహాయం అందించాలి.


**లక్షణాలు :** తలనొప్పి, తలతిరగడం, ఎండిపోయిన చర్మంతో ఎక్కువ జ్వరం కలిగి ఉండటం, మగత కలవరింపులు, ఫిట్స్, పాక్షిక లేదా పూర్తి అపస్మాసక స్థితి

**కారణాలు :** వడదెబ్బ తగలడానికి ముఖ్యంగా రెండు కారణాలున్నాయి. శరీరంలో ఎక్కువ వేడి ఉత్పత్తి కావడం, శరీరం ఉష్ణాన్ని కోల్పోవడం.

వాతావరణ వేడిమికి శరీరం గురైతే కూడా చెమట పట్టి ‘సోడియం క్లోరైడ్’ (లవణాలు) తగ్గి పోవడం లేక శరీరంలో నీళ్ళ నిష్పత్తి తగ్గిపోవడంవల్ల, ఈ రెండు ఒకేసారి సంభవించడం వల్ల ‘హీట్ ఎగ్జాస్టన్’ ఏర్పడుతుంది. ఇది అంత ప్రమాదకరమైనది కాదు. కాని వేడిమి ఎక్కువగా ఉన్న చోట్లలో ఎక్కువ శ్రమతో కూడిన పని చేస్తున్నప్పుడు ప్రతి గంటకు మూడు లేక నాలుగు లీటర్ల నీటిని చెమట రూపంలో మన శరీరం కోల్పోతుంది. శరీరం ఉప్పుకన్నా ఎక్కువ నీటిని కోల్పోతే వడదెబ్బ తగిలిన వ్యక్తికి విపరీతమైన దాహం వేస్తుంది. వేసవికాలంలో మంచినీళ్లు ఎక్కువగా తాగితే ఈ పరిస్థితి కొంత వరకు అదుపు చేయవచ్చు. నీటి కంటే ఉప్పు శాతం చెమట ద్వారా పోతుంటే దాహం అంతగా ఉండదు. నీళ్ళు బాగా తాగి ఉప్పు మాత్రం సరియైనంత తీసుకోకపోతే వడదెబ్బ ఎక్కువగా తగిలే అవకాశం ఉంది. అయితే ఈ దశలో దాహానికి బదులు పిక్కల నొప్పులు వస్తాయి.

## చేయవలసిన ప్రథమ చికిత్స :

1. వడదెబ్బ తగిలిన వ్యక్తిని త్వరగా నీడగల ప్రదేశానికి చేర్చాలి.
2. అతని శరీరంపై ఉండే దుస్తులను తొలగించి చల్లని నీటితో కడగటం లేదా తడి గుడ్డతో తుడవాలి.
3. ఐస్ముక్కలను గుడ్డతో ఉంచి శరీరమంతా అద్దితే చాలా మంచిది.
4. శరీరానికి చల్లని గాలి తగిలేలా చూడాలి.
5. రోగగ్రస్తులకు చల్లని నీరు లేదా ఉప్పు మరియు ఇతర లవణాలు కలిపిన నీటిని త్రాగించాలి.




అయితే ఇవన్నీ బాధితునికి దాక్టరుకి చూపించేలోగా చేయవలసిన సపర్యలు. సృహకోల్పోతే మాత్రం సమయం వృధా చేయకుండా వైద్య సహాయం అందే ఏర్పాటు చేయాలి.

## వడదెబ్బ తగలకుండా తీసుకోవలసిన ముందు జాగ్రత్త చర్యలు :

1. సాధ్యమైనంత వరకు మిట్ట మధ్యాహ్నం ఎండలో తిరగకుండా జాగ్రత్త వహించాలి.
2. తప్పనిసరిగా బయటకు వెళ్లవలసిన పరిస్థితుల్లో ఉప్పు కలిపిన మజ్జిగ, లేదా ఉప్పు కలిపిన పళ్ళరసాలు త్రాగి బయల్దేరాలి.
3. వేసవి కాలంలో తెల్లని దుస్తులు ధరించాలి.
4. నల్లని వస్త్రాలు ధరించకూడదు.
5. ఆల్కహాల్ సేవించడం వల్ల రక్తనాళాలు వ్యాకోచించి ఎక్కువ చెమట వచ్చేలా చేస్తాయి. అది విషమ పరిస్థితికి దోహదం చేస్తుంది. కనుక ఆల్కహాల్ సేవించడం తగ్గించాలి.
6. ఇంటి గదుల ఉష్ణోగ్రతను తగ్గించుటకుగాను కిటికీలకు తలుపులకు తెరలను వాడి, వేడిని తగ్గించవచ్చు.





“పని హక్కు” కోసం ( రైట్ టు వర్క్) జాతీయ సదస్సు కలకత్తాలోని సార్ట్ లేక్ స్టేడియంలో 2005 మార్చి 12,13 తేదీలలో జరిగింది. దేశవ్యాప్తంగా అన్ని రాష్ట్రాల నుండి దాదాపు 800మంది ఈ సదస్సులో పాల్గొన్నారు. ముందుగా సదస్సు పూర్వాపరాలను వివరిస్తూ సి.ఐ.టి.యు. ప్రధానకార్యదర్శి చిత్తబ్రత మజుందార్ తన పత్రాన్ని సదస్సు ముందుంచి వివరించారు. అన్ని రాష్ట్రాల నుంచి, ప్రధానమైన బ్రేడ్ యూనియన్ ఫెడరేషన్ల నుంచి పలువురు ప్రసంగించారు. సదస్సును సమీక్షిస్తూ డా॥పాంధే ప్రసంగించారు. సదస్సు ఈ క్రింది తీర్మానాన్ని ఆమోదించింది.

నేడు దేశంలో నిరుద్యోగం తారా స్థాయికి పెరిగింది. ఇది అన్ని రకాల ప్రజలను ప్రభావితం చేస్తోంది. పూర్తి నిరుద్యోగులు, నికృష్ట జీతాలతో రోజు వెళ్ళదీసుకునేవారు, అప్పుడప్పుడు మాత్రమే చేసుకునేందుకు పని దొరికేవారు, కేవలం ఆయాసీజన్లలోనే పనులు దొరికేవారు, ఇలా మొత్తం కలుపుకుని చూస్తే ఆ సంఖ్య 12కోట్లను దాటుతోంది. ఇది మొత్తం దేశంలో నికరంగా పని చేసేవారి సంఖ్యలో 25% కి చేరింది. ఈ దౌర్భాగ్యపు పరిస్థితికి కారణం ప్రపంచ బ్యాంకు సరళీకరణ విధానాలను మన ప్రభుత్వం అమలు జరపటమే. ఈ విధానాల వల్ల ఉపాధి లభించని “అభివృద్ధి” దాపురించింది. ఈ దుష్ఫలితాలు వ్యవసాయంలోనూ, పారిశ్రామిక, ఇతర అన్ని రంగాలలోనూ విస్తరించింది. నేడు ఉన్న ఉపాధినే హరించే స్థితికి చేరుకుంటున్నది. కొంతమెరుగైన ఉద్యోగాలు దొరికే పరిస్థితి లేదు. వీటి వల్ల కేవలం జీతాలు అధమ స్థాయికి దిగజారటమేకాక బ్రేడ్ యూనియన్ హక్కులు కూడా హరించిపోతున్నాయి. సాంఘిక సంక్షేమ కార్యక్రమాలు ఉపసంహరించబడుతున్నాయి. పని భద్రతకు స్వస్తి చెప్పబడుతున్నది.

వ్యవసాయ కార్మికులకు సంవత్సరంలో కనీసం 100 రోజులైనా పని దొరకటం లేదు. చిన్న రైతుల ఆదాయం దారుణంగా పడిపోతున్నది. గ్రామీణ ప్రాంతాల్లో చేతి వృత్తుల వారికి పని లేకుండా పోతున్నది. పట్టణ ప్రాంతాలలో ఎక్కువ మందికి పని కల్పించే చిన్న, మధ్యతరహా పరిశ్రమలు మూతబడుతున్నాయి. ఈ పరిశ్రమలకు పెట్టుబడి కరువై, మార్కెట్ లేక కార్పొరేట్, బహుళజాతి సంస్థలతో పోటీ పడలేక చతికిలబడుతున్నాయి. ప్రభుత్వ, ప్రైవేటు రంగాలలో, ప్రభుత్వ శాఖలలో కూడా ఉద్యోగాలను కుదించి వేస్తున్నారు. ఉన్న కొద్దిపాటి ఉద్యోగాలను కాంట్రాక్టు పద్ధతి ద్వారా

## పనిహక్కును ప్రాథమిక హక్కుగా గుర్తించాలి !

నియమించుకుంటున్నారు. అవుట్ సోర్సింగ్ నేడు సర్వసాధారణమై పోతున్నది. దీని వల్ల ఉద్యోగాలు హరించబడి, జీతాలు తగ్గించబడి, కార్పొరేట్ సంస్థలు మాత్రం లాభాలను రెండు చేతులా ఆర్జిస్తున్నాయి. ఈ దుర్మార్గపు పరిస్థితిని కార్మికవర్గం ఉపేక్షించరాదు.

సామాజిక మార్పు ద్వారానే ఈ దోపిడీ నిర్మూలన జరుగుతుంది. కార్మికవర్గమే పోరాటాలకు చొరవ తీసుకోవాలి. దీర్ఘకాలిక పోరాట మార్గాన్ని సిద్ధం చేసుకోవాలి. ఇతర సాధారణ ప్రజానీకంతో ఉద్యమాన్ని చేపట్టాలి. బ్రేడ్ యూనియన్ హక్కులు హరించివేస్తేనే “పెట్టుబడులు” ఊడిపడి ఉద్యోగాలు వస్తాయనే దోపిడీదారుల వూదరను చెదరగొట్టాలి. సోషలిజమే ఈ దోపిడీ విధానానికి విరుగుడని చెప్తూనే, ఉపాధిని కల్పించే ప్రత్యామ్నాయ విధానాలను విస్తృతంగా ప్రచారం చేయాలి.

ఈ బృహత్తర ఉద్యమానికి మన సోదరప్రజాసంఘాలను కార్మికవర్గమే సమాయాత్త పర్చే చొరవను చేబూనాలి. వారితో తక్షణం కదలాలి. మనమే తగిన వాతావరణాన్ని తయారు చేసుకుని, ఐక్య ఉద్యమాలకు అనువైన పరిస్థితి సృష్టించుకోవాలి. ఇతర బ్రేడ్ యూనియన్లను, ప్రజాసంఘాలను కలుపుకుని ఉద్యమం విస్తృత పర్చాలి. దేశవ్యాప్తంగా పోరాటం చేపట్టి పనిచేసేహక్కును ప్రాథమికహక్కుగా ప్రభుత్వం గుర్తించేట్లు వత్తిడి తేవాలి.

**కార్యక్రమం:** - ప్రతి సంవత్సరం మార్చి 28న నిరుద్యోగ వ్యతిరేక దినంగా పాటించాలి. ఆ రోజున ప్రదర్శనలు, ధర్నాలు వంటి వివిధ రూపాల ఆందోళనలను జరపాలి.


- ఫార్లమెంటు ముందుంచబడిన “జాతీయ గ్రామీణ ఉపాధి గ్యారంటీ బిల్లు” జాతీయ కనీస ఉమ్మడి ప్రణాళిక (ఎన్.సి.యం.పి) లో చేసిన వాగ్దానానికి చాలా తేడాలతో ఉంది. ఈ బిల్లులో వాగ్దానాల మేరకైనా నిర్దిష్టమైన, సమూలమైన మార్పులు తెచ్చేందుకోసం, పారిశ్రామిక కేంద్రాలలో, జిల్లా కేంద్రాలలో, రాష్ట్ర రాజధానుల్లో సదస్సులు జరపాలి.

■ నిరుద్యోగానికి మూల కారణాలను సరళమైన భాషలో వివరిస్తూ సాహిత్యాన్ని ప్రజల ముందుంచాలి. ■ 3నెలల కాలం ప్రతి ఇంటిగడపనూ తాకుతూ, నిరుద్యోగానికి వ్యతిరేక ప్రచారం చేపట్టాలి. ■ రాష్ట్ర స్థాయిలో అన్ని ఇతర బ్రేడ్ యూనియన్లను, ప్రజా సంఘాలను కలిపే ఐక్యవేదికలనేర్పర్చి వాటి ద్వారా సదస్సులు నిర్వహించాలి. ఇతర రూపాలలో ఆందోళనలకు ఉపక్రమించాలి. ■ ఇతర ప్రజాసంఘాలతో సంప్రదించి సంతకాల కార్యక్రమాన్నికూడా చేపట్టవచ్చు. ■ రాష్ట్ర స్థాయిలో జరిగే ప్రచార ఆందోళనలను దేశ రాజధానిలో జరిగే ప్రదర్శనకు సన్నాహంగా వినియోగించాలి. ■ దేశ వ్యాప్తంగా జరిగే జాతాలను కూడా ‘మార్చ్ టు ఢిల్లీ’ కార్యక్రమానికి అనుసంధానంగా ఉండేట్లు చూడాలి.





## ఎస్.ఇ. ఆఫీసు దిగ్బంధం



కాంట్రాక్టరు మారినా కాంట్రాక్టు కార్మికులను తొలగించరాదని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) కర్నూలు జిల్లా కేంద్రంలో ఎస్.ఇ. ఆఫీసును రెండు గంటలపాటు దిగ్బంధం చేశారు. దీంతో ఎస్.ఇ. డివిజన్ లో ఇంజనీర్లతో సెల్ లో మాట్లాడి కాంట్రాక్టు కార్మికులకు ఎన్ని నెలల నుండి జీతాలు పెండింగ్ లో ఉన్నాయో వివరాలు అడిగి

తెలుసుకున్నారు. ఇక నుండి ప్రతినెల 5వ తేదీ లోపల చెక్ రూపంలో మినిమమ్ వేజ్ ప్రకారం అసిస్టెంట్ ఇంజనీర్, లేదా లైన్ ఇన్ స్పెక్టర్ నమక్షంలో చెల్లించి, కాంట్రాక్టు కార్మికులతో సంతకాలు చేయించుకోవాలని ఆదేశించారు. మినిమమ్ వేజ్ కంటే తక్కువ వేతనాలు ఇస్తే తీసుకోవద్దని సూచించారు. తక్కువ జీతాలు ఇస్తే తమ దృష్టికి తీసుకురావలసినదిగా కోరారు. దాదాపు రెండు గంటలపాటు జరిగిన ఈ దిగ్బంధన కార్యక్రమాన్ని ఎస్.ఇ. ఇచ్చిన హామీతో విరమించారు.

ఈ కార్యక్రమంలో కర్నూలు సిఐటియు జిల్లా అధ్యక్షులు గౌస్ దేశాయి, యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర కమిటీ సభ్యులు, ఎ.నాగరాజు, కర్నూలు జిల్లా రీజినల్ గౌరవాధ్యక్షులు, సిఐటియు జిల్లా ఉపాధ్యక్షులు టి.బాలవెంకటేశ్, కర్నూలు, నంద్యాల, ఆదోని డివిజన్ నాయకులు ఎం.రామంజనేయులు, ఎం.ఎన్.కె.షఫీవుల్లా, వై.అయ్యస్వామి, టి.శ్రీనివాసులు, ఎన్.కొండరెడ్డి, ఎస్.సుబ్బారాయుడు, ఎస్.ఎ.రషీద్, యు.మురళీమోహన్, జి.మునిప్ప, ఎస్.కె.నభిరసూల్ నాయకత్వంలో 80మంది కార్మికులు పాల్గొన్నారు.


## ఆటో కార్మికుల ధర్నా

సి.ఐ.టి.యు హైదరాబాద్ నగర కమిటీ ఆధ్వర్యంలో నగరంలోని సెవన్ సీటర్ ఆటోలను ప్రేమించకుండా నగర కమీషనర్ ఆదేశాలను వ్యతిరేకిస్తూ సుందరయ్య పార్కు వద్ద ధర్నా జరిగింది. సిపిఎం శాసన సభ్యులు సున్నం రాజయ్య మట్లాడుతూ సెవన్ సీటర్ ఆటోలపై విధించిన ఆంక్షలను ఎత్తివేయాలని కోరారు. సి.ఐ.టి.యు హైదరాబాద్ నగర కమిటీ కార్యదర్శి జె. వెంకటేశ్, నగర కమిటీ సభ్యులు టి. సత్తిరెడ్డి, కోమటి రవి, చందు, మన్నె నర్సింహారెడ్డి, ఆటో యూనియన్ నాయకులు మహేషరెడ్డి, దశరథ్, శ్రీనివాసరెడ్డి, చంద్రయ్య, రాజు తదితరులు పాల్గొన్నారు.

## ద్వాక్రా మహిళల సమావేశం


ద్వాక్రా మహిళల వేతనాలబిల్లులు వెంటనే విడుదల చేయాలని, ప్రైవేటీకరణవిధానాలను మానుకోవాలని, ప్రాథమిక పాఠశాలల్లో స్కూలు పిల్లల మధ్యాహ్న భోజన పథకం ద్వాక్రా మహిళల సర్వసభ్య సమావేశం డిమాండ్ చేసింది. సమావేశం స్థానిక నెం.-2 పాఠశాలలో ఎ.సత్యవతి అధ్యక్షతన జరిగింది. సమావేశంలో సిఐటియు తణుకు డివిజన్ అధ్యక్షులు గారరంగారావు, కేతాగోపాలన్ మాట్లాడారు. అనంతరం నూతన కమిటీని ఎన్నుకున్నారు. అధ్యక్షులుగా అయినాల సత్యవతి, కార్యదర్శిగా వీరవల్లి వరలక్ష్మి, సభ్యులుగా పల్లెపుశేషకుమారి, సింగనబేబి, బండారు నాగమణి, బొడ్డు పోసమ్మలను సమావేశం ఏకగ్రీవంగా ఎన్నుకున్నది.

## గ్రాట్యూటీ పంపిణీ



విశాఖ జిల్లా యలమంచిలిలో మృతి చెందిన గ్రామ సేవకుడి భార్యకు గ్రాట్యూటీ చెక్కు రూ.18000లను అందజేస్తున్న ఎమ్మార్వో వెంకటశివ, సంఘం జిల్లా అధ్యక్షులు బోక నరసింహులు.

## గ్రామ సేవకులకు సైకిళ్ళ పంపిణీ



విశాఖ జిల్లా యలమంచిలిలో గ్రామ సేవకులకు సైకిళ్ళు పంపిణీ చేస్తున్న వాణిజ్య పన్నుల శాఖ మాత్యులు కొణతాల రామకృష్ణయ్య, యలమంచిలి ఎంఎల్ఎ వెంకటరమణ మూర్తి. కార్యక్రమంలో ఎమ్మార్వో వెంకటశివ, ఎస్.సి.కార్పొరేషన్ ఇ.డి. ఐడిరాజు పాల్గొన్నారు.




## ఉద్యమవార్తలు

### సునామీ బాధితులకు కార్మికుల సహాయం



రాజమండ్రిలోని హార్లిక్స్ ఫ్యాక్టరీలో కాంట్రాక్ట్ కార్మికులు ఒకరోజు జీతం సొమ్ము రూ. 2,000లను రాష్ట్ర సిఐటియు అధ్యక్షులు సి.హెచ్. నర్సింగరావు, భద్రాచలం సిపిఎం పార్లమెంట్ సభ్యులు మిడియం బాబురావులకు అందజేశారు.

### ఆర్థిక సహాయం



కడప జిల్లా పులివెందులలో సిఐటియు అనుబంధ సంస్థ ఆటో డ్రైవర్స్ యూనియన్ సభ్యుడు ఎస్.మహబూబ్ బాషా (29) ఫిబ్రవరిలో గుండెపోటుతో మరణించినాడు. బాషా కూతురు ఆఫ్రిన్ భవిష్యత్ దృష్ట్యా ఆటో యూనియన్ రూ. 7,500 లు ఫిక్స్డ్ డిపాజిట్ చేశారు. ప్రభుత్వము ద్వారా వారికి పక్కా గృహము మంజూరు చేయించారు. ఈ కార్యక్రమములో టి.సోమశేఖర రెడ్డి, పులివెందుల సిఐటియు ట్రెజరర్ ఎస్.ఎ.గవూర్, యూనియన్ నాయకులు జి.అమర్నాథరెడ్డి, ఎ.సంజీవరాయుడు, తదితరులు పాల్గొన్నారు.

### రాజధానిలో విద్యార్థులందరినీ ధర్మా



### వైబ్రా సిస్టండ్ రూ.21,500/-లు విరాళం



సునామీ బాధితుల సహాయార్థం నల్గొండ జిల్లా బీబీనగర్లోని వైబ్రా ఆటోమెట్ లిమిటెడ్ కంపెనీ స్టాఫ్ & వర్కర్స్ యూనియన్ ఉద్యోగులు, కార్మికుల వద్ద వసూలు చేసిన రూ.21,500/-లను డిడి ద్వారా సి.ఐ.టి.యు. భువనగిరి డివిజన్ కమిటీ రాష్ట్ర కేంద్రానికి అందజేసింది.

### భగత్ సింగ్ వర్ధంతి

#### కాగడాల ప్రదర్శన

విప్లవ యువకిషోరం షహీద్ భగత్ సింగ్ 74వ వర్ధంతి మరియు పేటెంట్ చట్ట వసరణలను నిరసిస్తూ 23-3-2005న, తెనాలిలో సి.ఐ.టి.యు. సహకారంతో పీపుల్ ఫర్ ఇండియా మరియు డి.వై.ఎఫ్.ఐ.ల ఆధ్వర్యంలో 'కాగడాల' ప్రదర్శన జరిగింది. ఎల్.ఐ.సి. కార్యాలయం నుండి మున్సిపల్ కార్యాలయం వరకు కొనసాగింది. అనంతరం మున్సిపల్ పురవేదికపై బహిరంగసభ నిర్వహించారు.

### కార్మిక వ్యతిరేక విధానాలకు

#### నిరసనగా ధర్మా

కేంద్ర, రాష్ట్ర ప్రభుత్వాల ఉద్యోగ, కార్మిక వ్యతిరేక విధానాలను నిరసిస్తూ సిఐటియు, ఎఐటియుసిల సంఘాల 'నిరసన వారోత్సవం' కార్యక్రమంలో భాగంగా తెనాలిలో సిఐటియు తెనాలి డివిజన్ కమిటీ ఆధ్వర్యంలో తెనాలి సబ్ కలెక్టర్ కార్యాలయం ఎదుట మార్చి 10న ధర్మా కార్యక్రమం నిర్వహించారు. ధర్మానుద్దేశించి సిఐటియు తెనాలి డివిజన్ కార్యదర్శి కె.ఉమామహేశ్వరరావు, ఎ.పి.మెడికల్ & హెల్త్ వైద్యవిధాన పరిషత్ ఎంప్లాయిస్ యూనియన్ తెనాలి డివిజన్ ప్రెసిడెంట్ సి.హెచ్.ధనుంజయ, శ్రామిక మహిళా సమన్వయ కమిటీ కన్వీనర్ కె.ధనలక్ష్మి, డాల్మిల్ మురా వర్కర్స్ యూనియన్ కార్యదర్శి ఎం.వినాయకరావు, కొల్లివర ఇసుక మురా యూనియన్ కార్యదర్శి డి.బర్నబా, ఎపిఎన్ఆర్టీసి-ఎన్డబ్ల్యుఎఫ్ డిపో కార్యదర్శి పి.గోపాలరావు, మురాకార్మిక సంఘం నాయకులు పి.రామారావు తదితరులు ప్రసంగించారు. అనంతరం సబ్-కలెక్టర్ కార్యాలయం ఏ.ఓ.కు వినతిపత్రం అందజేశారు.



## □ ఉద్యమవార్తలు

### లేస్ వర్క్స్ & ఎంప్లాయిస్ యూనియన్ ప్రథమ సదస్సు



ప్రపంచ ప్రఖ్యాతి వహించిన లేసు మహిళలు తమ శ్రమకు ఫలితం లేకుండా తీవ్రంగా నష్టం పోతున్నారని, లేసు అల్లె మహిళలందరికీ కనీసవేతనం ప్రభుత్వం వెంటనే కల్పించాలని శ్రామిక మహిళా సమన్వయ కమిటీ అఖిల భారత కార్యదర్శి డా॥కె. హేమలత విజ్ఞప్తి చేశారు. పాలకొల్లు మార్కెట్ యార్డునందు పశ్చిమగోదావరి జిల్లా లేసు వర్క్స్ & ఎంప్లాయిస్ యూనియన్ (సిఐటియు) ప్రథమ సదస్సుకు ఆమె ముఖ్యఅతిథిగా హాజరైనారు.

ఈ సదస్సుకు జిల్లా యూనియన్ అధ్యక్షులు జి.శేషారత్నం అధ్యక్షత వహించారు. సిఐటియు జిల్లా ప్రధాన కార్యదర్శి కె.రాజారామోహన్ రాయ్, యూనియన్ జిల్లా ప్రధాన కార్యదర్శి డి.సుహాసిని మాట్లాడారు. యూనియన్ అధ్యక్షులుగా జి.శేషారత్నం, ప్రధాన కార్యదర్శిగా డి.సుహాసిని, ఉపాధ్యక్షులుగా కె.శ్రీదేవి, జి.విజయలక్ష్మి, కార్యదర్శులుగా సిహెచ్ లక్ష్మీనర్సమ్మ, కన్యాకుమారి మరో 15 మందితో కమిటీ సభ్యులుగా సదస్సు ఎన్నుకున్నది.

### కమ్యూనిటీ హెల్త్ వర్క్స్ రాష్ట్ర ధర్మా



ఎ.పి.కమ్యూనిటీ హెల్త్ వర్క్స్ (సిహెచ్డబ్ల్యు) యూనియన్ ఆధ్వర్యంలో రాష్ట్ర ధర్మా 18వ తేదీన హైదరాబాద్ లో జరిగింది. రాష్ట్రంలో ఏజెన్సీ ప్రాంతాల నుండి ఈ కార్యక్రమంలో పాల్గొన్నారు. ఉద్యోగభద్రత, నెలనెలా జీతాల చెల్లింపు తదితర సమస్యలు పరిష్కరించాలని డిమాండ్ చేశారు.

సిపిఐ(ఎం) శాసనసభ్యులు సున్నంరాజయ్యగారు హాజరై మద్దతు తెలిపారు. పి.రోజా (సిఐటియు), ఐదా నాయకులు పుణ్యవతి ముఖ్యవక్తలుగా హాజరై ప్రసంగించారు.

### మధ్యాహ్న భోజన పథకం- ఉద్యోగుల సదస్సు



మధ్యాహ్న భోజన పథకంలో పని చేస్తున్న మహిళల సమస్యలు పరిష్కరించాలని రాష్ట్ర సదస్సు ఐదా-సిఐటియు ఆధ్వర్యంలో హైదరాబాద్ లో జరిగింది. ఈ సదస్సుకు జి.జ్యోతి అధ్యక్షత వహించారు. అనేక జిల్లాల నుండి మహిళలు పాల్గొన్నారు. ఈ కార్యక్రమానికి ముఖ్యఅతిథిగా సిపిఐ(ఎం) ఎంఎల్ఎ కా॥లక్ష్మణరావు గారు హాజరై వీరి సమస్యలు ప్రభుత్వం పరిష్కరించాలని డిమాండ్ చేశారు.

డిమాండ్స్ తో కూడిన తీర్మానాన్ని ఐదా రాష్ట్ర ఉపాధ్యక్షురాలు బి.హైమావతి గారు ప్రవేశపెట్టారు. పి.రోజా, ఎస్.పుణ్యవతి గార్లు ప్రసంగించారు. జి.జ్యోతి కన్వీనర్ గా 25 కన్వీనింగ్ కమిటీ ఏర్పాటు అయ్యింది. అనంతరం సమస్యలతో కూడిన వినతిపత్రాన్ని ఆర్థిక మంత్రి రోశయ్యకు ప్రతినిధి బృందం సమర్పించింది.

సిఐటియు-ఐదా రాష్ట్ర నాయకులు సీతామహాలక్ష్మి, రెహనా, లత, విజయ, అరుణ లు పాల్గొన్నారు. వివిధ జిల్లాల నుండి వచ్చిన మహిళలు చర్చలలో పాల్గొని వారు ఎదుర్కొంటున్న సమస్యలను వివరించారు.

### మహిళా దినోత్సవ వేడుకలు



ఐసిడిఎస్ ప్రాజెక్టు ఆఫీసర్ పి.విజయలక్ష్మి ప్రసంగిస్తున్న దృశ్యం

గూడూరు బాలసదనంలో జనవిజ్ఞాన వేదిక పట్టణశాఖ, ఐసిడిఎస్ ఆధ్వర్యంలో అంతర్జాతీయ మహిళాదినోత్సవ వేడుకలు జరిగాయి. జనవిజ్ఞాన వేదిక పట్టణ శాఖ అధ్యక్షులు ఎస్.సుబ్రహ్మణ్యం, ఐసిడిఎస్ ప్రాజెక్టు ఆఫీసరు పి.విజయలక్ష్మి, డాక్టర్ కె.తనూజ, వై.సుహాసిని జనవిజ్ఞాన వేదిక గూడూరు పట్టణ కార్యదర్శి బి.దుర్గారావు ప్రసంగించారు.



## □ ఉద్యమవార్తలు

**"పార్లమెంటులో మా సమస్యలు చర్చించాలి"**



రాజ్యసభ సభ్యులు పి.మధుగారి నెల్లూరు జిల్లా పర్యటన సందర్భంగా, అంగన్ వాడీ ఉద్యోగులు తమ సమస్యలు తెలియజేసి, పరిష్కరించే విధంగా పార్లమెంటులో చర్చకు తీసుకురావాలని కోరుతూ ఆయనకు వినతిపత్రం సమర్పించారు.

## నూతన కమిటీ ఎన్నిక



నెల్లూరు జిల్లా కొడవలూరు మండలం భవన నిర్మాణ సంఘం సమావేశం సిఐటియు మండల కమిటీ ఆధ్వర్యంలో మండల కార్యదర్శి బందిల రవీంద్ర అధ్యక్షతన నార్తురాజుపాలెంలో జరిగింది. మండలంలోని అన్ని గ్రామాల నుండి 250 మంది పాల్గొన్నారు.

## మున్సిపల్ కార్మికుల

### నూతన కమిటీ

మున్సిపల్ కార్మికులకు, ఉద్యోగులకు ప్రభుత్వమే నేరుగా జీతాలు ఇవ్వాలని, వారసత్వ హక్కును పునరుద్ధరించాలని, తణుకు మున్సిపల్ ఇంజనీరింగ్ మరియు పారిశుధ్య వర్కర్స్ యూనియన్ జనరల్ బాడీ సమావేశం డిమాండ్ చేసింది. సమావేశం స్థానిక నెం-2 పాఠశాల ఆవరణలో, బాలం పెద్దిరాజు అధ్యక్షతన జరిగింది. సమావేశంలో సిఐటియు తణుకు డివిజన్ అధ్యక్షులు గారరంగారావు పాల్గొని మాట్లాడారు. అనంతరం నూతన కమిటీని ఎన్నుకున్నారు. గౌరవాధ్యక్షులు గారరంగారావు, అధ్యక్షులుగా బాలం పెద్దిరాజు, ఉపాధ్యక్షులుగా అర్జి సత్యనారాయణ, కార్యదర్శిగా నీలాపు రామారావు, సహాయ కార్యదర్శిగా గండ్రాపు రాము, కోశాధికారిగా ఏలూరి వెంకట్రావు మరియు 11మంది కమిటీ సభ్యులను ఎన్నుకున్నారు.

## ఎల్ఐసి సమ్మె విజయవంతం



సమ్మె రోజున హైదరాబాద్ లో జరిగిన మీటింగ్ లో ప్రసంగిస్తున్న కా.రమేష్

వేతన సవరణ చేయాలని, ఉద్యోగ నియామకాలు చేపట్టాలని ఎల్ఐసి ఉద్యోగులు అఖిల భారత బీమా ఉద్యోగుల సంఘం ఇచ్చిన పిలుపుమేరకు ఎల్ఐసి కార్యాలయాల్లోని మూడు, నాలుగు తరగతుల ఉద్యోగులు 31.03.2005న చేపట్టిన ఒకరోజు సమ్మె విజయవంతమైంది. ఈ సమ్మెలో ఎ.ఐ.ఐ.ఇ.ఎ.తో పాటు ఎల్.ఐ.సి.లోని ఇతర ట్రేడ్ యూనియన్లయిన ఎన్.ఓ.ఐ.డబ్ల్యు., ఎన్.ఓ.ఐ.ఎన్.ఓ. జాయింట్ యాక్షన్ కమిటీగా ఏర్పడి సమ్మెలో పాల్గొన్నారు.

సిఐటియు జిల్లా కార్యదర్శి జి.శ్రీనివాసరావు, ముఖ్యఅతిథిగా ప్రజావైద్యశాల డాక్టరు ఎ.బాబూరావు, సిఐటియు కోవూరు డివిజన్ కార్యదర్శి జి.దయాకరరావు మాట్లాడారు. సమావేశంలో సంఘం జిల్లా అధ్యక్ష, కార్యదర్శులు దామవరపు సుబ్బయ్య, ఎం.గురవయ్య, ఉపాధ్యక్షులు ఎ.మస్తానయ్య, వ్యవసాయ కార్మిక సంఘం డివిజన్ కార్యదర్శి జడ్డా మస్తానయ్య, కోవూరు డివిజన్ సిఐటియు అధ్యక్షులు వి.హనుమంతరావు, మండల కమిటీ అధ్యక్షులు తలారి నర్సింహ పాల్గొన్నారు.

అనంతరం గౌరవాధ్యక్షులుగా వి.దేవానందం, అధ్యక్షులుగా ఎస్.వెంకట సుబ్బారెడ్డి, ఉపాధ్యక్షులుగా ఎం.మహాదేవరెడ్డి, కార్యదర్శిగా పి.రవి, సహాయ కార్యదర్శిగా జి.ప్రకాశం, కోశాధికారిగా ఎస్.కె. ఖదర్ బాషా మరియు 24 మందితో నూతన కమిటీ ఏర్పడింది.


## వరంగల్ జిల్లా దడవాయిల సంఘం

### నూతన కమిటీ ఎన్నిక

అధ్యక్షులు సూరవీరస్వామి, ఉపాధ్యక్షులు కొండబిక్షం, కేసరి సరేందర్, నోముల సోమయ్య, భద్రయ్య, అప్పన క్రిష్ణమూర్తి, ఇ.చేరాల, ప్రధాన కార్యదర్శి బయ్య సదానందం, కార్యదర్శులు పసుల సదయ్య, ఎర్రంశెట్టి అశోక్, పసుల యాకయ్య, రంగు రవీందర్, నిమ్మాని దుర్గయ్య, బయ్య లింగమూర్తి, కోశాధికారి శ్రీరాముల సదానందం, జిల్లా కమిటీ సభ్యులు గద్ద శ్రీనివాస్, మంగ యాదగిరి, శివ్ బిక్షపతి, పరుకాల జల్లెల రవి, సుంకనేని నర్సింహస్వామి, కె.సముద్రం, శంకరబోయిన మల్లయ్య, చిత్త్యాల, నిక్కొండ, తొగరు రవీందర్, కందికొండ రాజేందర్, ఈగ సదానందం, పార్థి సమ్మయ్య, పోరిబోయిన సారంగపాణి, కంచ వెంకన్న, ఆకుల కుమారస్వామి, ముఖ్య సలహాదారులు బయ్యస్వామి, పి.సారంగపాణి, పొలిబోయిన సమ్మయ్య



## సూర్యవంశీ స్పిన్నింగ్ మిల్ వర్క్స్ యూనియన్ 5వ మహాసభ



యూనియన్ గౌరవాధ్యక్షులు మందుల వెంకటయ్య మాట్లాడుతూ దీర్ఘకాలంగా పెండింగ్లో ఉన్న డిమాండ్ల పరిష్కారానికి పోరాడాలని పిలుపునిచ్చారు.

ఈ మిల్లులో 600మంది కార్మికలోకం చందాదారులున్నారు.

**ఎన్నికైన నూతన కమిటీ**

నల్గొండ జిల్లా భువనగిరిలోని సూర్యవంశీ స్పిన్నింగ్ మిల్ వర్క్స్ యూనియన్ (సిఐటియు అనుబంధం) 5వ మహాసభ యూనియన్ అధ్యక్షులు బట్టుపల్లిశ్రీనివాస్ అధ్యక్షతన అత్యంత ఉత్సాహపూరిత వాతావరణంలో జరిగింది.

ముఖ్యఅతిథిగా సిఐటియు జిల్లా ప్రధాన కార్యదర్శి తుమ్మల వీరారెడ్డి, సహాయకార్యదర్శి టి.గోపి హాజరైనారు. సంస్కరణల ప్రభావం కార్మికవర్గంపై పడి కార్మికులను, వారి ఆర్థిక స్థితిగులను ఎలా ప్రభావితం చేస్తున్నాయో తెలిపారు.

గౌరవాధ్యక్షులు - మందుల వెంకటయ్య, అధ్యక్షులు - బట్టుపల్లి శ్రీనివాస్, ఉపాధ్యక్షులు పెద్దింటి సైదుల్ రెడ్డి, ఎం.బాల్ రాజ్, డి.నర్సింహ్, ఎన్.నాథల, ఎం.రాంరెడ్డి, ఆర్.బిక్షపతి, ప్రధాన కార్యదర్శి మాయకృష్ణ, సహాయ కార్యదర్శులు కె.శ్రీనివాసరెడ్డి, బి.బాల్ నర్సింహ్, ఎ.నర్సిరెడ్డి, ఆర్.ఎన్.నర్సింహ్, టి.రమేష్, ఆర్గనైజింగ్ కార్యదర్శులు కె.కృష్ణారెడ్డి, డి.నర్సింహ్, డి.నర్మద, కోశాధికారి కె.సుదర్శన్, ఉపకోశాధికారి పి.శ్రీనివాసచారి లతోపాటు 14 మంది కమిటీ సభ్యులుగా ఎన్నికైనారు.


### ఎ.పి.మున్సిపల్ వర్క్స్ & ఎంప్లాయిస్ యూనియన్ ప్రథమ మహాసభ



ప్రకాశం జిల్లా ప్రథమ మహాసభల్లో ఎన్నికయిన నూతన జిల్లా కమిటీ : అధ్యక్షులు పి.సి.యోగయ్య (చీరాల), వర్కింగ్ ప్రసిడెంట్ ఎ.తారకనాథ (ఒంగోలు), ఉపాధ్యక్షులు పి.హెచ్.డివిజన్-వెంకయ్య వడి (ఒంగోలు), ప్రధాన కార్యదర్శి కె.వెంకటేశ్వర్లు (ఒంగోలు), ఆర్గనైజింగ్ కార్యదర్శి పి.కోటేశ్వరరావు (ఒంగోలు), సహాయ కార్యదర్శులు ఎం.దుర్గయ్య (మార్కాపురం), వై.రామయ్య పి.హెచ్. డివిజన్ (ఒంగోలు), ఉపాధ్యక్షులు టి.వెంకటేశ్వరరావు (ఒంగోలు), వై.లక్ష్మీనారాయణ (కందుకూరు), కోశాధికారి డి.శ్రీనివాసుల రెడ్డి (ఒంగోలు), 16 మంది కమిటీ సభ్యులుగా ఎన్నికయ్యారు.

కమిటీ ఎన్నికలకు పర్యవేక్షకులుగా సిఐటియు జిల్లా అధ్యక్షులు ఎన్.ప్రభుదాస్, సిఐటియు జిల్లా ప్రధాన కార్యదర్శి కారసాల శ్రీనివాసరావు పాల్గొన్నారు.


### డ్రైవర్స్ యూనియన్ ప్రథమ మహాసభ



మహాసభలో ప్రసంగిస్తున్న సిఐటియు జిల్లా అధ్యక్షులు మల్లికార్జున్

మెదక్ జిల్లా కేంద్రం సంగారెడ్డిలో జిల్లా లైట్ మోటారు ట్రాన్స్ పోర్టు వర్క్స్ ప్రథమ మహాసభ జరిగింది. సభలో ఎంవిఐ జిపిఎన్ సిఐటియు అధ్యక్షులు మల్లిఖార్జున్, ప్రసాద్, పట్టణ ఎఫ్ఐ శ్రీధర్ రెడ్డి, సిఐటియు నాయకులు రాజయ్య, మల్లేష్ తదితరులు పాల్గొన్నారు. సమావేశంలో సిఐటియు నాయకులు ఉస్మాన్, మాహిక్, నర్సింలు, డ్రైవర్స్ యూనియన్ నాయకులు బ్రహ్మయ్య, రఫి, మధు, శ్రీనివాస్ ల తోపాటు జిల్లాలోని వివిధప్రాంతాల నుంచివచ్చిన డ్రైవర్లు పాల్గొన్నారు.

### మున్సిపల్ కార్మికుల జిల్లా మహాసభలు



మహాసభలో ప్రసంగిస్తున్న రాష్ట్ర నాయకులు బురి.వెంకటేశ్వర్లు

కరీంనగర్ జిల్లా నూతన కమిటీ : అధ్యక్షులు జి.కొండయ్య, కార్యదర్శి ఎల్.రూప్ సింగ్ వీరితోపాటు కార్యదర్శివర్గం 8 మంది, కమిటీ 17 మందితో మహాసభ ఏకగ్రీవంగా ఎన్నుకుంది.



# మున్సిపల్ యూనియన్ రెవెన్యూ మహాసభలు

ఎ.పి.మున్సిపల్ వర్క్స్ & ఎంప్లాయిస్ యూనియన్ రాష్ట్ర మహాసభలు కా.పి.దివాకర్ నగర్ అనంతపురంలో 2005 మార్చి 26, 27, 28 తేదీలలో జయప్రదంగా ముగిశాయి.

26వ తేదీ స్థానిక అంబేద్కర్ నగర్ నుండి మున్సిపల్ కార్యాలయం వరకు ప్రదర్శన, అనంతరం బహిరంగసభ జరిగింది. బహిరంగసభకు అనంతపురం జిల్లా మున్సిపల్ ఉద్యోగ, కార్మిక సంఘం ప్రధాన కార్యదర్శి కె.ఎ.రత్నయ్య అధ్యక్షత వహించారు. బహిరంగసభకు ముఖ్యఅతిథిగా కర్నూల్ ఎం.ఎల్.ఎ., సిఐటియు రాష్ట్ర ఉపాధ్యక్షులు ఎం.ఎ.గౌరవ్ గారు హాజరైనారు. ఈ సభలో యూనియన్ సీనియర్ నాయకులు కొండ్రగుంట వెంకటేశ్వర్లు, ఎ.భుజంగరావు, ప్రధాన కార్యదర్శి పాలడుగు భాస్కర్, అనంతపురం సిటియు జిల్లా ప్రధాన కార్యదర్శి ఎం.ఇంతియాజ్, ఉపాధ్యక్షులు వి.రాంభూపాల్ తదితరులు ప్రసంగించారు.

27వ తేదీన ప్రతినిధుల సభ ప్రారంభమైనది. ప్రతినిధుల సభను సిఐటియు ఆల్ ఇండియా కార్యదర్శి పి.రోజా గారు ప్రారంభించారు. 3వ రోజు సిఐటియు రాష్ట్ర ప్రధాన కార్యదర్శి ఎస్.వీరయ్యగారు హాజరై ముంగిపు సందేశం ఇచ్చారు. 250 మంది ప్రతినిధులు 21 జిల్లాల నుండి హాజరైనారు.

## నూతన కార్యవర్గం ఎన్నిక

19 మంది ఆఫీస్ బేరర్స్ మరో 38 మందితో రాష్ట్ర కమిటీని ఎన్నుకున్నారు. మహిళా సమస్యలను చర్చించేందుకు మహాసభలకు హాజరైన మహిళా ప్రతినిధులతో రాష్ట్ర మహిళాసభ కమిటీని ఏర్పాటుచేశారు. మహిళా సభ కమిటీ రాష్ట్ర కన్వీనర్ గా పి.రాంబాయి ఎన్నికైనది.

గౌరవ అధ్యక్షులు - జి.రాములు (రాష్ట్ర కేంద్రం), అధ్యక్షులు -

కె.వెంకటేశ్వర్లు (ఒంగోలు), ప్రధాన కార్యదర్శి-పాలడుగు భాస్కర్ (రాష్ట్ర కేంద్రం), కోశాధికారి - పి.వెంకటయ్య (హైదరాబాద్), ఉపాధ్యక్షులు - విశాలక్ష్మి (అనంతపురం), కగ్గా తిరుపతయ్య (విజయవాడ), ఎం.సూరీడు (విశాఖ), ఎం.లక్ష్మినారాయణ(నల్గొండ), కె.ఆశన్న (మహబూబ్ నగర్), బి.జనార్థన్ (హైదరాబాద్), కె.లాలు (ఖమ్మం), కార్యదర్శులు - బుద్రి వెంకటేశ్వర్లు (రాష్ట్ర కేంద్రం), వి.వి.మంగవతి (హైదరాబాద్), పి.రాంబాయి (హైదరాబాద్), ఎల్.రూప్ సింగ్ (కరీంనగర్), గొల్కొండ శ్రీను (వరంగల్), నజీరుల్లా ఖాన్ (అనంతపురం), బాలస్వామి (పశ్చిమగోదావరి), పి.రామచంద్రా రావు (గుంటూరు), ఇ.అంజయ్య (హైదరాబాద్) ఎన్నికైనారు.

మహాసభ ఈ క్రింది తీర్మానాలను ఆమోదించినది.

1. మున్సిపల్ ఉద్యోగులు, కార్మికుల వేతనాలను ట్రెజరీల ద్వారా ప్రభుత్వమే చెల్లించాలి.
2. కాంట్రాక్ట్ కార్మికులకు కనీసవేతనాలు ఇవ్వాలి, జి.వో.40 ప్రకారం రూ.2386/-లు చెల్లించాలి.
- 3) వారసత్వపు హక్కును పునరుద్ధరించాలి.
4. మెడికల్ ఇన్సూరిడేషన్ సౌకర్యాన్ని కొనసాగించాలి.
5. ఎన్.ఎం.ఆర్, కాంట్రాక్ట్ కార్మికులను పర్మినెంట్ చేయాలి.
6. స్టీట్ లైటింగ్ లో పని చేస్తున్న వారికి ఎ.పి.ట్రాన్స్ కో ఉద్యోగులతో సమానంగా వేతనాలివ్వాలని మహాసభ ఏకగ్రీవంగా తీర్మానాలను ఆమోదించింది.

## 'ప్రావిడెంట్ ఫండ్'కు పెట్టుబడుల సలహాదారు నియామకం

ప్రావిడెంట్ ఫండ్ ధర్మకర్తల బోర్డు ఫిబ్రవరి 21న కేంద్ర కార్మిక శాఖా మంత్రి అధ్యక్షతన సమావేశమైంది. ప్రావిడెంట్ ఫండ్ లో ఉన్న నిధులను ఎక్కడ, ఎలా పెట్టుబడిగా పెట్టాలనే విషయంపై స్వదేశీ, విదేశీ అనుభవాలను అధ్యయనం చేసి సలహా ఇవ్వడానికి మెసర్స్ మార్సర్ హుమిన రిసోర్స్ కంసెటింగ్ అనే ముంబాయి సంస్థను నియమించింది. ఈ నియమాకం అందరి అంగీకారంతో కాకుండా మెజార్టీ ఓటుతో నిర్ణయం చేశారు. ఆనవాయితీని తుంగలో తొక్కి ఈ నియమాకానికి పూనుకున్నారు. దీనిని సిఐటియు, ఎఐటియుసి, హెచ్ఎంఎస్, యుటియుసి, (లెనినసరానీ), బిఎంఎస్ వ్యతిరేకించగా ఐఎన్ టియుసి మాత్రమే ఈ ప్రతిపాదనను బలపర్చింది. పి.ఎఫ్. నిధులను అంతర్జాతీయ ఫైనాన్స్ పెట్టుబడిని అందుబాటు లోకి తేవడానికి ఈ సలహాదారు నియామకం జరిగింది. చట్టపరంగా ఉన్న అవకాశాలు, అడ్డంకులను ఈ సలహాదారు పరిశీలించి ప్రభుత్వానికి నివేదిక అందజేస్తారు. దొడ్డిదారిలో పి.ఎఫ్. నిధులను అంతర్జాతీయ ఫైనాన్స్ పెట్టుబడికి అప్పగించడానికే ఈ తతంగమంతా.

**“ఎసిడిటీ” నుండి తక్షణ ఉపశమనం**

ప్రతి బాటిల్ పై \* 30 ml ల ద్వారా \* 6 టాబ్లెట్స్ ఉంటాయి.


ఇక గ్యాస్ ట్రబుల్స్ కి సత్వర పరిష్కారం సరికొత్త ఫార్ములాతో

**ఒరాసిడ్**

ఇది నిరంతరం పనిచేసే ఎంటాసిడ్



# Don't try to race with death at unmanned rail crossing



**STOP**  
**LOOK &**  
**PROCEED**

**STOP,**  
*at the level crossing*

**LOOK**  
*for an approaching train*

**PROCEED**  
*only if no train is approaching*

*Don't travel  
on unregistered  
vehicles or*

*vehicle driven  
by un-licensed  
drivers.*


Extract from motor vehicle act, 1988 Section 131 : Duty of the driver to take Precautions at unmanned railway level crossings. Every driver of a Motor Vehicle at the approach of any unmanned railway level crossing shall stop the vehicle. The driver will himself walk down or shall send the conductor / cleaner or any other attendant upto the level crossing to ensure that no train or trolley is approaching from either side and then only pilot the Motor Vehicle across such level crossing.




## South Central Railway







## అంతర్జాతీయ మహిళా దినోత్సవం సందర్భంగా సదస్సులు



సెమినార్ లో ప్రసంగిస్తున్న ప్రజానాట్యమండలి అధ్యక్షురాలు దేవి



సెమినార్ లో ప్రసంగిస్తున్న శ్రామిక మహిళ నాయకురాలు పద్మశ్రీ

అంతర్జాతీయ మహిళా దినోత్సవం సందర్భంగా మార్చి 5న సికింద్రాబాద్ ప్రధాన తపాలా కార్యాలయంలో 'మానవ హక్కులు-మహిళలు' అనే అంశంపై జరిగిన సదస్సుకు వి లక్ష్మిదేవి అధ్యక్షత వహించారు. ప్రజానాట్యమండలి రాష్ట్ర అధ్యక్షులు దేవి బహుళజాతి సంస్థల ధోరణిని ఎండగట్టారు. సదస్సులో డివిజన్ సీనియర్ సూపరింటెండెంట్, వర్కింగ్ ఉమెన్ సిటీ కో ఆర్డినేటర్ పద్మశ్రీ, కె విష్ణుజోతి, శకుంతల తదితరులు మాట్లాడారు. వ్యాసరచన పోటీల్లోని పాల్గొన్న విజేతలకు సీనియర్ సూపరింటెండెంట్ సుమిత అయోధ్య, దేవి బహుమతులు అందజేశారు.

హైదరాబాద్ లోని డాక్ సదన్ సర్కిల్ కార్యాలయంలో జరిగిన సదస్సుకు ఉమెన్ వెల్ ఫేర్ కమిటీ కార్యదర్శి ... అధ్యక్షత వహించారు. సభలో ప్రజానాట్యమండలి రాష్ట్ర అధ్యక్షులు దేవి, డైరెక్టర్ ఆఫ్ పోస్టల్ సర్వీసెస్ ... సంపత్, ఆషాలత తదితరులు మాట్లాడారు. సదస్సును ఆల్ ఇండియా పోస్టల్ అడ్మినిస్ట్రేటివ్ అసోసియేషన్, ఆల్ ఇండియా అడ్మినిస్ట్రేటివ్ అసోసియేషన్ సంయుక్తంగా నిర్వహించాయి.

'మానవ హక్కులు-మహిళలు' అనే అంశంపై మార్చి 4న కాచిగూడ ప్రధాన కార్యాలయంలో మహిళా ఉద్యోగుల సదస్సు జరిగింది. సదస్సుకు మహిళా ఉద్యోగుల కమిటీ చైర్మన్ కె లక్ష్మి అధ్యక్షత వహించారు. ఐదవ రాష్ట్ర కమిటీ ఉపాధ్యక్షులు యస్ పుణ్యవతి అంతర్జాతీయ మహిళా దినోత్సవ ప్రాధాన్యతను

వివరించారు. ప్రజానాట్యమండలి రాష్ట్ర అధ్యక్షులు దేవి, డివిజన్ కార్యదర్శి ఎస్ఎస్ఆర్ఎ ప్రసాద్, పివి సులోచన తదితరులు మాట్లాడారు. చివరగా వ్యాసరచన పోటీల్లో విజేతలకు బహుమతులు అందజేశారు.

మహిళలు తమ హక్కుల సాధన కోసం అంతర్జాతీయ మహిళా దినోత్సవాన్ని హక్కుల దినంగా జరుపుకోవాలని ఐదవ రాష్ట్ర కార్యదర్శి స్వరూపరాణి పిలుపునిచ్చారు. మార్చి 5 సుందరయ్యవిజ్ఞాన కేంద్రంలో శ్రామిక మహిళ సమన్వయ కమిటీ (సిఐటియు) ఆధ్వర్యంలో అంతర్జాతీయ మహిళా దినోత్సవాన్ని జరుపుకున్నారు. సభలో ఎపి అంగన్ వాడీ వర్కర్స్ అండ్ హెల్పర్స్ యూనియన్ నగర కమిటీ గౌరవాధ్యక్షురాలు ఎపి వర్ధన్ అధ్యక్షత వహించారు. సమావేశంలో ఎం పద్మశ్రీ, సిహెచ్ రోజా, నాగలక్ష్మి తదితరులు మాట్లాడారు.

### మహిళలకు నైట్ షిఫ్టులు వద్దు

మహిళలకు నైట్ షిఫ్టుల నిర్ణయాన్ని ఉపసంహరించు కోవాలని కేంద్ర ప్రభుత్వాన్ని సిఐటియు డిమాండ్ చేసింది. కేంద్ర మంత్రివర్గం తీసుకున్న నిరణయం వాస్తవ పరిస్థితులకు భిన్నంగా ఉందని, ఇది ఏకపక్ష నిర్ణయంగా భావించాల్సి వస్తుందని సిఐటియు కార్యదర్శి తపన్ సేన్ విమర్శించారు. దేశవ్యాప్తంగా ఎక్కడ కూడా మహిళలు రాత్రివేళల్లో పనిచేసే పరిస్థితులు లేవని ఆయన అన్నారు. పరిస్థితులను పరిగణలోకి తీసుకోకుండానే మహిళలకు నైట్ షిఫ్టులను కల్పిస్తూ కార్మాగారాల చట్టాన్ని సవరించడం అనుచితం అని ఆయన పేర్కొన్నారు. కార్మిక సంస్కరణల పేరిట ప్రభుత్వం మహిళల చట్టపరమైన హక్కులను హరింపచేయాలని చూస్తోందని ఆయన అన్నారు. కార్మిక మంత్రులు, వివిధ కార్మిక సంఘాలతో సమావేశానికి కొద్ది రోజుల ముందే ఈ నిర్ణయం తీసుకోవడం యాజమానుల ప్రసన్నతకేనని ఆయన విమర్శించారు. ప్రధానంగా సెజ్, ఈపిజెడ్, గార్మెంట్ రంగాలలో ఈ విధానం దుష్పరిమాణాలకు దారితీస్తుందని హెచ్చరించారు. మహిళల నైట్ షిఫ్టులపై అంతర్జాతీయ కార్మి సదస్సు తీర్మానానికి వ్యతిరేకంగా మంత్రివర్గం నిర్ణయం ఉందనే విషయం గుర్తించాలని చెప్పారు. మహిళలకు నైట్ షిఫ్టులపై నిషేధాన్ని తొలగించడం, ఇష్టాయిష్టాలకు వదిలేయడం తమకు సమ్మతం కాదని యధాతథ స్థితి ఉండాలి సిఐటియు డిమాండ్ చేసింది.



# పెన్షన్ నిధుల ప్రవేశికరణను అడ్డుకోండి

డబ్ల్యు.ఆర్.వరదరాజన్ ...

గత సంవత్సరం డిసెంబరు 30న భారత ప్రభుత్వం పెన్షన్ నిధుల నియంత్రణ, అభివృద్ధి సంస్థను ఏర్పాటు చేస్తూ ఒక ఆర్డినెన్స్ జారీ చేసింది. ఆ ఆర్డినెన్స్ కు చట్టబద్ధత కల్పించడానికి సంబంధిత బిల్లును ప్రభుత్వం మార్చి 21, 2005న లోక్ సభలో ప్రవేశపెట్టింది. బిల్లు ప్రవేశపెట్టడాన్ని నిరసిస్తూ వామపక్షాలు సభ నుండి వాకౌట్ చేశాయి.

జనవరి 2004 తర్వాత ప్రభుత్వ సర్వీసులో చేరే ఉద్యోగులందరికీ ఈ చట్టం (ఒకవేళ పార్లమెంటు ఉభయసభలు ఆమోదిస్తే) వర్తిస్తుంది. అంతకుముందు అధికారంలో ఉన్న ఎన్డీయే ప్రభుత్వం ఈ తిరోగమన చర్యకు ఉపక్రమించింది. దాని అడుగుజాడల్లోనే నడవడానికి ప్రస్తుత యుపిఎ ప్రభుత్వం సిద్ధమవుతోంది. పిఎఫ్ఆర్డిఎ ఆర్డినెన్స్ ను గత ప్రభుత్వం జారీ చేసిన వెంటనే కేంద్ర, రాష్ట్ర ప్రభుత్వ ఉద్యోగ సంఘాలేకాక అన్ని ప్రధాన కార్మిక సంఘాలు తీవ్రంగా ప్రతిఘటించాయి. నేటికీ పిఎఫ్ఆర్డిఎను వ్యతిరేకిస్తున్నాయి.

పెన్షన్ రంగ సంస్కరణలను సిఫార్సు చేయాల్సిందిగా కోరుతూ ఎన్డీయే ప్రభుత్వ మూడు కమీషన్లను నియమించింది. మొదటిది - ప్రాజెక్టు ఓయాసిస్ (నిపుణులతో కూడిన కమిటీ). ఈ నివేదిక 1999 డిసెంబరులో సమర్పించబడింది. రెండవది - 'అసంఘటిత రంగంలో పెన్షన్ సంస్కరణలు'. ఈ నివేదికను బీమా నియంత్రణ అభివృద్ధి సంస్థ (Insurance Regulatory and Development Authority (IRDA) 2001 అక్టోబరులో సమర్పించింది. మూడవది : 2002 ఫిబ్రవరిలో సమర్పించబడిన భట్టాచార్య నివేదిక. దీనిని 'నూతన పెన్షన్ వ్యవస్థపై భారత ప్రభుత్వ ఉన్నతస్థాయి సంఘ' నివేదిక అని కూడా అంటారు.

సామాజిక న్యాయం, సాధికారత మంత్రిత్వశాఖ ఏర్పాటు చేసిన దావే కమిటీ 'ప్రాజెక్టు ఓయాసిస్' నివేదికను రూపొందించింది. పై నివేదిక కార్మికులకు నష్టం చేసేదిగా ఉన్నదని ఇ.పి.ఎఫ్. సెంట్రల్ బోర్డు నిర్ధారించింది.

భవిష్యనిధి స్వరూపాన్ని మార్చివేసి కాంట్రీబ్యూషన్ ఆధారిత పెన్షన్ పథకాన్ని సిద్ధం చేసే బాధ్యతను శ్రీ భట్టాచార్య నాయకత్వంలోని బృందానికి వాజ్ పేయి ప్రభుత్వం అప్పజెప్పింది. నివేదిక తయారు అయినా ఎన్డీయే ప్రభుత్వం దానిని పరిగణలోకితీసుకోలేదు. తొలి అంచె వ్యవస్థ (ఉద్యోగి వాటా ప్రభుత్వవాటా)ను తప్పకుండా కొనసాగించాలని కోరింది. రెండో అంచెలో కనీసం రెండుశాతం వాటా (గర్బి స్థాయికి పరిమితులు విధించలేదు) ఉండాలని, అది స్వచ్ఛందంగా నిర్వహించాలని ప్రతిపాదించింది. అయితే ప్రభుత్వం కనీసం ఐదుశాతం వాటా చెల్లించాల్సి ఉంటుందని కోరింది.

నూతన పెన్షన్ వ్యవస్థ : అయితే ఎన్డీయే ప్రభుత్వం నూతన పెన్షన్ వ్యవస్థను డిసెంబరు 22, 2003న అధికారికంగా

ప్రకటించింది. జనవరి 1, 2004న దాన్ని అమల్లోకి తెచ్చింది. భట్టాచార్య కమిటీ ప్రతిపాదనలను సైతం పరిగణనలోకి తీసుకోలేదు. తాత్కాలిక నియంత్రణ సంస్థను కూడా ఏర్పాటు చేసింది. ప్రభుత్వ నోటిఫికేషన్ ప్రకారం: (1) నిర్దేశిత వాటా తప్పనిసరిగా ఉండే తొలి అంచె పథకంలో కొత్తగా కేంద్ర ప్రభుత్వ సర్వీసులో చేరే ఉద్యోగి తన నెలసరి వేతనంలో (డి.ఎ.తో కలిపి) పదిశాతం వాటాను భవిష్యనిధికి చెల్లిస్తే ప్రభుత్వం అంతే మొత్తాన్ని మంజూరు చేస్తుంది.

(2) స్వచ్ఛంద గుణం కలిగిన రెండవ అంచె పథకంలో ఉద్యోగి తన పిఎఫ్ మొత్తాన్ని వెనక్కి తీసుకునే అవకాశం కల్పించారు. ఈ తరహా వ్యవస్థలో జి.పి.ఎఫ్ కు ఎలాంటి స్థానం ఉండదు. ప్రభుత్వం ఈ పథకానికి తన వాటా చెల్లించదు. (ఈపథకంలో పొదుపు చేసుకునే మొత్తాన్ని ఎందుకు, ఎలా వినియోగిస్తారు లేదా ఎక్కడ పెట్టుబడి పెడతారో స్పష్టంగా వివరించలేదు)

కొత్త వ్యవస్థలో ఒక కేంద్రీకృత అకౌంటింగ్-రికార్డ్ కీపింగ్ విధానం ఉంటుంది. అనేక మంది ఫండ్ మేనేజర్లు ఉంటారు. వీరు ఉద్యోగులకు మూడు ప్రత్యామ్నాయాలు సూచిస్తారు. మొదటి ప్రత్యామ్నాయంలో (ఆప్షన్-ఎ) పెట్టుబడి ప్రధానంగా నిర్ధారిత ఆదాయం సమకూర్చే సాధనాల్లో పెడతారు. కొంత మొత్తాన్ని ఈక్విటీలో ఉంచుతారు. రెండవ ప్రత్యామ్నాయం (ఆప్షన్-బి) కింద ఈక్విటీలో అత్యధికంగా పెట్టుబడి ఉంటుంది. మూడవ ప్రక్రియ (ఆప్షన్-సి) కింద ఈక్విటీ, నిర్ధారిత ఆదాయాన్నిచ్చే సాధనాల్లో సమానంగా పెట్టుబడిపెడతారు.

పదవీవిరమణ సమయానికి ప్రతి ఉద్యోగి తన పెన్షన్ మొత్తంలో 40శాతం ధనాన్ని పెట్టుబడుల రూపంలో కలిగి ఉండాలి. ఇది తప్పనిసరి. అలా అయితే కాని పిఎఫ్ మొత్తాన్ని (మిగిలిన 60శాతం) చెల్లించరు. పెట్టుబడుల రూపంలో ఉన్న 40శాతం మొత్తాన్ని ఉద్యోగి లేదా అతని వారసులకు పెన్షన్ రూపంలో చెల్లిస్తారు. పెన్షన్ ఫండ్ మార్కెట్టును పెన్షన్ ఫండ్ నియంత్రణ, అభివృద్ధి సంస్థ నియంత్రిస్తుంది.

యుపిఎ ప్రభుత్వం ఎత్తుగడ : పెన్షన్ ఫండ్ బిల్లును యుపిఎ ప్రభుత్వం 2003-04 ఆర్థిక సర్వేలో చేర్చి, ఆర్థికమంత్రి బడ్జెట్ ప్రసంగంలో అంతర్భాగం చేసింది. బిల్లుకు ఆమోదం పొందాలని గట్టిగా కృషి చేస్తున్న కేంద్రప్రభుత్వం పైన పేర్కొన్నబడిన మార్గదర్శక సూత్రాలను తూ.చ.తప్పకుండా పాటిస్తోంది.

నూతన పెన్షన్ వ్యవస్థను వాటా ఆధారంగా (సెక్షన్-20లో పేర్కొన్నట్లు) తీర్చిదిద్దారు. వ్యక్తిగత పెన్షన్ ఖాతాలో ఉద్యోగుల వాటాను జమ చేస్తారు. ఈ ఖాతాలను కేంద్ర అకౌంటింగ్ ఎజెన్సీ పర్యవేక్షిస్తుంది. నిబంధనలకు అనుగుణంగా చెల్లింపులు జరుపుతుంది.



సెక్షన్ 20 ప్రకారం ఖాతాదారునికి ప్రయోజనాలు కల్పిస్తూ ఎలాంటి అంతర్గత హామీ ఇవ్వకూడదు. మార్కెట్-ఆధారిత హామీల వ్యవస్థనే ఖాతాదారుడు నమ్ముకోవాల్సి ఉంటుంది. అలాగే కొత్త పెన్షన్ వ్యవస్థ నుండి ఖాతాదారుడు అర్హతరంగా విరమించుకోజాలదు. కేంద్రప్రభుత్వ నిర్దిష్ట ప్రకటనల మేరకే అతడు నడుచుకోవాలి. ఒక్క మాటలో చెప్పాలంటే పదవీ విరమణ పొందినా పెన్షన్ వ్యవస్థ నుండి ఖాతాదారుడు విరమించుకోవడానికి అనుమతించరు. ఖాతాదారునికి 60 ఏళ్ళు నిండిన తర్వాతే అలాంటి అవకాశం ఉంటుంది.

'పెన్షన్ బిల్లు నియమనిబంధనల ప్రకారం కొత్తగా కేంద్ర ప్రభుత్వ సర్వీసులో చేరే వారికి నూతన పెన్షన్ వ్యవస్థ తప్పనిసరిగా అమలు చేస్తారు. ఈ నిబంధన వల్ల అనేక దుష్ఫలితాలు సంభవించే అవకాశాలు లేకపోలేదు. ఎందుకంటే ఎన్నో ప్రభుత్వం భట్టాచార్య కమిటీలోకి నిర్దేశించిన అంశాల్లో ప్రస్తుతమున్న ఉద్యోగులను సైతం వాటా వ్యవస్థను తరలించే మార్గాలను అన్వేషించాలన్న సూచన కూడా ఉంది. పిపిఎఫ్ ఖాతాదారులను, ఇతర ప్రభుత్వరంగ ఉద్యోగులను వ్యక్తిగత పెన్షన్ ఖాతాలకు బదిలీ చేయాలని దావే కమిటీ, ఐఆర్డిఎ నివేదికలు సూచించాయి. ఈ రెండు నివేదికలకు తోడుగా భట్టాచార్య కమిటీ కూడా ఉద్యోగుల భవిష్యనిధి సంస్థ (ఇపిఎఫ్ ఓ)లో సంస్కరణలు చేపట్టాల్సిన అవసరాన్ని నొక్కి చెప్పింది. ఈ మూడు నివేదికల పరమార్థం ఒక్కటే. ఉద్యోగులను క్రమంగా వ్యక్తిగత పెన్షన్ ఖాతాకు బదిలీ చేయడం. నిర్దేశిత వాటా వ్యవస్థను నెలకొల్పడం.

**కార్మిక సంఘాలను సంప్రదించని ప్రభుత్వం :** ఐక్య ప్రగతిశీల కూటమి ప్రభుత్వం తన కనీస ఉమ్మడి కార్యక్రమంలో 'యోజనాన్యం-కార్మికుల సంబంధాలు సంప్రదింపులు, సహకారం, ఏకాభిప్రాయం ద్వారా మెరుగుపరుస్తామని, సంఘర్షణకు ఎలాంటి ఆస్కారం లేకుండా త్రైపాక్షిక సంప్రదింపులద్వారా కార్మికులపై ప్రభావం చూపే అన్ని ప్రతిపాదనలను సమీక్షిస్తామని' హామీ ఇచ్చింది. అయితే నూతన పెన్షన్ వ్యవస్థను, సంబంధిత బిల్లును ప్రభుత్వం కార్మిక సంఘాలతో చర్చించకుండానే ప్రవేశపెట్టింది. ఇది కనీస ఉమ్మడి కార్యక్రమం స్ఫూర్తికి విరుద్ధం.

కొత్తపెన్షన్ విధానానికి తోడుగా ప్రభుత్వం పన్ను విధానంలో కూడా మార్పులు చేర్పులు చేసింది. ప్రావిడెంట్ ఫండ్ మూడు దశల్లో (వాటా, ప్రయోజనాలు, ఖాతా ఉపసంహరణ) ఇంతకుముందు ఎలాంటి పన్ను ఉండేదికాదు. అయితే 2004-05 బడ్జెట్ లో ఉపసంహరణపై పన్ను విధించారు. అలాగే ప్రస్తుత (2005-06) బడ్జెట్ లో పెన్షన్ రంగంలో విదేశీ ప్రత్యక్ష పెట్టుబడులకు ద్వారాలు తెరిచారు. ఫలితంగా సామాజిక భద్రతకు ఉద్దేశించిన నిధులు మార్కెట్ లో అస్థిరంగా ఉండే ఈక్విటీలపై వెచ్చించే ప్రమాదం మరింత ఎక్కువైంది.

ఈ వ్యవస్థను అన్ని రకాల కార్మికులకు (దేశవ్యాప్తంగా) వర్తింపజేయాలని ప్రభుత్వం సన్నాహాలు చేస్తోంది. కనుక పెన్షన్ ఫండ్ రెగ్యులేటరీ ఆధారిత ఏర్పాటు వల్ల దేశవ్యాప్తంగా ఉన్న కార్మికులందరికీ, కార్మిక సంఘాలన్నింటికీ పెనుసవాళ్లు ఎదురుకావడం తథ్యం. కేంద్ర కార్మిక సంఘాలకు ఈ అంశంలో ప్రత్యేక బాధ్యత ఉంది. అవి క్రియాశీలంగా వ్యవహరించకపోతే ఉద్యోగులకు, కార్మికులకు తీరని నష్టం వాటిల్లుతుంది.

ఇలాంటి పరిస్థితుల్లో కార్మికోద్యమానికి పెన్షన్ ఫండ్ రెగ్యులేటరీ ఆధారితాన్ని తీవ్రంగా వ్యతిరేకించాల్సిన అవసరం ఎంతైనా ఉంది. పెన్షన్ బిల్లు పార్లమెంటులో ఆమోదం పొందకుండా అడ్డుకోవాలి. బిల్లు ప్రవేశపెట్టిన దశలోనే లోక్ సభలో వామపక్షాలు వాకౌట్ చేయడం ద్వారా పోరాట ఘంటికలను మోగించారు. ఈ పోరాటాన్ని దేశవ్యాప్తంగా ముందుకు తీసుకువెళ్ళాల్సిన బాధ్యత ఇప్పుడు కార్మిక సంఘాలపై ఉంది.

(రచయిత సి.ఐ.టి.యు. కార్యదర్శి)

## వ్యాట్ - వస్తువులపై పన్నులు

విలువ ఆధారితపన్ను (వ్యాట్) ఏప్రిల్ 1 నుండి దేశ వ్యాప్తంగా అమలు చేయాలని కేంద్రప్రభుత్వం నిర్ణయించింది. వ్యాట్ ను నిరసిస్తూ వ్యాపారులు సమ్మె చేస్తున్నారు. ఈకొత్త విధానం అమలువల్ల వివిధ రకాల వస్తువులపై పన్నులు దిగువ విధంగా వుంటాయి.

1. పూర్తిగా మినహాయింపులు ఇచ్చిన వస్తువులు : చికెన్, రొయ్యలు, బ్రెడ్, లసీ, మజ్జి, పెరుగు, అల్లం, వెల్లుల్లి ఇప్పటివరకూ వీటిపై 4 నుంచి 12 శాతం పన్ను వసూలు చేయగా ప్రస్తుతం వీటిపై పూర్తి మినహాయింపు ఇచ్చారు. దీని వల్ల వీటి ధరలు బాగా తగ్గుతాయని అధికారులు చెబుతున్నారు.

2. ధరలు పెరిగే వస్తువులు : టేపెరికార్డర్లు, టివిలు, కార్లు వంటి వాటిపై 12 శాతం పన్నులు వసూలు చేస్తుండగా కొత్త విధానంలో 12.5 శాతం వసూలు చేస్తారు. హోటల్ లో లభించే ఆహార వస్తువులు, కూల్ డ్రింక్స్, కాఫీ, టీ పై 10 శాతం పన్నులు వసూలు వుండగా దానిని 12.5 శాతానికి పెంచారు. ఫుట్ వేర్, కుట్టుమిషన్లు, ఇసుక, బూస్ట్, బోర్నీవీటా, హార్లిక్స్ వంటి వాటిపై 8 శాతం పన్ను వుండగా దానిని 12.5 శాతానికి పెంచారు.

3. ధరలు తగ్గుతాయని భావిస్తున్న వస్తువులు: కిరోసిన్ పై 8 నుంచి 25 శాతం పన్ను వసూలు చేస్తుండగా దానిని 4 నుంచి 12.5 శాతానికి తగ్గించారు. మందులు, టానిక్ లపై 10 శాతం పన్ను వుండగా కొత్త విధానంలో 4 శాతానికి తగ్గించారు. అల్యూమినియం పాత్రలు, ఇటుకలు వంటి వాటిపూ 8 శాతం వున్న పన్ను కొత్త విధానంలో 4 శాతానికి తగ్గించారు.

4. మరింత చౌకగా లభించే వస్తువులు : ఫ్రిజ్ లు, ఎయిర్ కండిషనర్స్ పై వాటర్ కూలర్స్, వంటగ్యాస్, బ్యాటరీలు, గడియారాలు, రిస్ట్ వాచ్ లు, చాక్లెట్స్, బిస్కట్లు వంటి వాటిపై 16 శాతం వున్న పన్నును 12.5 శాతానికి తగ్గించారు.

షాంపులు, షేవింగ్ క్రిములు, పెర్ ఫ్యూమ్స్, నెయిల్ పాలిష్, డియోడరెంట్స్, టూత్ పేస్ట్, బ్రష్ లు, కాస్మోటిక్స్, బాడీ స్ప్రేలు, ఫేస్ క్రిమ్, స్నో, కాటుక, డై వంటి వాటిపై 20 శాతం వున్న పన్నును 12.5 శాతానికి తగ్గించారు.



# సహకార ఉద్యోగుల

## పోరాటాలు-అనుభవాలు

పోరాడిన మేరకు ఫలితాలు ఉంటాయని వ్యవసాయ పరపతి సహకార ఉద్యోగుల పోరాటం రుజువు చేసింది. ఒకవక్క యూనియన్ల మధ్య అనైక్యత, మరోవక్క ప్రభుత్వాలు సహకార రంగంపై చేసిన తీవ్రమైన దాడిని తట్టుకుని ఎ.పి.స్టేట్ అగ్రికల్చరల్ కోఆపరేటివ్ సొసైటీస్ ఎంప్లాయిస్ యూనియన్ (సిఐటియు) ఒంటరిగా రెండున్నర సంవత్సరాలు ప్రపంచబ్యాంకు సంస్కరణలపై చేస్తున్న పోరాటం మంచి ప్రభావాన్ని చూపింది.

1200 సంఘాలను మూసివేస్తామని గత టి.డి.పి. ప్రభుత్వం 2002 ఏప్రిల్లోనే ప్రకటించింది. ఆ ప్రభుత్వం పోయి కాంగ్రెసు ప్రభుత్వం వచ్చింది. ఈ ప్రభుత్వం కూడా మూసివేతలపైనే మొగ్గుచూపుతున్నది. అయినా 2002 నుండి ఇప్పటివరకూ మూసివేతలు జరగకుండా ఆపగలగటం విశేషం. కొత్తగా అధికారంలోకి వచ్చిన కాంగ్రెసు ప్రభుత్వం జి.వో.94 కింద ఉద్యోగులను తొలగించటం మొదలుపెట్టటంలో ఉద్యోగులు పెద్దఎత్తున ఆందోళనకు దిగారు. తొలగింపులను నిలుపు చేస్తున్నామంటూ ప్రభుత్వం ప్రకటించాల్సి వచ్చింది. ఒక నెల జీతం

ఇచ్చి తొలగింపులను చేసిన ప్రభుత్వం ఇప్పుడు వి.ఆర్.ఎస్. ఇస్తామని మొదటిసారిగా చెప్పింది. ఇదీ పోరాటాల ఫలితమే.

సి.ఐ.టి.యు. యూనియన్ చేసిన పోరాటాల వల్లనే వేతనాలు తీసుకుంటున్నామనీ, ఇప్పటివరకూ ఉద్యోగాలు నిలిచాయనీ, ప్రభుత్వం వి.ఆర్.ఎస్. రూపంలో నష్టపరిహారం ఇస్తామని చెబుతున్నదనీ, యూనియన్ అనుబంధాలతో నిమిత్తం లేకుండా అందరూ ఒప్పుకుంటున్నారు. మొదటి నుండి ప్రపంచబ్యాంకు సంస్కరణలను బలపరుస్తున్న ఎఐటియుసి అనుబంధ యూనియన్ నాయకత్వ నైజాన్ని ప్రభుత్వంతో కుమ్మక్క కావటాన్ని ఉద్యోగులు గుర్తించారు. కీలక సమయంలో కూడా పోరాటాలు చేయకుండా పైరవీలు, కోర్టుల చుట్టూ తిరిగిన ఆ నాయకత్వం ఉద్యోగులకు దూరమయింది. ఐక్య పోరాటాలకు కలిసిరాకపోవటం వల్ల కూడా ఆ నాయకత్వం దోషిగా నిలబడాల్సి వచ్చింది.

సహకార ఉద్యోగులు గత టి.డి.పి., ప్రస్తుత కాంగ్రెసు ప్రభుత్వాల మధ్య ఎటువంటి తేడా లేదని గుర్తించారు. 2002 మే 24 నుండి ఇప్పటి వరకూ ఉద్యోగులు సరాసరి నెలన్నరికి ఒక రాష్ట్రవ్యాప్త పోరాటం చేశారు. రైతులతో కలిసి ఐక్యంగా పోరాడలేకపోవటం ఈ ఉద్యమ బలహీనతగా చెప్పాలి. రైతులు, ప్రజలు వ్యతిరేకించ కుండా సంస్కరణలకు అడ్డుకట్టవేయలేమని ఉద్యోగులు గుర్తించాలి. ఆర్థిక ప్రయోజనాలను కాపాడుకోవడానికైనా ఉద్యోగులు పోరాటాన్ని కొనసాగించవల్సి వుంటుంది.

## సింగరేణి కాంట్రాక్ట్ కార్మికుల ఒప్పందం

గోదావరిఖనిలోని మేడ్పల్లి ఓపెన్ కాస్ట్ ఎ.బి.సి. ఇంజనీరింగ్ వర్క్స్కు నాయకత్వం వహిస్తున్న సింగరేణి కాంట్రాక్ట్ సంఘం (సిఐటియు) మరియు ఎబిసి ఇంజనీరింగ్ వర్క్స్ యాజమాన్యంకు 27.3.2005న కుదిరిన ఒప్పందం వివరాలు.

1. వేతనములు :

ఎ. వివిధ క్యాటగిరీల కార్మికులకు జి.ఓ.ప్రకారం వేతనంచెల్లిస్తారు.

బి. వోల్టే ఆపరేటర్స్కు నెలకు రూ.3895/-+ 150/- చెల్లిస్తారు.

2. 8గంటల పనికి అంగీకరించారు.

3. ఓవర్ టైం చేస్తే డబుల్ మాస్టర్ చెల్లిస్తారు.

4. వారంతపు సెలవు ఉంటుంది.

5. పనిచేసిన రోజులకు చట్టప్రకారం ఎర్న్డ్ (ఇఎల్) లీవులుఇస్తారు.

6. చట్టప్రకారం క్యాజువల్, సిక్లీవులు ఇస్తారు.

7. సింగరేణిసంస్థలో వర్తించే నేషనల్ & ఫెస్టివల్ సెలవులుఇస్తారు.

8. పండుగ అడ్వాన్స్గా ప్రతి కార్మికునికి రూ.1100/- ఇస్తూ నెలకు రూ.100/- కటింగ్ చేయుటకు అంగీకారం కుదిరింది.

9. 8.33% బోనస్ ఇస్తారు.

10. రన్నింగ్ ఛార్జీ ఉండదు.

11. పి.ఎఫ్., ఇ.ఎస్.ఐ., డబ్బు, సి చట్టం వర్తింపజేస్తారు.

12. ప్రతినెల 15వ తేదీన జీతాలు చెల్లిస్తారు.

13. ప్రమాదాలు జరిగినపుడు వేతనాలతో కూడిన సెలవులు, వైద్య ఖర్చులు, నష్టపరిహారాన్ని చెల్లించుటకు అంగీకరించినారు.

14. డ్రైవర్స్ మరియు ఇతర కార్మికులను వారి వారి షిఫ్టులలో కొనసాగించుటకు అంగీకరించారు.


15. ప్రతీ కార్మికునికి సంవత్సరానికి ఒక యూనిఫాం, బూట్లు ఇవ్వడానికి అంగీకరమైనది.

ఈ అగ్రిమెంట్ కాలపరిమితి తేది:01.02.2005 నుండి ప్రస్తుత టెండర్ ప్రకారం నడుస్తున్న ఓసిపి-4 పని అయిపోయేంత వరకు అమలులో ఉండాలని యూనియన్, యాజమాన్యం మధ్య అంగీకారం కుదిరినది.

## యు.పి.ఎ. ప్రభుత్వంపై నిరసన సదస్సులు







## ప్రైవేటు రంగంలోనూ రిజర్వేషన్లు ఉండాలిందే!

కేంద్ర, రాష్ట్ర ప్రభుత్వాలు అనుసరిస్తున్న విధానాలు పూర్తి అగ్రకుల సంపన్నవర్గాల శ్రేయస్సునుద్దేశించినవే. ఈ విధానాల వల్ల ఎక్కువగా ఇబ్బందులకు, వేదనలకు గురౌతున్న సెక్షన్లు ఎస్సీ, ఎస్టీలే. స్వాతంత్ర్యం అనంతరం విద్య, ఉద్యోగ, రాజకీయరంగంలో ఎస్సీ, ఎస్టీలకు రిజర్వేషన్లు కల్పించబడ్డాయి. ఫలితంగా కనీసం ఒకటిరెండుశాతం జనాభా అయినా కొంతఅభివృద్ధి అయింది. వారు పరిమితంగానైనా వివిధ రంగాలలో ప్రవేశించగల్గారు. అగ్రకుల సంపన్నవర్గాల అధికారాన్ని సవాల్ చేసేస్థితికి చేరుతున్నారు.

ఇంత ప్రమాదకరంగా ఎస్సీ, ఎస్టీలు తయారుకావడాన్ని అగ్రకుల సంపన్నవర్గాలు జీర్ణించుకోలేకపోతున్నాయి. బిజెపి రిజర్వేషన్ (మండల్) ఉద్యమాన్ని నీరుగార్చడానికి అయోధ్య వివాదాన్ని ముందుకు తెచ్చింది. అధికార కేంద్రాన్ని స్వాధీనపర్చుకుంది.

ప్రభుత్వరంగం వల్లే రిజర్వేషన్స్ కొనసాగుతున్నవి కాబట్టి ఆ రంగాలను ధ్వంసం చేయడానికి పూనుకుంది. ప్రభుత్వరంగ పరిశ్రమలన్ని అమ్మివేయడానికి, మూసివేయడానికి ప్రత్యేకంగా ఒక మంత్రినే నియమించింది. ఫలితంగా సుమారు 100 పిఎస్యులు మూతపడ్డవి. వేలాదిమంది ఎస్సీ, ఎస్టీలు ఉద్యోగాలు కోల్పోయారు. నిరుద్యోగులకు ఉద్యోగాలివాల్సిన ప్రభుత్వం ఉన్న ఉద్యోగాలే ఊడగొట్టింది. ఈ ఘనకార్యంలో రాష్ట్రాన్ని పాలించిన టిడిపి అందరి కంటే ముందున్నది. దళితులంతా చైతన్యవంతమై, ఐక్యంగాపోరాటం చేస్తే తమ పునాదులు కదులుతాయని వారు గుర్తించారు. సామాజిక న్యాయం పేరిట బిసిలతోసహా అందరినీ ఐక్యపర్చి, నాయకత్వం వహించే శక్తి సామర్థ్యాలున్న దళితుల్లో చీలికలు కూడా సృష్టించారు.

ఎస్సీ, ఎస్టీలు ఏం చేయాలి?

భూములు లేవు, పరిశ్రమలు లేవు, వ్యాపారాలు లేవు. ఇవన్నీ అగ్రకుల సంపన్న వర్గాలు వేల సంవత్సరాల క్రితమే రిజర్వు చేసుకున్నారు. అజ్ఞానం, పేదరికం, అనారోగ్యం నిమ్న కులాలకు రిజర్వ్ చేశారు. వారికి చదువు, నాగరికతలను నిషేధించారు. సామాజికోద్యమాలు, కమ్యూనిస్టు ఉద్యమాల ఫలితంగా గత కొన్ని దశాబ్దాలుగానే కొంత సడలింపు వచ్చింది. ఈ మేరకు వారి చైతన్యం పెరిగింది. దీనికి అడ్డుకట్టవేయడానికే ప్రైవేటీకరణ, కాంట్రాక్టీకరణ.

ప్రభుత్వరంగమయితే కొద్దోగొప్పో ఉద్యోగాలొస్తాయి. కొత్తపాలకులు కూడా ప్రైవేటీకరణ మార్గానే నడుస్తున్నారు. ప్రైవేటు యజమాని బంధువులనే ఎక్కువ జీతభత్యాలిచ్చే, నైపుణ్యమైన,

“మన జాతిలో విద్యవల్ల కొంతమంది ఉన్నత స్థానాలకు చేరుకున్నారు. చిన్న, పెద్ద గుమాస్తాలుగా పని చేస్తున్న వీళ్ళంతా తమ కడుపులు నింపుకోవడానికే ప్రాధాన్యమిస్తున్నారు. కాని తమ జాతి కొరకు బాధ్యతగా పని చేయాలని భావించాలి. లేనట్లయితే కేవలం ఆ ఒక్క కుటుంబం మాత్రమే అభివృద్ధి చెందగలదు. చదువుకున్న యువకుడి నుండి ఆ ఊళ్ళోని జాతి, కుల ప్రజలంతా ఎంతో ఆశిస్తారు. వారు సామాజిక కార్యకర్తలుగా దీనజనులకు వెన్నుదన్నుగా ఉంటాడని నిరూపించుకోవాలి”.

■ డా॥అంబేద్కర్

యాజమాన్య బాధ్యతలుండే ఉద్యోగాల్లో నియమిస్తున్నారు. అరకొర జీతాలిచ్చే, వెట్టిచాకిరీ చేసే మొరటుశ్రమతో కూడిన పనులను నిమ్నకులాల వారితో చేయిస్తారు. కులవ్యవస్థ మనుగడకు, మనుధర్మశాస్త్రం ఆదేశించింది. అంటే మనుధర్మాన్ని పటిష్ట పర్చడానికి ప్రైవేటురంగం అనే ఆయుధాన్ని ముందుకు తెస్తున్నారు.

ఏది ప్రైవేటు? ఏది పబ్లిక్?

ఒక రంగంలోగాని, కంపెనీలోగాని, ప్రభుత్వం వాటా 50% తక్కువ వుంటే ప్రైవేటు సంస్థగా గుర్తిస్తారని చెప్పబడుతున్నది. కానీ ఈ క్రింది సంస్థల్లో ప్రైవేటు వ్యక్తుల వాటా నామమాత్రం. (ఆ డబ్బు వారికెక్కడిది? ప్రస్తుతమది చర్చకాదు) సింహ భాగం ప్రజాధనం అయినా ప్రైవేటు రంగంగానే గుర్తించ బడుతుంది.

క్ర. సం.	ప్రమోటర్	ప్రైవేట్ వాటా	ప్రభుత్వ సంస్థల వాటా
1.	ఎన్.ఎఫ్.సి.ఎల్.	9.9%	90.1%
2.	పద్మినిటెక్	9.5%	90.5%
3.	సూర్య రోష్ని	9.2%	90.8%
4.	డి.ఎస్.ఆర్.సాఫ్ట్వేర్	1.7%	98.3%
5.	ఫెంటా మీడియా గ్రాఫిక్స్	2.5%	97.5%
6.	మార్స్ సాఫ్ట్వేర్	1.9%	98.1%
7.	ఎస్.ఆర్.జి. ఇన్ఫోటిక్	0.2%	98.8%
8.	సౌత్ ఇండియన్ బ్యాంక్	5.0%	95%
9.	యునైటెడ్ వెస్టర్న్ బ్యాంక్	0.3%	99.7%
10.	లక్ష్మీ విలాస్ బ్యాంక్	1.7%	98.7%

సొమ్ము ప్రజలది. పోకు ప్రైవేటు సంస్థలది.

అయినా వారే దాని యజమానులు. అక్కడ ఎస్సీ, ఎస్టీలకు రిజర్వేషన్లు లేదు.

ఎస్సీ, ఎస్టీల ఉద్యోగ, ఉపాధి కల్పన తదితర అంశాల అధ్యయనం కొరకు 12వ లోక్సభ నియమించిన పార్లమెంటరీ కమిటీ లోక్సభ ముందు తన రిపోర్టు ఉంచింది. ఆ రిపోర్టు 29వ పేరాలో ప్రైవేటు సంస్థలంటే ఏమిటో స్పష్టంగా చెప్పింది. దాని ప్రకారం, రైల్వేస్, పోస్టల్స్, టెలికమ్యూనికేషన్స్, నీరు, విద్యుత్తు, జాతీయ రహదారులు తదితర ప్రభుత్వ సంబంధిత సౌకర్యాలను ఉయోగించుకోని సంస్థనే ప్రైవేటు సంస్థగా నిర్వచించాలి.

భారతదేశంలో అలాంటి సంస్థలు లేవు.

ఇంతకాలం ప్రైవేటు రంగంలో రిజర్వేషన్లు కల్పించకపోవడం వల్ల ఎస్సీ, ఎస్టీ తదితర వర్గాలకు తీరని అన్యాయం జరిగింది. ప్రైవేటురంగానికూడా రిజర్వేషన్లు వర్తింపజేయాలని మరింత ఐక్యంగా ఉద్యమించాలి. రిజర్వేషన్లు ఫలితంగా సమాజంలో గుర్తింపు, హోదా, ఆర్థిక పరిపుష్టి సంపాదించుకున్న ఉద్యోగులపై ప్రత్యేక బాధ్యత వుంది. ప్రస్తుత తరుణంలో వల్లిక్ రంగాన్ని పరిరక్షించుకోవడంతో పాటు, ప్రైవేటు రంగంలో సహితం రిజర్వేషన్ల కొరకు తక్షణ పోరాట కార్యక్రమానికి ఉద్యమించాలి. డా॥అంబేద్కర్ 115 జయంతి సందర్భంగా అందుకై ప్రతిన పూనాలి.

■ జి.రాములు





“నీ అభ్యుదయ భావాలతో నన్ను చంపకు!” అంది సృజన.

దాని మాటలకి నిర్ఘాంతపోయాను. నేను కనిపించిన పిల్లనా అని అనుమానం వేసింది.

సృజన కనుముక్కు తీరులోనూ రంగులోనూ వాళ్ళ నాన్న పోలిక అనిపించినా, స్వభావంలో నా పోలిక వచ్చిందనుకునే దాన్ని. తనకి కావల్సింది హక్కుగా అడుగుతుంది. తనకి నచ్చినట్లుగానే చెయ్యాలంటుంది. ఎవరైనా విమర్శిస్తే, తనని తను సమర్థించుకుని ధైర్యంగా జవాబు చెబుతుంది. అయితే, దాని ఆలోచనా ధోరణి నాకు ఇంత వ్యతిరేకంగా తయారవుతుందను కోలేదు.

చిన్నప్పుడు నేనూ పేచీలు పెట్టేదాన్ని. “ఇది మరీ మగరాయుడులా తయారవుతోంది, దీన్ని అదుపు చెయ్యడం ఎలాగో తెలియడం లేదు” అని విసుక్కునేది అమ్మ. “నిన్ను నేను అదుపు చెయ్యగలుగు తున్నానా!” నవ్వుతూ, నన్ను పరోక్షంగా సమర్థించే వారు నాన్నగారు. అన్నయ్యలాగ నేను కూడా విద్యార్థి సంఘ కార్యకలాపాల్లో పాల్గొంటా నంటే అమ్మ నాకు అడ్డు చెప్పేది -

“ఆడపిల్లకి అటు వంటివి మంచివి కావు, రేపు పెళ్ళి సంబంధం ఎలా కుదురుతుంది?” అంటూ. చిన్నప్పటి నుంచీ అన్నయ్యని చూసినట్లే నన్ను చూడాలని పేచీ పెట్టేదాన్ని. అన్నయ్యని ఒకలాగ, నన్నొకలాగ చూస్తున్నారనిపించేది.

ముఖ్యంగా అమ్మ ఆ వివక్షని ఎక్కువగా చూపించేది - “వాడు మగపిల్లవాడు, నువ్వు ఆడపిల్లవి” అంటూ. అన్నాలు తిన్నాక కంచాలు తియ్యమనేది నన్ను. అన్నయ్య చెయ్యి కడుక్కుని వెళ్ళిపోతూంటే ఏమీ అనేది కాదు - అది సహజం అన్నట్లు. అందుకే నాలో పట్టుదల పెరిగేది. ప్రతి దాంట్లో అన్నయ్యతో పోటీపడేదాన్ని. అన్నయ్యంటే నా కిష్టమే. అందుకే వాడిలా ప్రవర్తించాలనుకునే దాన్ని. అన్నయ్యలాగే నేను కూడా హేతువాద భావాల చేత ప్రభావితమైనాయాను.

వరకట్నం తీసుకునే ఆచారం అంటే అసహ్యం వేసేది. అంతకన్న దురాచారం మరొకటి లేదనిపించేది. వరకట్నం కోరే వాడిని చేసుకోకూడదని నిశ్చయించుకున్నాను. అన్నయ్య స్నేహితుడు భాస్కర్ నన్ను ఇష్టపడినప్పుడు, నా షరతుల ప్రకారమే పెళ్ళికి అంగీకరించాను. భాస్కర్ తల్లిదండ్రులు సౌమ్యులు, నిరాడంబరులు. మరీ అంత ఉన్న వాళ్ళు కారు మాలాగే. అయినా కట్నం అడగలేదు. కొడుకు ఆనందమే ముఖ్యం అన్నారు. మేము సంప్రదాయ సిద్ధంగా కాకుండా, నిరాడంబరంగా రిజిస్టర్డ్ మేరేజ్ చేసుకున్నాం. నేను ఉద్యోగం చేస్తానంటే అభ్యంతరం చెప్పలేదు. మా పెళ్ళయ్యాక వాళ్ళు మా దగ్గరే ఉంటూ వచ్చారు.

ముందుగా ఆడపిల్ల పుట్టిందని ఇంట్లో వాళ్ళకి కొంత నిరుత్సాహం కలిగిందని గమనించి, నేను సృజన పట్ల మరింత మమకారం చూపించేదాన్ని. దాన్ని మగపిల్లవాడిలాగే పెంచాను. కానీ, కాలేజీలో చేరాక, దానిలో నేను ఊహించలేనంతగా మార్పులొచ్చాయి. ముస్తాబు చేసుకోవడం పట్ల ఎక్కువ ఆసక్తి చూపించేది. నా దగ్గర నుంచి డబ్బు తీసుకుని దానికి కావల్సిన

దుస్తులూ అవీ అదే కొనుక్కునేది. పార్టీలూ పండగలూ అంటే సరదా పడేది. ఆడంబరంగా తయారయ్యేది. వద్దంటే గొడవ చేసేది. అది తీసుకునే పాకెట్ మనీ కూడా ఎక్కువే. ఎం.బి.ఎ. చేయిద్దామని మేం అనుకుంటే, తను హోమ్ సైన్స్ చదువుతానని పట్టుపట్టింది. దాని మాట దేన్నీ కాదనలేని బలహీనత ఏర్పడింది నాలో. దాని కోరికలు తీర్చడానికి ఇంట్లో ఎవరు అభ్యంతర పెట్టినా, ముందు నేనే ఊరుకునే దాన్ని కాదు. ఆ బలహీనతే ఇప్పుడు నా మెడకి బిగుసుకుంది.

ఒక స్నేహితుడి కూతురిపెళ్ళికి వెళ్ళినప్పుడు, వాళ్ళ బంధువులు అమెరికా నుంచి వచ్చిన వాళ్ళు సృజనని చూసి ముచ్చట పడ్డారు.


ఆచారం ప్రకారం పెళ్ళిచూపులుకి వాళ్ళు తిథి, వార, నక్షత్రాలు చూసుకుని ఫలానా రోజున, ఫలానా టైముకి వస్తున్నామని తెలియజేశారు మాకు. సృజన మంచి పట్టుచీర కట్టుకుని నగలూ, పువ్వులూ పెట్టుకుని ముస్తాబయింది.

“అదేమిటే, సినిమాలో పెళ్ళికూతురిలా తయారయ్యావ్?” అన్నాను దాని వేషం చూసి.

“చక్కగా పెళ్ళి కళ ఉట్టి పడుతుంటే అలా అంటావేమిటి?” అన్నారు మా అత్తగారు.

కుర్రవాడి తల్లి కూడా జానెడు జరీ అంచుది కంచపట్టుచీర కట్టుకుని మెడనిండా నగలతో వచ్చింది. నేను

## అదొక సంస్కృతి



జరిలేని పోచంపల్లి చీర కట్టుకున్నాను. మేము పెట్టిన పిండివంటలు తింటూ, కాఫీ తాగుతూ, అంతర్జాతీయ పరిస్థితుల గురించీ, అమెరికాలో ఎన్నికల గురించీ, ప్రపంచీకరణ ఫలితాల గురించీ కొంతసేపు ముచ్చటించారు మాతో. మా అభిప్రాయాలూ వాళ్ళవీ అంతగా కలవలేదు. పెళ్ళికొడుకు తండ్రి బుష్ని సమర్థిస్తుంటే భాస్కర్ విమర్శించాడు మార్మదగానే.

నేను కూడా ఏదో అనబోతుంటే, పెళ్ళికొడుకు తల్లి కలుగ జేసుకుని, కొడుకుని ఉద్దేశించి, “శ్రీకాంత్, నువ్వు ఆ అమ్మాయితో ఏమైనా మాట్లాడతావా?” అంది. నేను ఆ సూచనని అందుకుని, “సృజనా, మీరిద్దరు మేడ మీదికెళ్ళి నీ గదిలో కూర్చుని మాట్లాడుకోండి” అన్నాను. ఇద్దరూ సంతోషంగా లేచి వెళ్ళారు.

“మా వాడికి మీ అమ్మాయి నచ్చింది. మీ అమ్మాయికి కూడా వాడు నచ్చినట్లు అనిపిస్తోంది. పెళ్ళి ముహూర్తం ఎప్పుడు పెట్టుకున్నా, ముందుగా తక్కిన విషయాలు మాట్లాడుకుంటే బావుంటుంది కదా” అంది.



“అలాగే, చెప్పండి” అన్నాను ఉత్సాహంగానే.

“మేం మూడు దశాబ్దాలుగా అమెరికాలో ఉంటున్నా, మన సంస్కృతిని దూరం చేసుకోలేదు. పెళ్ళి వేడుకగా, సంప్రదాయానుసారంగా, యథావిధిగా జరిపించాలని మా కోరిక. మాకు ఉన్నవాడు ఒక్కడే. మన వాళ్ళు మన ఆచారాలన్నిటినీ మరిచిపోతున్నారు. వాటిని ఈతరం వాళ్ళకి తెలియజేప్పే అవసరం మనకుంది కదా” అందిఆవిడ.

“అవును” అన్నాను వాదించడం ఎందుకని.

ఆవిడ కొనసాగించింది. “ఈ మధ్య ఇండియాలో పెళ్ళిళ్ళు ఆధునికత పేరుతో ఇష్టం వచ్చినట్లు జరుపుతున్నారు. ఎక్కడా తెలుగుతనం కనిపించడం లేదు. షామియానాలు వేసి బఫే డిన్నర్లు ఇవ్వడం, ఉత్తరదేశపు భోజన పదార్థాలు పెట్టడం, అరగంట, నలభై నిమిషాల్లో మొక్కుబడిగా పెళ్ళి కానిచ్చేయ్యడం చేస్తున్నారు కొందరు. మా కలాంటివి ఇష్టంలేదండి. ఉన్నవాడు ఒక్కడు. వాడి పెళ్ళి చక్కగా లక్షణంగా జరగాలి. పానకం బిందెలతో ఎదుర్కోలు మొదలుకుని అప్పగింతల వరకూ అన్నీ సలక్షణంగా జరిపించాలి. అక్కడ అమెరికాలో బంధుమిత్రులందరికీ విడియోలో చూపించడానికి బావుంటుంది కదండీ” అంది.

ఇదంతా నాకు చాలా ఇబ్బందిగా అనిపించినా, చిరునవ్వు నవ్వి ఊరుకున్నాను, మనసులో “చూద్దాంలే” అనుకుని.

భాస్కర్ కలుగజేసుకుని, “ఇంతవరకూ మా ఇంట్లో మా పెళ్ళిళ్ళు చాలా నిరాడంబరంగా జరిగాయి. ఆ పద్ధతులన్నీ మాకు అలవాటు తప్పిపోయాయి. లాంఛనాలవీ ఏ విధంగా జరిపించాలి? మీరే చెప్పండి” అన్నారు. శ్రీకాంత్ తండ్రి భార్యవంక చూశాడు - “నువ్వే చెప్పు” అన్నట్లుగా.

అప్పుడిక ఆవిడ వివరాలు చెప్పడం మొదలుపెట్టింది- వెండి పానకం బిందెలూ, వెండి బొట్టుపెట్టెలూ, పెళ్ళి కొడుక్కి వజ్రపుటుంగరం, మెళ్ళోకి సన్నని గొలుసూ, అత్తగారికీ, ఆడపడుచుకీ సందర్భానికి తగిన జరీ అంచు కంచి పట్టుచీరలూ, పెళ్ళి కూతురికి చంద్రహారం, ఒడ్డాణం, చేతికి వంకీలు, కంకణాలూ, రవ్వల దుద్దులూ, వివాహ మంటపం అలంకరణ, విందు భోజనాల్లో ఉండాల్సిన పదార్థాలూ అన్నీ చెప్పిందావిడ. నాకు మతిపోయింది. మా అమ్మమ్మ చెప్పిన తన పెళ్ళి విశేషాలు గుర్తుకొచ్చాయి నాకు!

నేనూ, భాస్కర్ మౌనం వహించేసరికి, శ్రీకాంత్ తండ్రి భార్యని సమర్థిస్తూ, “ఇవన్నీ మన సంస్కృతిని నిలబెట్టాలన్న తాపత్రయంతోనే. మేం పెళ్ళికి మళ్ళీ రావాలి కదా అంతదూరం నుంచి! తిరిగి వెళ్ళేందుకు ఇక్కడే మీరు ప్రయాణం ఏర్పాట్లు చేస్తే బావుంటుంది అన్నాడు చాలా మెత్తగా.

నేనూ, భాస్కర్ ముఖాముఖాలు చూసుకున్నాం.

మధ్యలో అత్తగారు, “అమెరికాలో ఉంటున్నా, మన సంస్కృతిని నిలబెట్టాలని ఇంతశ్రద్ధగా ఆలోచిస్తున్నందుకు సంతోషంగా ఉందమ్మా” అన్నారు. మా మామగారు న్యూస్ పేపర్ కేసి చూస్తూకూర్చున్నారు.

పిల్లలిద్దరూ మేడ మీంచి దిగి వచ్చారు. ఇద్దరూ ప్రసన్నంగా ఉన్నారు. ఈసారి సోఫాలో పక్కపక్కన కూర్చున్నారు. ఇంక పీటల మీద కూర్చోవడమే తరవాయి అన్నట్లుగా ఉంది వాళ్ళ వరస చూస్తే.

“ఏమ్మా, మా అబ్బాయి నచ్చాడా?!” అని అడిగింది శ్రీకాంత్ తల్లి. సృజన బుగ్గల మీద సొట్టలు పడేటట్టు నవ్వింది.

“ఇక వెళ్ళొస్తామండీ. తక్కిన వివరాలు తరవాత మాట్లాడు

కుండాం” అంటూ సోఫాలోంచి లేచింది శ్రీకాంత్ తల్లి. అందరం లేచి నిలబడ్డాం. వాళ్ళని గేటు వరకూ సాగనంపి లోపలికొచ్చాం.

సృజనలో ఉత్సాహం ఉరకలు వేస్తున్నట్లుంది. “హి ఈజ్ సచ్ ఎ ఛార్మింగ్ ఫెలో!” అంది మేం అడక్కుండానే.

“నీకు బాగా నచ్చాడన్న మాట!” అన్నాడు భాస్కర్.

“అఫ్ కోర్స్!” అంది సృజన.

“కానీ...” అన్నాను నేను సందేహంగా.

ఏమిటన్నట్లు అందరూ నావైపు ఆత్రుతగా చూశారు.

“వాళ్ళు మరీ చాదస్తం మనుషుల్లాగా, దురాశాపరుల్లాగా కనిపిస్తున్నారు” అన్నాను.

“అదేమిటమ్మా, వాళ్ళు అమెరికాలో ఉంటున్నారు. వాళ్ళకి చాదస్తం ఏమిటి! దురాశాపరులుగా ఉండటానికి వాళ్ళకేం తక్కువని!” అంది సృజన- అప్పుడే వాళ్ళని సమర్థిస్తూ.

“ఏదో, పెళ్ళి కాస్త ముచ్చటగా, వాళ్ళహోదాకి తగినట్లు ఘనంగా జరిపించాలని కోరుకుంటున్నారేమో” అన్నారు మా అత్తగారు.

“వీళ్ళు కోరినంత ఆడంబరంగా పెళ్ళి చేసి మనకిలేని గొప్పని చాటుకోవాలా?” అన్నాను.

“ఏం, మనం అంత లేని వాళ్ళమా?” అని ఎదురు ప్రశ్న వేసింది సృజన.

“అమెరికాలో ఉంటూ ఉద్యోగం చేస్తున్న ఆ పెళ్ళి కొడుకు ఏమీ ఎరగనట్లు కట్నం కానుకల విషయం తల్లిదండ్రుల మీదికి వదిలెయ్యడం ఏమిటి?” అమెరికా వెళ్ళి ఏం అభ్యుదయం సాధించినట్లు!” అన్నాను ఒళ్ళుమండి.

వెంటనే “నీ అభ్యుదయ భావాలతో నన్ను చంపకు!” అంది సృజన చిరాకుగా.

“అది కాదే...” అని నేను వివరించి చెప్పబోయే లోపున, సృజన “శ్రీకాంత్ అసలు ఎంత సరదా పడుతున్నాడో తెలుసా- సాంప్రదాయంగా పెళ్ళి చేసుకోవాలని! ఏ చిన్న ఆచారమూ వదిలిపెట్టకుంటా గ్రాండ్ గా చేసుకోవాలి అంటున్నాడు” అంది.

“సరదా పడితే సరిపోతుందా? వాళ్ళమ్మగారు చెప్పినవన్నీ చెయ్యాలంటే ఎన్ని లక్షలవుతుందో తెలుసా? అయినా, ఎందుకూ అనవసరపు ఖర్చులు!” అన్నాను- మొదటిసారి సృజనని ఖండిస్తూ.

“అమెరికా సంబంధం అంటే మాటలా!” అంది సృజన నదురూ బెదురూ లేకుండా.

అమెరికా అంటే ఎంత మోజు! పైగా మనస్సులో పెరిగే సంప్రదాయపు బూజు! ఒకప్పుడు నేనూ నా తల్లిదండ్రుల్ని ఎదిరించి మాట్లాడాను. పెద్ద వాళ్ళ మాటల్ని కాదని, నా హక్కులకోసం పోరాడాను. కానీ, ఆ పోరాటం వెనక స్వాభిమానం ఉండేది. ఎవరి మీదా ఆర్థికంగా ఆధారపడకూడదు అనే దృష్టి ఉండేది. తల్లిదండ్రుల చేత ఖర్చు పెట్టించాలంటే మనస్సు కుంచించుకుపోయేది. ఆడంబరంగా జీవించడం అమానవీయంగా అనిపించేది. వివాహం ఒక ముచ్చటేకాదు, బాధ్యత అనిపించేది.

వీళ్ళ పెళ్ళి ముచ్చట మూణ్ణాళ్ళతో ముగియదన్న హామీ ఏముంది? సృజన అందరిలాగే ఈనాటి ధన సంస్కృతికి బలి అవుతోందన్న బాధ పట్టుకుంది.

ఈ యువతరాన్ని వస్తు వ్యామోహంలోంచి, ఆడంబరాల్లోంచి ఎలా బయటపడేటట్లు చెయ్యాలా అని నా మనస్సు శోధిస్తూనే వుంది.

■ అబ్బారి ఛాయాదేవి





# హే గాంధీ! మీ వారసులు వీరా?

గుల్ గయీ గుల్షన్ గయీ

ఉల్లాకాపట్టా మిల్ గయీ ! ఇది ఉర్దూ గజల్.

(పుష్పాలు పోయాయి. వాటి సుగంధ పరిమళాలూ పోయాయి. వ్యర్థమైన ఉల్లిపొట్టు మాత్రం మిగిలింది)

నేటి మన పాలకపార్టీలు కాంగ్రెస్, బి.జె.పి.ల స్థితికి అద్దంపడుతున్నది పై గజల్. భారత స్వాతంత్ర్య ఉద్యమ రథసారథి మహాత్మాగాంధీ వారసులం మేం... అంటే మేం అంటూ ఆ పార్టీలు పోటీలు పడుతున్నాయి. గాంధీపుట్టిన గుజరాత్ను అందుకు రంగస్థలం చేశారు. ఉప్పు సత్యాగ్రహం 75వ వార్షికోత్సవ యాత్రను మార్చి 12న, సబర్మాతీ ఆశ్రమం నుండి కాంగ్రెస్ పార్టీ ఆర్భాటంగా ప్రారంభించింది. బి.జె.పి. అగ్రనేత, గుజరాత్ ముఖ్యమంత్రి- తనకు అమెరికా వీసా నిరాకరించటాన్ని గాంధీ గారి స్ఫూర్తితో పొందుతానంటున్నారు.

★★★

గాంధీగారితో పలు అంశాలపై విభేధించే వారున్నారు. కానీ అందరూ ఏకీభవించే అంశం- బ్రిటిష్ పాలకులను ఎదిరించగలమన్న విశ్వాసం, స్వాతంత్ర్యం సాధించగలమన్న ఉత్తేజం కలిగించటం భారత స్వాతంత్ర్య సంగ్రామంలోకి ప్రజలను సమీకరించగల్గారు. రవి అస్తమించని బ్రిటిష్ సామ్రాజ్యాన్ని మనగడ్డపై మన ప్రజలు ఛాలెంజ్ చేయగల్గారు.

ఆయన నాయకత్వంలోని భారత జాతీయ కాంగ్రెస్ సంస్థ ప్రజలను రాజకీయ, ఆర్థిక, సామాజిక, రంగాలలోనూ మన ప్రజలు తిరుగుబాటు బావుటా ఎగరేశారు. అందులో ఉప్పు సత్యాగ్రహం సుప్రసిద్ధమైనది. ఉప్పు- ప్రజలదైనదిన అవసరాలలో నీటి తర్వాత ప్రధానమైనది. ఉప్పు తయారు చేయటం మన సంప్రదాయకవృత్తి. ఉప్పు తయారు చేయటంపై తెల్లదొరలు నిషేధం విధించారు. ఉప్పుపై వెయ్యిశాతం పన్ను విధించారు. నిషేధం ఉల్లంఘిస్తే కఠినశిక్షలు విధించారు.

1929 లాహోర్లో భారత జాతీయ కాంగ్రెస్ మహాసభలు మొదటిసారిగా 'సంపూర్ణ స్వాతంత్ర్యం' పిలుపునిచ్చాయి. ప్రజలను పోరాటంలోకి దించేందుకు కార్యాచరణ పథకాన్ని ప్రకటించాయి. అందులో 'ఉప్పు సత్యాగ్రహం' కార్యక్రమానికి ప్రజల నుండి అపూర్వ స్పందన లభించింది. బ్రిటిష్ ఆంక్షలను ఉల్లంఘించి ఉప్పును తయారు చేయాలి. ఆ ఉప్పును సేకరించాలి. పోరాటసంకేతంగా ఉప్పును దేశప్రజలందరికీ పంచాలి. ఇదీ ఆ పిలుపు.

ఈ పిలుపులో నాటి నేతలు ప్రత్యక్షంగా పాల్గొన్నారు. గాంధీజీ తన 61వ ఏట 1930 మార్చి 12 నుండి ఏప్రిల్ 6వరకు సబర్మాతీ ఆశ్రమం నుండి సముద్రతీర గ్రామం 'దండి' వరకూ పాదయాత్ర చేశారు. అది దండియాత్రగా ప్రసిద్ధిగాంచింది. 25 రోజుల ఈ యాత్ర 388కి.మీ.లు సాగింది. ప్రజలతో కలిసినముద్ర

తీరంలో ఉప్పు తయారుకు ఉపక్రమించారు. సత్యాగ్రహాలపై బ్రిటిష్ పోలీసు విరుచుకుపడింది. లారీచార్జీలు, అరెస్టులకు పాల్పడింది.

ఈ పోరాటం దేశంలోని సముద్రతీర ప్రాంతాలన్నింటా మహోద్యమంగా సాగింది. లోతట్టు ప్రాంతాలలో కూడా బహిరంగ ప్రదేశాలలో ఉప్పు నీటిని కాయటం తెల్లదొరల ఆంక్షలను ఉల్లంఘించటం, పోలీసు నిర్బంధానికి గురికావటం- దేశభక్తికి సంకేతంగా ప్రజలు తరలివచ్చారు. పురుషులతోపాటు స్త్రీలు, పిల్లలు ఈ పోరాటంలో పాల్గొన్నారు. హిందువులు, ముస్లింలు కలిసి నడిచారు. పట్టణాలు, పల్లెలు ఏకమైనాయి.

శాసన ఉల్లంఘన ఉప్పు తయారుకే పరిమితం కాలేదు. అడవిలోని పశుగ్రాసంపై విధించిన 'పుల్లరి' పన్నుకు, భూమిశిస్తు పెంపుకు నిరసనగా పన్నుల నిరాకరణ ఉద్యమం సాగింది. కులపీడనకు సారా, నల్లమందు, విదేశీ వస్త్రాల అమ్మేషాపుల వద్ద పికెటింగ్ చేశారు. నిర్బంధాన్ని ఎదిరించి జాతీయ పతకాలను ఎగరేయటం ఆ పతాకాలను కాపాడుకోవటం- పలు రూపాలలో దేశభక్తియుత పోరాటాల విస్ఫోటనం దేశవ్యాప్తంగా వెల్లువెత్తింది.

పోరాటం పేరు ఏదయినా నినాదం ఏదయినా.. అన్నింటి గమ్యం ఒక్కటే- అదే సంపూర్ణ స్వాతంత్ర్యం సాధించటం. అందుకు బ్రిటిష్ పాలనను ప్రతిఘటించటం.

ఈ పోరాటాల వెల్లువ దేశభక్తిని రగిల్చింది. ప్రజలను త్యాగాలకు పురికొల్పింది. ఉరికొయ్యలు, చెరసాలలను చిరునవ్వుతో స్వీకరించేలా వుత్తేజపరచింది. ఈ ఘనత నాటిస్వాతంత్ర్య ఉద్యమంలో పాల్గొన్న నాయకులది. కాంగ్రెస్, కాంగ్రెస్ సోషలిస్టులు, కమ్యూనిస్టులు, యువ విప్లవకారులు ఈమహోద్యమానికి నాయకత్వం వహించారు.


చెట్టుపేరు చెప్పుకొని కాయలు అమ్ముకోవాలని నేటి కాంగ్రెస్ వారు తాపత్రయపడుతున్నారు. నాటి దేశభక్తియుత కాంగ్రెస్ నేడు లేదు. దానిలో త్యాగపూరిత సుగంధమూలేదు. నేడు మిగిలింది స్వార్థపరులు. అధికారలాలసులు సమానులైన నాయకుల గుంపు మాత్రమే. 1991 తర్వాత నూతన ఆర్థిక విధానాల పేర ప్రపంచబ్యాంకు వంటి సంస్థలకు దేశాన్ని తాకట్టుపెట్టే స్థితికి దిగజారారు. సంక్షేమం గాలికి వదిలారు. సంస్కరణల బాటపట్టారు.

వీరు గాంధీగారి పేరును ఇప్పుడు ఎందుకు కలవరిస్తున్నారు? ప్రపంచబ్యాంకు, డబ్ల్యుటివోలకు వ్యతిరేకంగా దేశంలో పోరాటాలు పెరుగుతున్న కాలమిది. కులం, మతం, ప్రాంతీయతత్వాలు, ఉగ్రవాదం వంటి ఆటంకాలు అధికమించి సామ్రాజ్యవాద వ్యతిరేక చైతన్యం విస్తరిస్తుంది. ఈ చైతన్యమే ఎన్నికల ఫలితాలు తారుమారు చేస్తున్నది. ఒకవైపు అమెరికా దొరలకు సాగిలపడుతూనే గాంధీగారి వారసులమంటూ ప్రజలను మభ్యపెట్టే కుట్రలకు పాల్పడుతున్నారు. తస్మాత్ జాగ్రత్త!






# అగ్రగామి ఆంధ్రప్రదేశ్



- ఊరూరా, వాడవాడల పర్యటిస్తూ, ప్రజలను పలకరిస్తూ సమస్యలను పరిష్కరించే ప్రయత్నమే 'రాజీవ్ పల్లెటూరు'
- ప్రతి గ్రామాన్ని ఇంటర్నెట్ ద్వారా అనుసంధానం చేసి వారికి ఆన్లైన్ ద్వారా సమాచారం అందించడం కోసం 'రాజీవ్ ఇంటర్నెట్ మిలేజ్'
- నిరుద్యోగ యువత కోసం ఉపాధి లక్ష్యంగా 'రాజీవ్ యువశక్తి'
- రూ. 500 కోట్లతో ఎస్.సి., ఎస్.టి., బలహీన వర్గాల సమగ్రభూమి అభివృద్ధి ప్రాజెక్టు 'ఇందిర ప్రభ'
- రాష్ట్ర వార్షిక బడ్జెట్లో వ్యవసాయానికి అత్యంత ప్రాధాన్యతనిస్తూ, నీటిపారుదల, ఇతర అనుబంధ రంగాలకు మూడవ వంతు నిధులు
- పారిశ్రామిక ప్రగతికి పెద్దపీట, విశాఖ సమీపంలో 2120 ఎకరాలలో రూ.182 కోట్ల వ్యయంతో రూపుదిద్దుకోనున్న 'మెగా ఫార్మాసీటీ'
- వచ్చే ఐదేళ్ళలో రికార్డు స్థాయిలో 46 వేల కోట్ల రూపాయల ఖర్చుతో నీటిపారుదల ప్రాజెక్టుల నిర్మాణానికి ప్రణాళికలు





## విజయవంతమైన AIRTWF 7వ మహాసభలు

మార్చి 8,9 తేదీల్లో పశ్చిమబెంగాల్ లోని సిలిగురి నగరం లో ఆలిండియా రోడ్ ట్రాన్స్ పోర్టు వర్క్స్ ఫెడరేషన్ (AIRTWF) 7వ అఖిల భారత మహాసభలు విజయవంతంగా జరిగాయి. ఈ మహాసభల్లో దాదాపు 5 లక్షల మంది సభ్యులకు ప్రాతినిధ్యం వహిస్తూ 639 మంది ప్రతినిధులు అన్ని రాష్ట్రాల నుండి హాజరయ్యారు. సిఐటియు అఖిల భారత అధ్యక్ష, కార్యదర్శులు ఎం.కె.పాంధే, చిత్తబ్రత మజుందార్, బెంగాల్ రవాణా శాఖా మంత్రి సుభాష్ చక్రవర్తి, AIRTWF అధ్యక్ష, ప్రధాన కార్యదర్శులు మహ్మద్ అమీన్, కె.కె.దివాకరన్ పాల్గొన్నారు. సౌహార్ద ప్రతినిధులుగా వియత్నాం, బంగ్లాదేశ్, నేపాల్ దేశాల నుండి 11 మంది హాజరైనారు. రాష్ట్రం నుండి ఎస్.డబ్ల్యు.ఎఫ్., లారీ ఆటో యూనియన్ నుండి 12 మంది ప్రతినిధులు హాజరైనారు.

అఖిల భారత అధ్యక్ష, ప్రధాన కార్యదర్శులుగా మహ్మద్ అమీన్, కె.కె.దివాకరన్ తిరిగి ఏకగ్రీవంగా ఎన్నికైనారు. ఎ.పి. రాష్ట్రం నుండి ఆఫీస్ బేరర్స్ గా ఆర్.లక్ష్మయ్య, ఎరవెల్లి ముత్యంరావు, వర్కింగ్ కమిటీ సభ్యులుగా ఎం.ఎన్.రెడ్డి, పి.ఎన్.మూర్తి, ఎం.బి. రాధాక్రిష్ణ, జనరల్ కౌన్సిల్ సభ్యులుగా ఎవిఎస్ ఉమామహేశ్వర్ రావు,

కె.జయరామ్ రెడ్డి, కె.శ్రీనివాసులు, రాఘుల రమేష్ ఎన్నికైనారు.

క్రింది డిమాండ్లపై దేశవ్యాప్తంగా జీపు జీతాలు, ధర్నాలు, సమ్మెకు కావాలని మహాసభలు నిర్ణయించాయి.

1. జాతీయ రవాణా విధానాన్ని ప్రభుత్వం ప్రకటించాలి.
2. రోడ్డు రవాణా రంగంలో పనిచేసే కార్మికుల కనీసవేతనం నిర్ణయించుటకు త్రైపాక్షిక వేతన కమిటీ లేదా వేతన బోర్డును నియమించాలి.
3. కనీసవేతన చట్టం క్రింద రాష్ట్ర ప్రభుత్వాలు స్థానిక రవాణా సంస్థల్లో చిన్న వాహనాలపై పని చేస్తున్న కార్మికులకు కనీసవేతనాలు చెల్లించాలి.
4. డ్రైవర్స్ కు కంపెనీలచే అపాయింట్ మెంట్ ఆర్డర్స్, ఫోటో గుర్తింపుకార్డులు జారీ చేయించాలి.

### రెండు చిన్న కథలు

ఇక్కడ : బిర్లాలు యాజమాన్యంలో నడిచే హిందూస్థాన్ టైమ్స్ దినపత్రిక ఒక విదేశీ పత్రికతో మిలాఖత్ అయి ఉమ్మడి యాజమాన్యం క్రింద బదిలీ చేయబడింది. హిందూస్థాన్ టైమ్స్ యాజమాన్యం తన ప్రింటింగ్ విభాగాన్ని విదేశీ భాగస్వామికి అప్పగించింది. ఈ ప్రక్రియలో హిందూస్థాన్ టైమ్స్ 364 మంది ఉద్యోగులను తొలగించింది. వీరు కొన్ని దశాబ్దాల నుండి పని చేస్తున్న ఉద్యోగులు. విదేశీ మిత్రుడిని ప్రసన్నం చేసుకునే తహతహలో కేంద్ర ప్రభుత్వం ఈ చట్ట వ్యతిరేక చర్య గురించి పల్లెత్తు మాట అనలేదు.

దీనికి భిన్నంగా 'దిహిందూ' దినపత్రిక వ్యవహరించింది. ఇటీవలి కాలంలో 'హిందు' పత్రిక యాజమాన్యం ఆధునీకరణకు పూనుకున్నది. ఒక్క కార్మికుడిని కూడా తొలగించలేదు. యాజమాన్యం యూనియన్ తో చర్చించి కార్మికులకు ఇతర వృత్తుల్లో ట్రైనింగ్ ఇచ్చి కొత్త పనులు అప్పగించారు. 62 మంది క్యాజువల్ కార్మికులను పర్మినెంట్ చేశారు. జీతాల తగ్గింపుకు భిన్నంగా కొత్త పనులు కేటాయించినందున వేతనాలు, బోనస్, ఇతర సౌకర్యాలను పెంచారు. ఉద్యోగ విరమణ చేసిన కార్మికులకు కూడా కొత్త పద్ధతిని అమలు జరిపినందున లాభం జరిగింది. హిందూ పత్రిక విషయంలో విదేశీ పెట్టుబడి లేకపోయినా వ్యవహరించిన తీరు ఇతరులకు మార్గదర్శకంగా ఉన్నది.

బ్యాంకుల విలీన ఫలితం ఎలా ఉంటుందంటే...

అక్కడ : జపాన్ లో మిటసుబిషీ టోక్యో, యుఎఫ్ జె అనే రెండు పెద్ద బ్యాంకులున్నాయి. వీటి విలీనంతో ప్రపంచంలోనే అతిపెద్ద బ్యాంకు ఆవిర్భవించింది. వాటి విలువ (38 బిలియన్ డాలర్లు) ఉంటుంది. 'విలీనం' సందర్భంగా 6వేల మంది ఉద్యోగుల ను మూడు సంవత్సరాల్లో తొలగిస్తారు. ఇదే యాజమాన్యం ఉద్యోగులకు ఇచ్చే కానుక. దీనితోపాటు 170 శాఖలను మూసివేస్తారు. దీని ఫలితం ఎలా ఉంటుందో ఊహించుకోవచ్చు. విలీనం యొక్క నీలినీడలు ఇలా ఉంటాయి. మరి భారతదేశంలో జరిగే బ్యాంకుల విలీనం కూడా ఇదే పద్ధతిలో ఉంటుంది సుమా...!

### వినిమయ ధరల సూచిక

(బేస్ 1982=100)

సెంటర్ సీరిస్	డిసెంబరు 2004 జనవరి 2005	లింకింగ్ ఫ్యాక్టర్ (1960=100)
ఆలిండియా	521 526	4.93
హైదరాబాద్	517 518	5.23
గుంటూరు	513 512	5.60
గూడూరు	500 511	4.33
విశాఖపట్నం	509 523	
వరంగల్	538 538	
కొత్తగూడెం	524 534	
రాష్ట్ర సీరిస్		
విజయనగరం	455 452	
రాజమండ్రి	507 503	
విజయవాడ	480 476	
ఆదోని	511 506	
ఎన్ఎస్బి కాంప్లెక్స్	503 501	
ఎంజిపి కాంప్లెక్స్	501 498	
ఎ.పి	-	-

లింకింగ్ ఫ్యాక్టర్	1971=100	1960=100
విశాఖపట్నం	2.48	1.87
రాజమండ్రి	2.55	1.81
ఆదోని	2.33	1.88
వరంగల్	2.36	1.90
ఎన్ఎస్బి కాంప్లెక్స్	2.52	1.89
ఎ.పి	-	-

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.  
డి లేబర్ బ్యూరో గవర్నమెంట్ ఆఫ్ ఇండియా





**2005** జనవరి 31న స్టీల్ ప్లాంట్ టౌన్షిప్ కమ్యూనిటీ వెల్ఫేర్ సెంటర్ కార్మికులు, ఉక్కునగరం మహిళలు, ఆహూతులతో నిండిపోయింది. అక్కడ ఒక ఉత్సవ వాతావరణం ఏర్పడింది. దీనికి కారణం - 'స్టీల్ వర్కర్' దశమ వార్షికోత్సవ వేడుకలే. విశాఖ ఉక్కు కర్మాగారంలో కార్మికుల తరపున నిర్వహించబడుతూ, గత పదేళ్ళుగా కార్మికవర్గ వాణిని వినిపిస్తున్న ఏకైక పత్రిక, "స్టీల్ వర్కర్". అనేక ఇబ్బందులు, ఒడిదుడుకులు ఎదురైనా తట్టుకుని నడిచింది. కర్మాగారంలోని కార్మిక ఉద్యమాలతో పెనవేసుకున్న బంధం స్టీల్ వర్కర్ పత్రికది. పత్రిక ప్రారంభం నుండి నేటి వరకు కార్మిక శ్రేయస్సు కోసమే తన వాణిని వినిపించింది. కర్మాగార పరిరక్షణే ధ్యేయంగా వార్తలు, వ్యాసాలు ప్రచురించింది. అందుకే కార్మికవర్గంతోపాటు, అధికారులు కూడా స్టీల్ వర్కర్ కు పాఠకులయ్యారు.

1993 సెప్టెంబర్ లో స్టీల్ వర్కర్ ప్రస్థానం ప్రారంభమైంది. ఉక్కురంగ కార్మికులకు ఒక ప్రత్యామ్నాయ మీడియాగా "స్టీల్ వర్కర్" ఆరంభసంచిక కేవలం 4 పేజీలతో విడదలయ్యింది.

ఈ పత్రికకు కార్మికులు, అధికారుల్లో విశేష ఆదరణ లభించింది. ఇది సిఐటియు నాయకత్వానికి కొత్త ఉత్సాహాన్ని ఇచ్చింది. పత్రికను ప్రతినెల తీసుకువస్తే ఎలా ఉంటుందనే ఆలోచన చేశారు. ఈ క్రమంలో పత్రిక "మంత్రి"గా రూపుదిద్దుకుంది.

1994... అంటే స్టీల్ ప్లాంట్ లో ఉత్పత్తి పూర్తి స్థాయికి



చేరకుండానే ప్లాంట్ 2,600 కోట్లకుపైగా నష్టాల్లోపడింది. ఈ విషయం ఉద్యోగులను తీవ్ర నిరాశకు గురిచేసింది. ఈ సందర్భంగా సిఐటియు ఆధ్వర్యంలో "వయబిలిటీ ఆఫ్ విఎస్పి" అనే అంశంపై ఉక్కురంగ నిపుణులతో సదస్సు నిర్వహించింది. విఎస్పి పరిరక్షణకై ప్రత్యామ్నాయ విధానాల ప్రచారంలో స్టీల్ వర్కర్ ప్రత్యేక బులెటిన్లు ఇంగ్లీషు, తెలుగులో ప్రచురించింది. దీని ఫలితంగానే విఎస్పి విస్తరణ కోసం పెద్ద పోరాటాలు జరిగాయి. కర్మాగార రక్షణ పట్ల కార్మికులకు విశ్వాసం ఏర్పడింది.

1966లో జరిగిన "విశాఖ ఉక్కు- ఆంధ్రుల హక్కు" ఉద్యమం గురించి వినడమే తప్ప చూడని ఉక్కు కార్మికులకు ప్రత్యేక సంచిక అందించాలనే తపనతో ఆ నాటి ఉద్యమ వార్తలను హైదరాబాద్ నుండి సేకరించి పత్రిక రూపంలో పునర్ ముద్రించింది. స్టీల్ వర్కర్ కృషి ఫలించి ఆ సంచిక విశేష ప్రాచుర్యం పొందింది.

అంతేకాదు, పెన్షన్ స్కీమ్ 95కు వ్యతిరేకంగా, స్టీల్ ప్లాంట్ లో జరుగుతున్న అవినీతి, అక్రమాలపైనా, ప్లాంట్ లోని కోక్ ఓవెన్ బ్యాటరీ సంక్షోభంలో పడినప్పుడూ... ఇలా అనేక సందర్భాల్లో స్టీల్ వర్కర్ ప్రత్యేక సంచికలు ప్రచురించింది. కార్మికుల సౌకర్యాలు- హక్కులను వివరిస్తూ చైతన్యవంతులను చేసింది. వారి భద్రత-ఆరోగ్య విషయాలపై డాక్టర్లు, ఇతర నిపుణులతో సలహాలు అందించింది.

"భేతాళకథ" ద్వారా సమకాలీన పరిస్థితులను, కార్మికవర్గ వ్యతిరేక ధోరణులను వ్యంగ్యంగా ఎండగట్టింది.

కార్మికవర్గం పట్ల ఇంత శ్రద్ధచూపింది కాబట్టే స్టీల్ వర్కర్ దశమ వార్షికోత్సవ సభకు పెద్ద సంఖ్యలో కార్మికులు హాజరయ్యారు. స్టీల్ ప్లాంట్ డైరెక్టర్ (పర్సనల్) కె.అయ్యప్పనాయుడు ఈ వేడుకల్లో పాల్గొని దశమ వార్షికోత్సవ ప్రత్యేక సంచికను విడుదల చేసి ప్రసంగించారు. సభకు ముఖ్య అతిథిగా హాజరైన సిఐటియు రాష్ట్ర అధ్యక్షులు సిహెచ్.నర్సింగరావు మాట్లాడుతూ- "కీలక సందర్భాల్లో స్టీల్ వర్కర్ కార్మికులకు అండగా నిలబడింది. ఇప్పటి వరకూ వచ్చిన అనేక హక్కులు, సౌకర్యాలు ఎంతో మంది త్యాగఫలితంగానే



## దశమ వార్షికోత్సవం

వచ్చాయి. రాష్ట్ర ప్రజలు పోరాట ఫలితంగానే ఈ ప్లాంట్ వచ్చింది. మనకి ఉద్యోగాలు వచ్చాయి. ప్లాంట్ రావడం వలన ఈ ప్రాంతం ఎంతో అభివృద్ధి చెందింది. ప్లాంట్ రావడానికి నాటి రాష్ట్ర ప్రజల పోరాటం కారణం అయితే, దీన్ని ప్రయివేట్ పరం కాకుండా కాపాడుకున్న ఘనత కార్మికులదీ, పరిసర ప్రాంత ప్రజలదీ! ఈ పోరాటానికి అండదండలిచ్చి కార్మికవర్గాన్ని ముందుకు తీసుకెళ్ళడంలో స్టీల్ వర్కర్ అమోఘ కృషి చేసింది..." అని కొనియాడారు.

ఐఎన్ టియుసి వర్కింగ్ ప్రెసిడెంట్ వై.మస్తానప్ప, సిఐటియు ప్రధాన కార్యదర్శి ఎన్.రామారావు, డిఐటియు ప్రధాన కార్యదర్శి ఎన్.బాలభాస్కరరావు, హెచ్ఎంఎస్ అధ్యక్షులు వి.శ్రీనివాస్, విఎస్ఇ యు ప్రధాన కార్యదర్శి యం.అన్నేష్, టిఎన్ టియుసి ప్రధాన కార్యదర్శి విశ్వా రామ్మోహన్ కుమార్, ఉక్కు శ్రామికసంఘం ప్రధాన కార్యదర్శి బొడ్డు పైడిరాజు, ఎఐసీటియు అధ్యక్షులు చంద్రరావు, సివిఎస్డబ్ల్యు ప్రధాన కార్యదర్శి ప్రతాప్ కుమార్, ఆంధ్రనాడు కార్మిక సంఘం ప్రధాన కార్యదర్శి ఎం.బి.నాగేశ్వరరావు తదితరులు ప్రసంగించారు.

సభకు స్టీల్ వర్కర్ ఎడిటర్ పి.ఎ.భానుమూర్తి అధ్యక్షత వహించారు. ఎడ్యుకేషన్ కమిటీ కన్వీనర్ డి.సి.హెచ్.వెంకటేశ్వర రావు ఆహ్వానం పలికారు. పత్రిక మేనేజర్ బి.ఎన్.మధుసూధన్ వందన సమర్పణ చేశారు. ప్రజానాట్య మండలి కళాకారులు స్టీల్ వర్కర్ పత్రికపై ప్రత్యేక గేయాలు ఆలపించారు. ■ భానుమూర్తి





## బహుముఖ ప్రజ్ఞాశాలి- కనక ముఖర్జీ

నేటి మహిళా ఉద్యమాలకు వెన్నుదన్ను ఇచ్చిన వజ్రాల్లాంటి నేతలు ఎందరో ఉన్నారు. వారు ఉద్యమస్ఫూర్తికి పునాదిరాళ్ళు. మొక్కవోని దీక్షకు ఒక ప్రేరణ. అలాంటి వజ్రాల్లో ఒక మేలిమి వజ్రం కనకముఖర్జీ. సానపట్టిన కొద్దీ వజ్రం మరింత మెరిసినట్లు, పోరాటాల్లో ఆటుపోట్లు ఎదురైన కొద్దీ ఆమెలో విప్లవ చైతన్యం మరింతగా పెరిగింది. తన జీవితం మొత్తాన్ని సమాజ శ్రేయస్సుకు, మహిళల అభివృద్ధికి అంకితం చేసిన ఆదర్శమూర్తి కనకముఖర్జీ.

**1921** డిసెంబర్ 30న నతీష్ చంద్రదాస్ గుప్తా, నళినీదేవిలకు కనకముఖర్జీ జన్మించారు. తండ్రి పేరున్న లాయర్. తల్లి రెండేళ్ళకే చనిపోవటంతో తాత, అమ్మమ్మల వద్ద పెరిగారు. ఆడపిల్లకు చదువెందుకనే రోజుల్లో పట్టుపట్టి ఉన్నత విద్యను అభ్యసించారు. ఆమెకు తోబుట్టువులు పూర్తి మద్దతు ఇచ్చారు. ఆమె చదువులో ఎప్పుడూ ముందుండేవారు. తనకొచ్చిన స్కాలర్‌షిప్‌తోనే మెట్రిక్యులేషన్ పూర్తి చేశారు.

15 ఏళ్ళ చిన్న వయసులోనే సామ్రాజ్యవాద వ్యతిరేకత ఆమెలో నాటుకుంది. ఆ దశలోనే తోటి స్నేహితురాళ్ళతో కలసి కాంగ్రెస్ పార్టీలో చేరారు. క్రమంగా మార్క్సిస్టు సిద్ధాంతాన్ని చదవటం ద్వారా కమ్యూనిజం వైపు ఆకర్షితులయ్యారు. అప్పటినుండి ఇటీవల అనారోగ్యంతో మరణించే వరకు ఆమె జీవితం మొత్తం ఉద్యమాల సమాహారమే.

1937లో కలకత్తాలోని బెతునే కళాశాలలో చదువుతున్న కాలంలో బెంగాల్ ప్రొవిన్షియల్ స్టూడెంట్స్ ఫెడరేషన్ (బిపిఎస్ఎఫ్) కమిటీ సభ్యురాలయ్యారు. ఆ కమిటీలో ఆమె ఏకైక మహిళ.

అది మొదలు ఆమె మహిళలను సంఘటితం చేయటంలోను, వారిని ఉద్యమాల దిశగా నడిపించటంలోను అగ్రస్థానంలో ఉన్నారు. ఆమె చదువుకునే రోజుల్లో యువతీయువకులు కలసి పని చేయటాన్ని సమాజం ఆమోదించేది కాదు. అందువల్ల మహిళలకు ప్రత్యేకంగా అసోసియేషన్ ఏర్పాటు చేసి, దానిని బిపిఎస్ఎఫ్‌కు అనుబంధం చేశారు. ఈ అసోసియేషన్ ప్రథమ మహాసభ లక్నోలో 1939లో జరిగింది. సరోజినీ నాయుడు ముఖ్యఅతిథిగా పాల్గొన్నారు. ఆ సభలోనే కనకముఖర్జీ ప్రధాన కార్యదర్శిగా ఎన్నికయ్యారు.

కనక ముఖర్జీ నాయకత్వంలోని గర్ల్ స్టూడెంట్స్ అసోసియేషన్‌లో పని చేసిన అనేక మంది యువతులు తర్వాత స్వాతంత్ర్యోద్యమంలో కూడా భాగస్వాములయ్యారు. కనకముఖర్జీ స్వతహాగా మంచి వక్త. విద్యార్థిగా ఉన్నప్పుడే తన ఉపన్యాసాలతో ప్రజలను ఆకట్టుకునే వారు. అంతేకాదు. ఆమె బహుముఖ ప్రజ్ఞాశాలి. తన వృత్తిని ప్రవృత్తిని మేళవించి అనేక రకాలుగా కృషి చేసింది. వృత్తిరీత్యా అధ్యాపకురాలైన ఆమె విద్యార్థులకు ఒక స్ఫూర్తి.

1939లో కమ్యూనిస్టు కార్యకర్త సరోజ్ ముఖర్జీతో ఆమెకు పరిచయమైంది. అజ్ఞాత జీవితం వారిద్దరూ పరస్పరం అర్థం చేసుకు

నేందుకు తోడ్పడింది. వారి జీవిత లక్ష్యం, రాజకీయ దిశ వారిద్దరినీ ఒకటి చేసింది. 1942 అక్టోబర్ 15న వారిద్దరూ దంపతులయ్యారు.

1948లో కమ్యూనిస్టు పార్టీపై పాలకులు నిషేధం విధించటంతో అనేక మంది నాయకులు అరెస్టయ్యారు. ఎంతోమంది అజ్ఞాతంలోకి వెళ్ళారు. నాడు గర్భిణీగా ఉన్న కనకముఖర్జీ ఒక అద్దె గదిలో ఒంటరిగా గడిపారు. మగబిడ్డకు జన్మనిచ్చారు. అనంతరం తన ఉద్యోగంలో ప్రవేశించారు. ఈ క్రమంలో సరోజ్, కనకముఖర్జీ లనిద్దరినీ అరెస్ట్ చేశారు. వారి బిడ్డను స్వాతంత్ర్యోద్యమ కమ్యూనిస్టు ఉద్యమ నాయకురాలు - 'మాసిమా' అనబడే మనోరమా బోస్ పెంచారు. తన వంటి అనేక యువ కమ్యూనిస్టు స్త్రీలకు ఆమె మనోబలమిచ్చేదని కనకముఖర్జీ ఆమెను ప్రత్యేకంగా కొనియాడేవారు.

1954లో మొట్టమొదటి దేశవ్యాపిత వామపక్ష మహిళా సంఘమైన 'నేషనల్ ఫెడరేషన్ ఆఫ్ ఇండియన్ వుమెన్' (ఎన్ఎఫ్ఐడబ్ల్యు) ఏర్పాటులో కీలకపాత్ర వహించారు. వామపక్ష ఉద్యమంలో చీలిక ప్రభావంతో అందులో నుండి బయటికి వచ్చేశారు. "పశ్చిమ బంగా గణతాంత్రిక్ మహిళా సమితి" ఏర్పాటు చేశారు. ఆ సంఘాన్ని నేటి ఐదావ్ కు శాఖగా మార్చారు. 1981లో ఐదావ్ ఏర్పడింది.

స్వాతంత్ర్య పోరాటం, మహిళా ఉద్యమాలతో అలసిపోక అహరహం తన శక్తిని పీడిత ప్రజలు, ముఖ్యంగా మహిళల అభివృద్ధికి, హక్కుల సాధనకై వినియోగించిన మహా త్యాగి కనక ముఖర్జీ. అంతేకాదు తన విజ్ఞానాన్ని నలుగురికి పంచాలన్న తపనతో 40కి పైగా పుస్తకాలు రాశారు.

నేటి తరం కనకముఖర్జీ నుండి ఎంతో నేర్చుకోవాలి. మనకి అవకాశం ఉన్న మేరకు ఇతరులకు తోడ్పడగలగాలి. ఆమెలాగా బహుముఖంగా పని చేయలేకపోయినా, మనకున్న శక్తియుక్తుల్ని పీడిత ప్రజల, మహిళల అభ్యున్నతికి వినియోగించగలగాలి. మన జీవితాన్ని ఉద్యమాలకు అంకితం చేయలేకపోవచ్చు. కాని ఉద్యమాలకు మనజీవితంలో కొంత చోటు ఇవ్వాలి. అప్పుడే కాక కనక ముఖర్జీ కలలుగన్న సమసమాజం కోసం మనవంతు కర్తవ్యాన్ని నిర్వర్తించిన వాళ్ళమవుతాం. కాక కనకముఖర్జీ వంటి ఉద్యమ కారిణులకు మనం ఇవ్వగలిగిన నివాళి ఇదే!





## అమెరికా సైన్యంలో రిక్రూట్మెంట్ కు చుక్కెదురు



ఇరాక్ పై యుద్ధాన్ని వ్యతిరేకిస్తూ అమెరికా సైన్యంలో రిక్రూట్మెంట్ బాగా తగ్గిపోయింది. నల్లజాతి వారు, మహిళల్లో ఈ మార్పు విపరీతంగా కనిపిస్తోంది.. యుద్ధంలో చనిపోవడం లేక గాయపడతామనే భయం కూడా ఈ పరిస్థితికి కారణం.

ఒకవైపున అమెరికాలో ఇతర ఉద్యోగావకాశాలు చాలా తక్కువ, మరొకవైపు సైన్యంలో చేరేవారికి ఆకర్షణీయమైన బోనస్ లు ప్రకటించినప్పటికీ సైన్యంలో చేరడానికి ముందుకు రావడం లేదు. దీన్నిబట్టి పరిస్థితి తీవ్రతను అర్థం చేసుకోవచ్చు.

సంవత్సర కాలంలో 63వేల మందిని భర్తీ చేసుకోవాలనే లక్ష్యం పెట్టుకుంటే ఇప్పటికి కేవలం 12,800 మంది మాత్రమే చేరారు. 1990 నుండి ప్రతి సంవత్సరం రిక్రూట్మెంట్ లక్ష్యం పూర్తవుతున్నది. ఈ సంవత్సరం పరిస్థితి ఎదురు తిరిగింది. సైన్యంలో భర్తీ అనేది పెద్ద సవాల్ గా తయారైందని సైనిక అధికారులే చెప్తున్నారు. నల్లజాతి వారు, మహిళలు రిక్రూట్మెంట్ దరిదాపులకు కూడా రావడం లేదు. నల్లజాతివారు ఇరాక్ పై అమెరికా యుద్ధాన్ని వ్యతిరేకిస్తున్నారు. ప్రారంభంలో యుద్ధాన్ని తెల్లజాతివారు బలపర్చినప్పటికీ ఈ మధ్యకాలంలో అమెరికాలో యుద్ధ వ్యతిరేకత బాగా పెరిగింది. దీనితో తెల్లజాతివారు కూడా సైన్యంలో చేరడం తగ్గుముఖం పట్టింది.

సైన్యంలో చేరుతున్న ఈ కొద్దిపాటిమందిలో కూడా 42శాతం మంది తమ చదువులు కొనసాగించడానికి అవసరమైన డబ్బు కోసం చేరుతున్నట్లు చెప్తున్నారు.

వత్రికలు నిర్వహించిన సర్వేలను పరిశీలిస్తే తీవ్రత అర్థమవుతుంది.

ఉదాహరణకు వాషింగ్టన్ పోస్టు పత్రిక సమాచారం ప్రకారం అమెరికా సైన్యంలో నల్లజాతి వాళ్ళు, మహిళల నుండి రిక్రూట్మెంట్ తగ్గిపోతున్నది. సర్వే వివరాల ప్రకారం...

	2000	2004	తగ్గుదల
నల్లజాతివాళ్ళు	23.5%	14%	40%
మహిళలు	22%	17%	23%

## మాల్దీవాల్లో కమ్యూనిస్టుల విజయం

మాజీ సోవియట్ సభ్య దేశమైన మాల్దీవాల్లో కమ్యూనిస్టు పార్టీ తిరిగి విజయ దుందుభి మోగించింది. పార్లమెంట్ లో పూర్తి మెజారిటీ సాధించింది. 101 స్థానాలు ఉన్న పార్లమెంట్ లో 57 స్థానాలను కైవసం చేసుకుంది. ఈ ఎన్నికల్లో 60 శాతం పైగా పోలింగ్ నమోదుకాగా, అందులో 70 శాతం ఓట్లు కమ్యూనిస్టు పార్టీకే రావడం విశేషం.

## ఇక ఐఎంఎఫ్ అప్పు తీసుకోం: బ్రెజిల్ ప్రకటన

అంతర్జాతీయ ద్రవ్యనిధి సంస్థ (ఐఎంఎఫ్) కు అందించే రుణ సహాయాన్ని ఇకపై అంగీకరించబోమని మొదటిసారిగా బ్రెజిల్ ప్రకటించింది. దీంతో 1998 నుండి బ్రెజిల్ కు కొనసాగుతున్న ఐఎంఎఫ్ రుణాలకు అడ్డుకట్ట పడింది. 'మా ప్రభుత్వ పాలన వచ్చిన తర్వాత దేశ ఆర్థిక వ్యవస్థ పుంజుకున్నందునే ఈ నిర్ణయం తీసుకున్నా'మని బ్రెజిల్ ఆర్థిక మంత్రి ఆంటోనియోపలోసి చెప్పారు.

'బ్రెజిల్ ఆర్థిక వ్యవస్థలో స్వయం సమృద్ధి సాధించిన ఘనత అధ్యక్షుడు లులా డిసిల్వాకే చెందుతుందని అమెరికా బ్రెజిల్ మంత్రి జాన్ సోర్నో వ్యాఖ్యానించటం గమనించతగ్గ విషయం.

## ప్రపంచ బ్యాంకు కొత్త అధ్యక్షుడు

అప్పులు ఇస్తూ ఆనక ముప్పు తిప్పలు పెట్టే అంతర్జాతీయ కాబూలీవాలా ప్రపంచబ్యాంకు కొత్త అధ్యక్షుడు ఖరారయ్యాడు. అతని పేరు ఉల్ఫ్ విల్. ఈయనకు ప్రపంచబ్యాంకు విషయాలు బొత్తిగా తెలియవు. అయితే ఆయన అర్హతమంటే ఇప్పటి వరకు అమెరికా అత్యంత అప్రజాస్వామికంగా సాగించిన అనేక యుద్ధాల్లో ప్రత్యక్ష పాత్ర వహించటమే. అమెరికా రక్షణ కార్యాలయం పెంటగాన్ నిర్వహణ ఉల్ఫ్ విజ్ కు తెలుసుకాబట్టి ప్రపంచబ్యాంకు నిర్వహణ ఆయనకు కష్టం కాబోదని బుష్ చెబుతున్నాడు. ప్రపంచాన్నంతటినీ తన పెరట్లో కట్టేసుకోవాలనుకుంటున్న బుష్ దురహంకారానికి ఇదొక మచ్చు తునక. ఇండోనేషియాలో అమెరికా రాయబారిగా, రక్షణ శాఖ ఉపమంత్రిగా పనిచేసిన ఉల్ఫ్ విజ్ ది రణతంత్రంలో అందేవేసిన చేయి. ఏ దేశం మెడలు ఎలా వంచాలో బాగా తెలిసిన వ్యక్తి. ఇరాక్ ను సమైక్యం చేసి సంపాదించిన పునర్నిర్మాణ కాంట్రాక్టులలో ఒక్కటి కూడా అమెరికాయేతర దేశాలకు దక్కకుండా చేయడంలో ఉల్ఫ్ విజ్ చేసిన కృషి అంతాయంతాకాదు. ఇరాక్ పై దాడుల సమయంలో కూడా ఆయనిచ్చిన సలహాలు అన్నీఇన్నీ కావు. ప్రపంచ వ్యాప్తంగా చీత్కారాలందుకున్న నాజీ జర్మనీ నియంత అడాల్ఫ్ హిట్లర్ ఆయన ఆరాధ్యదైవం. దీనికితోడు ఉల్ఫ్ విజ్ అమెరికా ఆధిపత్యం, నయా ఉదారవాద ఆర్థిక విధానాలకు కరుడుకట్టిన అభిమాని. ఆయనంటే బుష్ కు అత్యంత ప్రీతి. ఉల్ఫ్ విజ్ నైజం తెలిసిన వారంతా ఇప్పుడు ఆయన నియామక ప్రయత్నాలను నిర్బంధంగా వ్యతిరేకిస్తున్నారు. సాక్షాత్తు అమెరికాలోని మేధావులు, సంస్థలు ఉల్ఫ్ విజ్ వద్దని ఘోషిస్తున్నాయి. ఐరోపా యూనియన్ కూడా ఉల్ఫ్ విజ్ ను సమర్థించటంలేదు. ఈ విధంగా అనేక దేశాలు అమెరికా దుష్టపన్నాగాలకు, ప్రపంచబ్యాంకు వినాశకర విధానాలకు వ్యతిరేకంగా ఉధృతపోరాటాలు సాగిస్తున్నాయి.



# అరుదైన అతిథి



**మ**న దేశంలో మార్చి 4 నుండి 7 వరకు పర్యటించిన అసాధారణ వ్యక్తి వెనుజులా అధ్యక్షులు ఛావెజ్. ఎందరో దేశాధినేతలు మన దేశంలో పర్యటిచడం మామూలే. కాని ఛావెజ్ పర్యటన వాటికి భిన్నమైనది, విశిష్టమైనది కూడా.

దక్షిణ అమెరికాలో సామ్రాజ్యవాదం బలవంతంగా రుద్దుతున్న సరళీకరణ ఆర్థిక విధానాలను వ్యతిరేకిస్తూ తమ దేశ ఆర్థిక స్వావలంబనను నిలబెట్టేందుకు అకుంఠిత దీక్షతో ముందుకు వస్తున్న నవతరం రాజకీయ నాయకులకు ఆయన ప్రతీకగా ఉన్నారు. తన దేశంలో పేద ప్రజలకు తిండి, విద్య, వైద్యం అందించేందుకు గట్టి పట్టుదలతో వినూత్నమైన విధానాలను రూపొందించి ఆచరణలో పెట్టారు. ఒక్క 2004లోనే ప్రభుత్వరంగ చమురు పరిశ్రమ తన బడ్జెట్లో 400 కోట్లదలార్లు ప్రజల సంక్షేమ కోసం ఖర్చు చేసింది. ఈ ఏడాది జనవరిలో భారీ భూకమతాలను రద్దు చేస్తూ భూసంస్కరణల డిక్రీపై ఛావెజ్ సంతకం చేశారు. గ్రామీణపేదలకు న్యాయం చేసేందుకు ఈచర్య తీసుకున్నట్లు ఆసందర్భంగా ప్రకటించారు. గత మేదే రోజున కార్మికులకు 30శాతం వేతనాలు పెంచారు.

భారత్ చమురు అవనరాలలో 75శాతం విదేశీ దిగుమతులపై ఆధారపడుతున్నది. ఈ రంగంలో అమెరికా బహుళజాతి సంస్థలు శాసిస్తున్నారు. ఆయిల్ ధరను తమ ఇష్టానుసారంగా పెంచి లాభాలు దండుకుంటున్నారు. ఇరాన్ నుండి మన దేశానికి గ్యాస్ పైప్లైన్ నిర్మాణానికి కూడా అమెరికా మోకాలు అడ్డుతున్నది. ఈ పరిస్థితుల్లో ఛావెజ్ ప్రతిపాదనలు మన దేశ ప్రయోజనాలకు ఎంతో ఉపయుక్తం.

భూమి సూర్యుని చుట్టూ తిరిగినట్లే ప్రపంచ ఆర్థికవ్యవస్థ చమురు (ఆయిల్) చుట్టు తిరుగుతున్నది. వెనుజులా లోని చమురు సంపదను సొంతం చేసుకునేందుకు ఛావెజ్ను చంపి ఆయన ప్రభుత్వాన్ని కూలదోయడానికి అమెరికా ప్రయత్నిస్తున్నది. వెనుజులా ప్రపంచంలోనే చమురు ఎగుమతి దేశాల్లో నాలుగో స్థానాన్ని ఆక్రమిస్తోంది. ఛావెజ్ ఈ కుట్రలకు అడ్డుకట్ట వేసేందుకు ప్రయత్నాలు మొదలుపెట్టారు. చైనా, క్యూబా, అర్జెంటీనా దేశాలతోపాటు, భారతదేశానికి కూడా ఆయిల్ అమ్మడానికి తన సంసిద్ధతను తెలిపారు. మన దేశంలోని ప్రభుత్వరంగ ఆయిల్ కంపెనీలకు వెనుజులాలో

సంయుక్త రంగంలో భాగస్వామ్యం కల్పించడానికి ఆయన ఆహ్వానం పలికారు. చమురు శుద్ధి చేసే రంగంలో వాళ్ళ వద్ద ఉన్న ఆధునాతన సాంకేతిక పరిజ్ఞానాన్ని కూడా మనకి ఇవ్వడానికి ముందుకు వచ్చారు.

ఏకదృఢ ప్రపంచంగా నెలకొన్న నేటి ప్రపంచ రాజకీయాలను అమెరికా శాసిస్తున్నది. దానికి ధీటుగా బహుళదృఢ ప్రపంచం రూపుదిద్దుకోవాలని ఛావెజ్ ప్రయత్నిస్తున్నారు. “పందోమ్మిది, ఇరవయ్యో శతాబ్దాలు యూరప్, అమెరికాలవి. ఈ శతాబ్దం మాత్రం ఆసియా, ఆఫ్రికా, లాటిన్ అమెరికాలది. మనం ఏకమైతే ఆర్థికరంగంతోపాటు ఇతర అన్ని రంగాలలో ప్రపంచంలో మనమే బలమైన శక్తిగా ఎదగగలం” అని ఛావెజ్ ప్రకటించారు. భారతదేశంతో కలిసి ఆలీనోద్యమం పునరుద్ధరించబడాలని పిలుపునిచ్చారు. భారతకు ఐక్యరాజ్యసమితిలో భద్రతా మండలిలో ప్రవేశాన్ని ఆయన పూర్తిగా సమర్థించారు. వీటన్నింటి సారాంశం ఒక్కటే అమెరికా ఆధిపత్యానికి వ్యతిరేకంగా రాజకీయ రంగంలో కళ్ళెం వేయడానికి సాధనాలను రూపొందించడం.

భారత పర్యటనలో ఆయన ఢిల్లీ, కోల్ కత్తా, బెంగుళూరు సందర్శించారు. కోల్ కత్తా పరిసరాలలోని గ్రామాలకు వెళ్ళి భూసంస్కరణల అమలు, మూడు అంచెల పంచాయితీ వ్యవస్థ పని విధానం, మధ్యాహ్న భోజనం పథకం గురించి ప్రత్యక్షంగా పరిశీలించారు. మధ్యాహ్న భోజన పథకంలో స్వయంగా పిల్లలకు భోజనం వడ్డించారు. ఈ మూడు అంశాల అనుభవంతమకు దారిద్ర్యాన్ని నిర్మూలించడంలో ఉపయోగపడతాయని అన్నారు.

## సోషలిజం పట్ల విశ్వాసం

దారిద్ర్యాన్ని తొలగించడం సోషలిజం ద్వారా మాత్రమే సాధ్యమని, పెట్టుబడిదారీ విధానంలో పేదరికం, దారిద్ర్యం, అసమానతలు తొలగటం అసాధ్యం అని, అయితే పాత తరహా సోషలిజాన్ని అన్వయించటం గాకుండా 21వ శతాబ్దానికి అవసరమైన సోషలిజాన్ని కనుగొనాల్సిన అవసరం ఉందంటారు. ప్రపంచీకరణ అన్నింటికీ సమాధానం అనే వారికి సోషలిజమే పరిష్కారం అని ఛావెజ్ సమాధానం. కార్మికవర్గం విముక్తికి కట్టుబడి ఉన్న మనకు మన లక్ష్యాల్ని సాధించగలమనే విశ్వాసాన్ని మరోసారి ఆయన కల్పించారు. అందుకే ఛావెజ్ ఒక అరుదైన అతిథి.



## బీడీ కార్మికుల ఆందోళన



బీడీ కార్మికుల మౌలిక సమస్యల పరిష్కారంకై ఎ.పి.బీడీ & సిగార్ వర్కర్స్ యూనియన్ (సిఐటియు) రాష్ట్ర పిలుపులో భాగంగా వరంగల్, నిజామాబాద్, కర్నూలు, కదిరి (అనంతపురం) జిల్లాల్లో ధర్నాలు జరిగాయి. లక్షలాది మందిగా వున్న బీడీ కార్మికులకు గుర్తింపుకార్డు లివ్వాలని, పిఎఫ్ సౌకర్యం కల్పించాలని, నాణ్యమైన ఆకుపొగాకు ఇవ్వాలని కూలి పెంచాలి... తదితర డిమాండ్లతో కూడిన వినతిపత్రాన్ని కలెక్టర్లకు, ఉన్నతాధికార్లకు సమర్పించారు. రంగారెడ్డి జిల్లాలో కార్మికాధికారికి ప్రతినిధి బృందం వినతిపత్రం ఇచ్చింది.

నిజామాబాద్ జిల్లాలో జడ్పి సమావేశానికి హాజరైన మంత్రి డి.శ్రీనివాస్కు కార్మికులు సమస్యలను వివరించి వినతిపత్రం సమర్పించారు. అనంతరం జడ్పి సమావేశం బీడీ కార్మికుల సమస్యలను పరిష్కరించాలని తీర్మానం చేసింది.

## ఏజంట్లకు, చందాదారులకు నిజ్జిప్!

ఏజంట్, చందాదారుకు అందుతున్న “కార్మికలోకం” చిరునామా కాగితంపై చందా రశీదు నెంబరు ఉంటుంది. ఎప్పటి నుంచి ఎప్పటి వరకు పత్రిక పంపబడుతుందో అద్రస్సు పైభాగాన స్పష్టంగా ఉంటుంది. మీ చందా పూర్తి అయిన వెంటనే పైకం పంపి పత్రికను పునరుద్ధరించుకోండి. పత్రిక చందా గడువు ముగిసిన వెంటనే, పత్రికను పంపమని ప్రత్యేకమైన లేఖ ద్వారా కోరకపోతే పత్రిక పంపడం ఆపివేయబడుతుంది. గమనించండి.

మేనేజర్ కార్మికలోకం

## సవరణ

2005 మార్చి పత్రికలో పడుగుపాడు రైల్వే గూడ్స్ షెడ్ ముతా వర్కర్స్ యూనియన్ వార్తలో యూనియన్ గౌరవ అధ్యక్షులు పేరు తప్పుగా ప్రచురితమైంది. దాన్ని ఎస్.మురళీకృష్ణ గా పాఠకులు చదువుకోగలరు. జరిగిన లోపానికి చింతిస్తున్నాం.

ఎడిటర్

## ప్రభుత్వ ఆసుపత్రి వద్ద ధర్నా




సిఐటియు ఆధ్వర్యంలో ప్రభుత్వ ఆసుపత్రి వద్ద ధర్నా చేస్తున్న దృశ్యం

విజయవాడ ప్రభుత్వ ఆసుపత్రిలో ఖాళీ అయిన పోస్టులను రాష్ట్ర ప్రభుత్వం వెంటనే భర్తీ చేయాలని, రోగులకు మెరుగైన సేవలు అందించాలని కోరుతూ సి.ఐ.టి.యు. విజయవాడ నగర కమిటీ ఆధ్వర్యంలో ప్రభుత్వ ఆసుపత్రి వద్ద ధర్నా నిర్వహించారు.


సి.ఐ.టి.యు. నగర ప్రధాన కార్యదర్శి ఆర్.రఘు, మెడికల్ & హెల్త్ యూనియన్ నాయకులు అల్లం ప్రసాద్, సిహెచ్.రమణ, జె.కోటేశ్వరరావు, డి.రాజు, సిఐటియు అనుబంధ సంఘాల నాయకులు, కార్యకర్తలు ఈ ధర్నాలో పాల్గొన్నారు.

## ‘పేటెంట్ చట్ట సవరణల’పై సదస్సు



చిలకలూరిపేటలో సిఐటియు - ఎఐటియుసి ఆధ్వర్యంలో ‘పేటెంట్ చట్ట సవరణలు - ప్రమాదాలు’ అనే అంశంపై జరిగిన సదస్సులో ప్రసంగిస్తున్న ఫ్రీలాన్స్ జర్నలిస్ట్ డి.పాపారావు. సదస్సుకు సిఐటియు చిలకలూరిపేట డివిజన్ కార్యదర్శి పోపూరి సుబ్బారావు, ఎఐటియుసి చిలకలూరిపేట ఏరియా అధ్యక్షులు సి.ఆర్.మోహన్ అధ్యక్షత వహించారు. ఎఫ్.ఎమ్.ఆర్.ఎ.ఐ. జనరల్ కౌన్సిల్ సభ్యులు ఎల్.ఎస్. భారవి సదస్సులో ప్రసంగించారు.

## కర్నూల్లో పిఎసిఎస్ ఉద్యోగుల ధర్నా





దేశ రాజధాని నొసట

చెరగని నెత్తుటి తిలకం హాష్టి  
భావిస్తూ భాస్వరాన్ని మండించే  
సూర్యరశ్మి హాష్టి... అని

గళమెత్తి ప్రజాకళాకారులు హాష్టికి  
నివాళులు అర్పిస్తున్నారు.


అసంఘటితరంగంలోని ఫ్యాక్షరీ  
కార్మికుల వేతనాల పెంపు కోసం వారంతా  
సమ్మె చేస్తుంటే ఆ సమ్మెకు సంఘీభావంగా  
ఆ సమ్మె అంశాన్నే ఇతివృత్తంగా స్వీకరించి  
హాష్టి (థిలీ జననాట్యమంచ్) దళం  
'హల్లాబోల్' అను వీధినాటిక ప్రదర్శించింది.  
ఆ నాటికకు ఎనలేని ఆదరణ, ముఖ్యంగా  
కార్మికవర్గం నుండి లభించింది. ఎక్కడ నాటిక  
ప్రదర్శిస్తుంటే అక్కడికి జనం తండోపతండా  
లుగా కదిలివచ్చారు. నాటకంవేరు తాము  
వేరుకాదన్న రీతిలో ఆనాటికి ఆ సమ్మెలో...  
ఆ పోరాటంలో... అంతర్భాగమయింది.  
కళాకారులు కార్మికవర్గంతో ప్రత్యక్షంగా  
మమేకమయ్యారు. ఇదో గొప్ప సన్నివేశం.  
ఉరకలెత్తి ఉత్సాహంగా సాగుతున్న ఈ  
ప్రజాశక్తిని చూసి దోపిడివర్గం సహించలేక  
పోయింది. మట్టుపెట్టాలని కుట్రపన్నింది.

అది 1989 జనవరి 1వ తేదీ  
ఉదయం 11 గంటలు ఢిల్లీకి దగ్గర్లో ఉన్న  
ఘజియాబాద్ మురికివాడలో కళాకారులు  
యధాప్రకారం 'హల్లాబోల్' నాటిక  
ప్రదర్శిస్తున్నారు. దోపిడీదారుల రౌడీలు  
గుండాలు అకస్మాత్తుగా మరణాయుధాలతో  
దాడి చేశారు. తుపాకితో కాల్పులు కూడా  
జరిపారు. ప్రేక్షకులు, దళం  
చెల్లాచెదురయ్యారు. దాడిలో క్షతగాత్రుడైన  
హాష్టి మరనటి రోజు 2వ తేదీ  
కన్నుమూశాడు. కాని నాటకం ఆగలేదు.

మూడవతేదీ హాష్టి భౌతికకాయానికి  
అంత్యక్రియలైన పిదప, ఎక్కడైతే దాడి  
జరిగిందో, సరిగ్గా అక్కడే అదే ప్రాంతంలో  
హాష్టి సతీమణి మలయశ్రీ హాష్టి సారధ్యంలో



ఏప్రిల్ 12- హాష్టి 50వ జయంతి



అదే వీధి నాటిక హల్లాబోల్ ప్రదర్శించి  
ఖబర్దార్! అంటూ కళాహంతక నైజాన్ని  
సవాలు చేశారు. శ్రామికవర్గ కళారంగంలో  
ఇదో అపూర్వ ఘటన.

దోపిడీ పున్నంతవరకు ఈ నాటకం  
ఆగదు. ఈ పోరాటం ఆగదు. అన్న రీతిలో  
కళారూపం ద్వారానే బదులివ్వడం చూసి  
దేశదేశాల్లోని ప్రజాకళాకారులు అవధులు లేని  
స్ఫూర్తి పొందారు. తాము ఉత్సాహం  
పొందుతూ శ్రామికవర్గాన్ని ఉత్సాహ  
పరిచేందుకు పునరంకితమయ్యారు. ఒక  
వీరుడు మరణిస్తే వేలకొలది ప్రభువులను అన్న  
మాటలను అక్షరసత్యం చేశారు.

1854 ఏప్రిల్ 12 హాష్టి జన్మదినం.  
ఆయన మరణానంతరం, హాష్టి జయంతిని  
(12న) జాతీయ వీధినాటిక దినోత్సవంగా  
పాటించమని 89లోనే ఢిల్లీ జననాట్యమంచ్  
పిలుపునిచ్చింది. 'ఆగిపోని నాటిక' అనే  
స్క్రిప్ట్ను అందించింది. అనంతరం వివిధ  
రాష్ట్రాలవారేగాక పాకిస్థాన్, బంగ్లాదేశ్, బ్రిటన్  
తదితర దేశాల్లో సైతం వీధినాటిక  
ప్రదర్శితమవుతూ శ్రామికవర్గ పోరాటాల్లో  
మమేకం అవుతున్నది.

మన రాష్ట్రంలో ప్రజానాట్యమండలి  
వీధి నాటిక ప్రక్రియనే ఓ ప్రజా ఉద్యమంలో  
మలచడానికి ప్రణాళికాయతంగా కృషి

చేస్తున్నది. సఫర్ హాష్టి ఓపెన్ థియేటర్  
-(షాట్) పేరుతో ప్రతి ఏటా క్రమం తప్పక  
రాష్ట్రస్థాయి వీధి నాటకోత్సవాలను వివిధ  
పట్టణాల్లో 1990 నుండి నిర్వహిస్తూ  
వస్తున్నది. 'వీధినాటకం పోరాటాయుధం'  
అన్న హాష్టి ఆశయాన్ని ముందుకు  
తీసుకుపోయేందుకు శక్తివంచన లేకుండా  
కృషి చేస్తున్నది.

ప్రపంచీకరణ, సరళీకరణ,  
ప్రైవేటీకరణ విధానాలను, మతోన్మాద  
దుష్ప్రత్యాయాలను వ్యతిరేకంగా నేడు ప్రజానీకం  
పెద్దయెత్తున కదలుతున్నారు. శ్రామికవర్గం  
వీధుల్లోకి వచ్చి పోరాట చైతన్యం ప్రదర్శిస్తున్న  
ది. ఆపోరాటంలో ఓ నినాదం, ఓ ప్లకార్డు,  
ఓ పెద్దబ్యానర్, ఓ పాట, ఓ కవితాగానం,  
ఓ పోస్టర్, ఓ విచిత్రవేషం మాదిరి ఓ  
వీధినాటిక కూడా అంతర్భాగం కావాలి. ఆ  
దిశలో అటు కళాకారులు, ఇటు కార్మికవర్గం  
సమిష్టి కృషి చేసి పోరాట చైతన్యాన్ని  
సుసంపన్నం చేయాలి. అదే హాష్టికి అసలైన  
నివాళి. మానవీయ విలువలు, మానవ  
వనరులు సంమృద్ధిగా కలిగి వుండే శ్రామిక  
వర్గం ఆ క్రమంలో తన పోరాట ఆయుధం  
వీధినాటకాన్ని అనివార్యంగా పదునుపెట్టు  
కుంటున్నదనే విషయం వేరుగాచెప్పనక్కర్లేదు.

■ శైలి



# మరణశాసనం

■ సత్యభాస్కర్ .ఎ



మృత్యుకొగిలికోసం  
ఎదురుచూస్తోన్న  
జీవచ్ఛవాలను కూడా  
పీక్కుతిని బలవాలనుకొంటున్న  
బహుళజాతి రాబందులు  
మందుల ధరలకు  
రెక్కలుతొడిగి ఎగరేస్తుంటే,  
చట్టాల ముసుగులో  
చుట్టలయిన పాలకులు  
సరదాలు చూస్తున్నారు!

అక్షరాలు కూడా రానిజనం  
నమ్ముకున్న కసాయి పాలకులు  
చట్టసభలలో  
మరణశాసనాలు చేస్తుంటే  
మూగ జీవాలలా  
మోరలెత్తి చూస్తున్నారు!

పేటెంట్ల పన్నాగంతో  
ఈ దేశంలో  
విత్తనాలు కూడా మొలకెత్తకుండా  
నేలసారాన్ని పీల్చేద్దామని  
రాకాసి రాబందులు  
తహ తహ లాడుతుంటే,  
దేశభక్తి మీద  
మాదే పేటెంటని  
కాషాయి మూకలు  
సాముగరిడీలు చేస్తున్నారు!

★★★

## కవిత

### పారిపోతావా?

### పోరాడతావా?

ఓ

కాంట్రాక్టు ఆరోగ్య కార్యకర్త  
ఎవరు నీ ఈ కాంట్రాక్టు ఉద్యోగ రూపకర్త  
ఎందుకు నీకీ ఖర్మ?

ఉందిగా కావల్సిన అర్హత  
అయినా ఎందుకు నీపట్ల ఈ వ్యతిరేకత?  
ఏమిటి ప్రస్తుత నీ కర్తవ్యం?

పోరాడతావా? పారిపోతావా?  
పోరాడి ఉద్యోగాన్ని సాధించుకుంటావో,  
పారిపోయి చరిత్ర హీనుడవౌతావో,  
నీవే తేల్చుకో.

పోరాడితే అవుతావు నీవు స్ఫూర్తి ప్రదాత.  
సాగించు నీ సమర యాత్ర.

అర్థించు ఇతర ఉద్యోగ, ఉపాధ్యాయ, కార్మికుల సహాయత  
సంపాదించుకో నీ ఉద్యోగానికి భద్రత,  
సఫలం చేసుకో నీ జీవన యాత్ర.  
కొనసాగించు నీ జైత్రయాత్ర.

■ ధనుంజయ, తెనాలి



# ఎల్.ఐ.సి. ఏజంట్లు

జీవితబీమా సంస్థ సమస్యల వలయంలోకి నెట్టబడుతోంది. 2004 డిసెంబర్ 30 నాటికి ఎల్.ఐ.సి. ఏజంట్లు దేశంలో 12 లక్షలు, రాష్ట్రంలో 85 నుండి 95వేల వరకు ఏజంట్లు ఉన్నారు. ప్రపంచంలోనే ఉత్తమ ఇన్సూరెన్స్ సంస్థగా ఎల్.ఐ.సి. ప్రాచుర్యం పొందడంలో సిబ్బందితో పాటు, ఇన్సూరెన్స్ ఏజంట్లూ పాత్రధారులే.

ఎంతో చొరవతో పాలసీలు చేర్చిస్తూ, సంస్థ అభివృద్ధికి కృషి చేస్తున్న వీరిని ఆయా ఎల్.ఐ.సి. బ్రాంచీలలోని డెవలప్ మెంట్ అధికారులు నియమిస్తారు. వీరిలో అత్యధికులు విద్యార్థికులు, వ్యాపారులు, ఉద్యోగులు, ఉపాధ్యాయులు, ప్రభుత్వరంగ సంస్థల కార్మికులు, ఆర్.ఎం.పి. వైద్యులు తదితరులకు ఇది అనుబంధ వృత్తి. నిరుద్యోగులు పెద్ద సంఖ్యలో పూర్తికాలం ఏజంట్లుగా ఉన్నారు. గ్రామ సర్పంచ్, ఎన్.పి.టి.సి.లు, జడ్.పి.టి.సి.లు, వార్డ్ కౌన్సిలర్స్ వగైరా స్థానిక సంస్థల ప్రతినిధులు ఏజంట్స్ లో గణనీయంగా ఉన్నారు. వీరు సమాజంలో మంచి ప్రజా సంబంధాలు కలిగి వున్నారు.

**ప్రపంచీకరణ ప్రభావం :** ప్రపంచీకరణ దుష్ప్రభావంతో ప్రైవేటు ఇన్సూరెన్స్ కంపెనీలకు వాజ్ పేయి ప్రభుత్వం 1999 లో ద్వారాలు తెరిచింది. ఫలితంగా 12 ప్రైవేట్ కంపెనీలు మన దేశంలోకి ప్రవేశించాయి. ఈ కంపెనీల రాకతో ఎల్.ఐ.సి.కి, ఏజంట్లకు పోటీ ఏర్పడింది. ఈ పోటీ కారణంగా, ప్రభుత్వ పాలసీల ఫలితంగా ఏజంట్లు పలు సమస్యలు ఎదుర్కొంటున్నారు.

**ఏజంట్ల సమస్యలు :** క్లబ్ సభ్యత్వం కోసం ఏజంట్లు చేయించిన పాలసీలలో 15 శాతం మించి మురిగిపోకూడదు. ఈ నిబంధనని సడలించాలి.

ఏజంట్లకు పి.ఎఫ్. సౌకర్యం కల్పించాలి. చనిపోయిన, అంగవైకల్యం పొందిన, అనారోగ్యం పాలైన ఏజంట్లకు 'వెల్ఫేర్

ఫండ్' ప్రారంభించి దాని నుండి చెల్లింపులు జరపాలి. ఏజంట్ల లైసెన్స్ ఫీజును రూ.250/- నుండి రూ.1000/- లకు పెంచారు. సర్వీసు నిబంధనలను కఠినతరం చేయబోతున్నారు. చనిపోయిన వారికి చెల్లించే బీమా మొత్తాన్ని రూ.10,000/- నుండి రూ. 1,00,000/- లకు పెంచాలి. కనీస బీమా మొత్తాన్ని రూ.30,000 లకు తగ్గించాలి. (ప్రస్తుతం రూ.50,000/-గా ఉన్నది). మల్టీహోట్రా కమిటీ సిఫార్సులు- చీఫ్ ఏజంట్లను నియమించాలని సిఫార్సు చేయటం చిన్న ఏజంట్లకు నష్టం, ఐఆర్డిఎ రూల్సు ప్రకారం బీమా మొత్తం పాలసీలు 12 నుండి అపరిమితంగా పెంచారు. ప్రైవేటీకరణలు వల్ల ఉపాధి పోతుంది. క్రొత్త ఉద్యోగాలు వుండవు. ఆదాయాలు తగ్గి ఆ భారం ఎల్.ఐ.సి. ఏజంట్ల పై పడుతుంది.

**ఎల్.ఐ.సి. రక్షణ ఏజంట్ల బలం :** ఎల్.ఐ.సి. సంస్థ బలంగా ఉంటేనే ఏజంట్లకు భరోసా లభిస్తుంది. సంస్థ నేడు పెను సవాళ్ళను ఎదుర్కొంటున్నది. ప్రభుత్వ విధానాలపై ఏజంట్లు గట్టి పోరాటం చేయాల్సి వుంది. పోరాడుతున్న ఉద్యోగుల సంఘం (ఎఐఐఎ)తో చెయ్యి కలిపి ముందుకు పోవలసి వుంది. ఇది వారి తక్షణ కర్తవ్యం. ఆ దిశలో వీరు సంఘటితమై సరైన దిశలో నడవాలి.

**ఏజంట్ల సంఘాలు-పాత్ర :** ఎంతోకాలంగా ఏజంట్ల రంగంలో 'లియాఫీ' ఏక చిత్రాధిపత్యం చెలాయిస్తున్నది. ఆ యూనియన్ ప్రభుత్వరంగసంస్థ అయిన ఎల్ఐసిని కాపాడేందుకై పోరాటాలు చేయడం లేదు. పైగా ప్రైవేటీకరణకు మద్దతునిస్తున్నది. యాజమాన్యం తీసుకుంటున్న చర్యల మీద కూడా పోరాటాలకు సిద్ధంకావడం లేదు. సంస్థ రక్షణకై అహర్నిశలు పోరాడుతున్న ఉద్యోగులనే ప్రధాన శత్రువుగా 'లియాఫీ' అగ్రనాయకత్వం ఏజంట్లను ఉసిగొలుపుతున్నది.

ఈ క్లిష్ట సమయంలో ప్రభుత్వ విధానాలపై నికరంగా పోరాడే తత్వం గల సంఘం ఏజంట్లకు ఎంతైనా అవసరం. ఆ పని 'లియాఫీ' చేయటం లేదు. ఇటువంటి పరిస్థితులలో ఏజంట్లు సరైన దిశలో సంఘటితం కావాలి.

## వాయిదాపడ్డ తపాలా ఉద్యోగుల సమ్మె

ఎన్ఎఫ్పిఇ సర్కిల్ కార్యదర్శి డి.ఎ.ఎస్.వి. ప్రసాద్ ఈ క్రింది ప్రకటన చేశారు.

దీర్ఘకాలిక సమస్యల పరిష్కారం కొరకు తపాలా ఉద్యోగుల సంఘాలు ఐక్యంగా 15-3-2005 నుండి నిరవధిక సమ్మెకు పిలుపునిచ్చాయి. కేంద్ర ప్రభుత్వానికి సమస్యలతోకూడిన డిమాండ్ నోటీసును సమర్పించాయి. డిమాండ్లను పరిశీలించిన యుపిఎ ప్రభుత్వం సమస్యల పరిష్కారానికి లిఖితపూర్వక హామీనివ్వడంతో సమ్మెను తాత్కాలికంగా వాయిదా వేసుకున్నారు.

గతంలో బిజెపి నాయకత్వంలోని ఎన్డీయే కాలంలో ఇవే సమస్యలపై సమ్మెనోటీసు ఇవ్వగా సమ్మెను విచ్ఛిన్నంచేయడానికి ఆ ప్రభుత్వం పూనుకున్నది. వేతన సవరణను తిరస్కరించింది. ఎస్సాను ప్రయోగిస్తామని బెదిరించింది. యూనియన్ల గుర్తింపును రద్దు చేస్తామని భయపెట్టింది. బెదిరింపులకు లొంగి, లాలూచీ పడి బిఎంఎస్, ఎఫ్ఎస్పిఓ లు సమ్మెనుండి విరమించుకున్నారు. ఆ చేదుఅనుభవాలను సిబ్బంది మరిచిపోలేదు.

నేడు అధికారంలోవున్న యుపిఎ ప్రభుత్వంపై సమ్మె పరిష్కారానికి వామపక్షాలు ఒత్తిడితెచ్చాయి. తపాలా ఉద్యోగుల కార్యాచరణ సమితి సమస్యలను పరిష్కరించాలని పార్లమెంట్లో రాజకీయ పార్టీలన్నింటికి వినతిపత్రాలు సమర్పించింది. సిపిఎం పార్లమెంట్ సభ్యులు బాసుదేవ్ ఆచార్య, నీలోత్పల్బసులు సమస్యలను ప్రధాన మంత్రి దృష్టికి తీసుకెళ్ళినారు. ప్రధానమంత్రి స్పందించి కేంద్ర కమ్యూనికేషన్ల మంత్రిని సమస్య పరిష్కరించాలని ఆదేశించారు. ఆయన కేంద్ర జెఎస్సీ నాయకులతో వీడియో కాన్ఫరెన్స్ నిర్వహించి ఈక్రింది సమస్యల పరిష్కారానికి కొంత సమయం కావాలనికోరారు.

**1.** తపాలా ఉద్యోగులలో సగభాగం వున్న ఇ.డి. ఉద్యోగులకు 50 శాతం కరువుభత్యాన్ని మూలవేతనంతో కలుపడానికి కార్యదర్శులతో ఒక కమిటీని నియమించింది. కమిటీ 31.3.2005 వరకు తన నివేదికను సమర్పిస్తుంది. **2.** ఒటిఎ, టిఎ, మెడికల్ సదుపాయం కొంత ఇవ్వడం జరిగింది. **3.** గతంలో ఎన్డీయే ప్రభుత్వం తిరస్కరించిన శ్రీదత్తా కమిషన్ సిఫారసులను తిరిగి పరిశీలించి కేంద్ర ప్రభుత్వానికి పంపడానికి అంగీకరించింది. **4.** ఫాస్ట్ ట్రాక్ ప్రమోషన్స్ పై ఇప్పటికే సంఘాల నాయకులతో, అధికారులతో వేసిన కమిటీ చర్చలు ప్రారంభించింది.



ఉగాది పుట్టినాళ్లతో ....



# భారత్ సంచార్ నిగమ్ లిమిటెడ్



(భారత ప్రభుత్వ రంగ సంస్థ)

ల్యాండ్ లైన్ టెలిఫోన్ వినియోగదారులకు శుభవార్త !!

**బి.ఎస్.ఎన్.ఎల్.లో స్వచ్ఛందంగా డిపాజిట్ చేయండి!! అధికశాతం వడ్డీ పొందండి!!  
వడ్డీశాతం తగ్గుతున్న ఈ రోజుల్లో - గరిష్ట శాతము వడ్డీ పొందండి!!**

- \* వాలంటరీ డిపాజిట్ గా గత 6 మాసాల మీ టెలిఫోన్ బిల్లుల ఆధారంగా రాబోయే 6 నెలల నుండి 12 నెలలకు సరిపడు మొత్తమును జమ చేయవలెను.
- \* ప్రతి నెల మీ బిల్లుకు అయిన సొమ్ము మీరు చేసిన డిపాజిట్ నుండి సర్దుబాటు చేసి మిగిలిన డిపాజిట్ సొమ్ముపై 9% వడ్డీ ఇవ్వబడును.
- \* కనిష్ట డిపాజిట్ సొమ్ము 6 నెలలు - గరిష్ట డిపాజిట్ సొమ్ము 12 నెలలకు సరిపడ మొత్తము డిపాజిట్ గా చేయవచ్చును.

**మనదేశంలో అత్యంత నమ్మకమైన  
టెలికం బ్రాండ్ - BSNL**

**ఎల్.అనంతరామ్**  
జనరల్ మేనేజర్, ఏలూరు.

CellOne

b1one

tarang

WEBZONE

SANCHARNET

BSNL  
portal  
www.bsnl.in

itc

ex-cel

CallNow



KLVO 1A 375

KARMIKALOKAM

APRIL - 2005

RNI.NO.APTEL/1985/13241/H/SD-139/2003-05



ఉగాది శుభాకాంక్షలతో .....  
ఉగాది శుభాకాంక్షలతో .....



**శ్రీమతి వట్టికాండ ప్రమీల**

**7వ వార్డు కాన్సిలర్**

**ఖమ్మం మున్సిపల్ కాన్సిల్**

**ఖమ్మం**







మహానుభావుల పరిశీలనాపట్టిక

పుస్తకం పంఖ్య	KLV01A 375
పుస్తకం పేరు	SRINIVASA
తారీఖు	25-8-2023
మొదటి అడ్డు	Yes
మొదటి అడ్డు	Yes
మొదటి పేజీలు	37
మొదటి పేజీలు	No
ఖాళీ పేజీలు	No
తేలిక పేజీలు	No
తయారు చేసినది	Mounika
పేజీలు విడదీసినది	Mounika
పాస్ చేసినది	Mounika
పరిశీలించినది	AMRUTHA
పేజీలు పరిశీలించినది	
లైబ్రరీ చేసినది	
ప్యాకింగు చేసినది	
పాస్ చేయబడింది	
తప్పులు	900d NO
పరిశీలించినది	